

THE MALANKARA SABHA



മെയ് 2013

മലങ്കരസഭ

The Official Media of Malankara Orthodox Syrian Church




Rs : 15

ENVIRONMENTAL LITERACY

നിന്നാസന്ന മൃതിയിൽ
നിനക്കാത്മ ശാന്തി

(ഭൂമിതന്നെ ചരമഗീതം
-ഒ.എൻ.വി. കുറുപ്പ്)

ജൂൺ അഞ്ച്
ലോക പരിസ്ഥിതി ദിനം





MARK GROUP OF CONCERNS
A multi-divisional business venture

MARK ASSOCIATES

HONDA
POWER PRODUCTS

12/129, CAMPCO Jn. ADIMALY
MOB: 94964 54111, 94964 55111
Email : mmhonda@gmail.com

ഹോണ്ട പവർ പ്രൊഡക്ട്സിന്റെ
ഒരു അംഗീകൃത വിൽപ്പന/സേവന കേന്ദ്രം

Genset EU 30 IS



Specifications

TUBE - 20
Fan - 10
Mikeset &
PowerAmplifier
MAXIMUM OUTPUT 3000 V

Genset EU 65 IS



Specifications

TUBE - 30
Fan - 20
Mikeset &
PowerAmplifier
MAXIMUM OUTPUT 6500 V

ആരാധനാലയങ്ങൾക്ക് പ്രത്യേക ഡിസ്കൗണ്ട് ഉണ്ടായിരിക്കുന്നതാണ്

- ★ Free Door Delivery
- ★ Service at your door steps

ഹോണ്ട പവർ പ്രൊഡക്ടിനെ സംബന്ധിച്ച
എല്ലാവിധ സേവനങ്ങൾക്കും ബന്ധപ്പെടുക:-

Ph : 94964 54111, 94964 55111

MARK ASSOCIATES
KAKKANAD



HINDUSTAN PETROLEUM CORPORATION LTD.

CFA & Depot of Lubricants and Greases
Email : hpclubes@gmail.com
Mob : 9495 01 01 01

*Find us on your needs
Your Trusted Business Partner*

MARK PETROCHEM
KAKKANAD



Balmer-Laurie & Co Ltd.

Distributor : Lubricants and Greases
Email : balmerlubes@gmail.com
Mob : 9496 00 11 22



മലങ്കരസഭ

10 മെയ് 2013

എല്ലാ മാസവും മലങ്കരസഭയുടെ
അകത്തു പ്രകാശം

EDITORIAL BOARD

പ്രസിഡന്റ്

ഡോ. സഖറിയാസ് മാർ അപ്രോ
Phone: 0481-2578500, 2578499

ചീഫ് എഡിറ്റർ

ഫാ. ജോൺ തോമസ് കരിങ്ങാട്ടിൽ
Phone: 0481-2578500

മാനേജിംഗ് എഡിറ്റർ

ഫാ. തോമസ് പി. മുകളിൽ
Mob:- 944 7421948

സബ് എഡിറ്റർ

ഫാ. ഷാലു ലുക്കോസ്, തിരുമംഗലം
Mob:- 944 6707276

അംഗങ്ങൾ

ഫാ. ഡോ. ടി.ജെ. ജോഷ്വാ
ഫാ. ഡോ. ജേക്കബ് കുര്യൻ
ഫാ. കെ. ടി. ഫിലിപ്പ് എറണാകുളം
ഡോ. ജോർജ്ജ് ജോസഫ്
(അസ്സോസിയേഷൻ സെക്രട്ടറി)
അഡ്വ. പിസി മാത്യു പൂലിക്കോട്ടിൽ
പ്രൊഫ. മേരി കുര്യൻ
പ്രൊഫ. മേരി മാത്യു

Graphic Designing:-

Jinto Kurichy at
Malankara Sabha, Devalokam.

Cover Design & Photo:-

Father 'N' Mayar Innovative Concepts

വരിസംഖ്യ

ഇന്ത്യയിൽ

ഒറ്റ പ്രതി: 15 രൂപ
ഒരു വർഷം: 180 രൂപ
2 വർഷം: 360 രൂപ
4 വർഷം: 700 രൂപ

വിദേശത്തേക്ക്
ഒരു വർഷം: 2000 രൂപ

വിലാസം:

മലങ്കരസഭ മാസിക,
ദേവലോകം അരമന,
ദേവലോകം പി.ഒ., മുട്ടമ്പലം (via),
കോട്ടയം-686004

മാത്രമൊഴി

ഡോ. ഗീവർഗീസ് മാർ ഈവാനിയോസ്
(1940-2013)



ഒരാൾ കീഴ്ത്തി കെ. ഐ. ജോർജിന്റെയും അന്നമ്മ ജോർജിന്റെയും മകൻ. ജനനം 1940 നവംബർ 14ന്. കൊല്ലം ഫാത്തിമാ മാതാ കോളേജിൽ നിന്ന് ഭൗതികശാസ്ത്രത്തിൽ ബിരുദം. ഓക്സ്ഫോർഡിലെ മാൻസ്ഫീൽഡ് കോളേജിൽ നിന്നും സുറിയാനി ഭാഷയിലും ദൈവശാസ്ത്രത്തിലും ബിരുദാനന്തരബിരുദങ്ങൾ. വേദപുസ്തക ഭാഷകളായ ഹീബ്രു, ഗ്രീക്ക്, അറമായ എന്നിവയിൽ പ്രാഗല്ഭ്യം നേടി. 1971 മുതൽ കോട്ടയം ഓർത്തഡോക്സ് സെമിനാരിയിൽ അധ്യാപകൻ.

1972ൽ മാർ കുറിലോസ് മെത്രാപ്പോലീത്താ (പ. ബസേലിയോസ് മാർത്തോമ്മാ മാത്യുസ് ദിതീയൻ കാതോലിക്കാ ബാവ)യിൽ നിന്നും പൂർണ്ണ ശൈശവപട്ടവും 1973ൽ കശ്ശീശാ സ്ഥാനവും സ്വീകരിച്ചു. 1979 മാർച്ച് മാസത്തിൽ പ. ബസേലിയോസ് മാർത്തോമ്മാ മാത്യുസ് പ്രഥമൻ ബാവ രമ്പാൻ സ്ഥാനം നൽകി. 1982 ഡിസംബർ 28-ാം തീയതി തിരുവല്ല എം.ജി.എം. സ്കൂളിൽ നടന്ന മലങ്കര അസോസിയേഷൻ മേൽപ്പട്ടസ്ഥാനത്തേക്ക് തെരഞ്ഞെടുത്തു. 1985 മെയ് 15ന് പ. ബസേലിയോസ് മാർത്തോമ്മാ മാത്യുസ് പ്രഥമൻ ബാവ തിരുമേനി ഗീവർഗീസ് മാർ ഈവാനിയോസ് എന്ന പേരിൽ മെത്രാപ്പോലീത്താ ആയി ഉയർത്തി. 1985 ആഗസ്റ്റ് 1 മുതൽ കോട്ടയം ഭദ്രാസനാധിപൻ. അഖില മലങ്കര വൈദിക സംഘം പ്രസിഡന്റായിരുന്നു. കൃതികൾ : ഹൃദയശുദ്ധീകരണം, മൗനത്തിന്റെ ലാവണ്യം, നിർലേപം

* * * *

“നഗരി കാണിക്കലൊന്നും ആവശ്യമില്ല. ജനങ്ങളെ ബുദ്ധിമുട്ടിക്കരുത്. ആ സമയത്ത് ഭക്തന്മാർ ഒരുപാടുണ്ടാകും. അതുകൊണ്ടാണ് നേരത്തെ പറയുന്നത്. വേണമെങ്കിൽ എഴുതിവയ്ക്കാം.”

(കാലം ചെയ്യുന്നതിന് മുമ്പ് ദിവസം മുമ്പ് പറഞ്ഞത്)

“ദയറായിൽ ഇപ്പോൾ ധാരാളം ആളുകൾ വരുന്നുണ്ട്; അതിനനുസരിച്ച് നമ്മൾ ആത്മീയമായി വളരണം.”

(കാലം ചെയ്യുന്നതിന്റെ രണ്ട് ദിവസം മുമ്പ് പറഞ്ഞത്)

“ലോകം തിന്മയിൽ വളരാനാണ് എപ്പോഴും പ്രേരിപ്പിക്കുന്നത്. ദൈവമക്കൾ നന്മയിൽ വളരാനാണ് പരിശ്രമിക്കേണ്ടത്. എപ്പോഴും പ്രാർത്ഥിക്കണം. പ്രാർത്ഥിച്ചില്ലെങ്കിൽ നമ്മൾ സ്വന്തശക്തിയിലും വിവേകത്തിലുമായിരിക്കും ആശ്രയം വയ്ക്കുന്നത്. പ്രാർത്ഥിക്കുമ്പോൾ ദൈവത്തിലാണ് നമ്മുടെ ആശ്രയം. ജീവിതം സ്വയം നീക്കം നീക്കം അഹങ്കാരികളാകും. അതിനാൽ ദൈവമായിരിക്കണം ജീവിതത്തിന്റെ കേന്ദ്രം. സൂക്ഷിക്കണം, പ്രാർത്ഥിക്കണം.”

(കാലം ചെയ്യുന്നതിന്റെ തലേന്ന് വീയപുരത്ത് നിന്ന് എത്തിയ ഒ.വി.ബി.എസ്. കുട്ടികളോട് പറഞ്ഞത്)



മലങ്കര ഓർത്തഡോൿസ് സുറിയാനി സഭയിലെ ഒരു ഉത്തമസന്യാസിയും ക്രിസ്തീയ ജീവിതത്തിന്റെ തികഞ്ഞ മാതൃകയും ആയിരുന്ന നമ്മുടെ കോട്ടയം മെത്രാസനാധിപൻ അഭി വന്ദ്യ ഗീവർഗീസ് മാർ ഈവാനിയോസ് മെത്രാപ്പോലീത്തായുടെ ദേഹവിയോഗം പ. സഭയ്ക്ക് ഒരു തീരാനഷ്ടമാണ്. മലങ്കര സഭയുടെ അമൂല്യമായ ഒരു നിധിയായിരുന്നു അഭി വന്ദ്യ ഈവാനിയോസ് തിരുമേനി. തന്റെ നിസ്തുലമായ പ്രവർത്തനങ്ങളിലൂടെ പ. സഭയ്ക്കൊക്കെ പ്രിയങ്കരനായ മെത്രാപ്പോലീത്താ ആയിത്തീർന്ന അഭിവന്ദ്യ തിരുമേനി, അദ്ദേഹത്തെ ഏൽപ്പിച്ച എല്ലാ ചുമതലകളും ഉത്തരവാദിത്വത്തോടും അസാധാരണ സിദ്ധിവിശേഷത്തോടുംകൂടെ നിർവ്വഹിച്ചു. ആ പിതാവിന്റെ പ്രാർത്ഥനാ ജീവിതവും, ഒരു യഥാർത്ഥ സന്യാസിയുടെ ജീവിതനിഷ്ഠകളും, പ. സഭയോടും അതിലെ പിതാക്കന്മാരോടുമുള്ള സ്നേഹാദരവുകളും, തന്റെ അജഗണ്യങ്ങളോടുള്ള വാത്സല്യവും കരുതലും എത്രയധികമാണ് എന്ന് അനുഭവിച്ചറിയുവാൻ നമുക്ക് സാധിച്ചിട്ടുണ്ട്. കഴിഞ്ഞ 27 വർഷത്തിലധികമായി കോട്ടയം മെത്രാസനത്തിന്റെ ചുമതല ഏറെ ആത്മാർത്ഥതയോടും ദൈവാശ്രയത്തോടും കൂടെ നിർവ്വഹിച്ചുവന്ന ആ പിതാവ് തന്റെ ജനങ്ങളുടെ ആത്മീയവും ഭൗതികവുമായ പുരോഗതി ലക്ഷ്യമാക്കി നിരവധി ക്രിയാത്മകമായ പദ്ധതികൾ ആവിഷ്കരിച്ച് നടപ്പിൽവരുത്തുവാൻ ശ്രദ്ധിച്ചിരുന്നു എന്നുള്ളത് നാം പ്രത്യേകം സ്മരിക്കുന്നു. ദയറാ പ്രസ്ഥാനത്തിന്റെ വളർച്ചയ്ക്കും പ്രാർത്ഥനാ ജീവിതവും പരിപൂർണ്ണ സമർപ്പണവും കൈമുതലാക്കിയ വൈദിക സമൂഹത്തെ വാർത്തെടുക്കുന്നതിനും തിരുമേനി നടത്തിയ പരിശ്രമം ഏറെ മാതൃകാപരമാണ്. പ. സഭ എക്കാലവും അദ്ദേഹത്തെ സ്നേഹപൂർവ്വം നന്ദിയോടെ ഓർക്കും. “ഞാൻ നല്ല പോർ പൊരുതു; ഓട്ടം തികച്ചു; വിശ്വാസം കാത്തു; ഇനി നീതിയുടെ കിരീടം എനിക്കായി വെച്ചിരിക്കുന്നു” എന്നുള്ള പരിശുദ്ധനായ പൗലോസ് ശ്ലീഹായുടെ വാക്കുകൾ അനർത്ഥമാക്കിക്കൊണ്ട് നമ്മിൽനിന്ന് കടന്നുപോയ ഈ പിതാവ് സ്വർഗ്ഗീയ മഹോന്നതങ്ങളിൽ വിശുദ്ധ മാലാഖമാരോടും പൂർവ്വ പിതാക്കന്മാരോടുമൊപ്പം ദൈവസന്നിധിയിൽ നമുക്കുവേണ്ടി മദ്ധ്യസ്ഥത അണയ്ക്കുമെന്നതിന് സംശയമില്ല. അദ്ദേഹത്തിന്റെ പ്രാർത്ഥന നമുക്കേവർക്കും കാവലും കോട്ടയുമായിരിക്കട്ടെ. അഭിവന്ദ്യ ഗീവർഗീസ് മാർ ഈവാനിയോസ് മെത്രാപ്പോലീത്താ കാട്ടിത്തന്ന നല്ല മാതൃകകൾ പിൻതുടരുന്നതിനും ഭദ്രാസനത്തെക്കുറിച്ച് അദ്ദേഹത്തിനുണ്ടായിരുന്ന സ്വപ്നങ്ങൾ പൂർത്തീകരിക്കുന്നതിനും സഭാമക്കൾ ഉത്സാഹപൂർവ്വം നിലകൊള്ളണം. ആ നിലയിൽ അദ്ദേഹത്തോടുള്ള കടമ നമുക്ക് നിർവ്വഹിക്കാം. സകല ബുദ്ധിയേയും കവിയുന്ന ദൈവിക സമാധാനത്താൽ നാമേവരുടെയും ഹൃദയങ്ങളെ ദൈവം ആശ്വസിപ്പിക്കട്ടെ.

ബസ്സേലിയോസ് മാർത്തോമ്മാ പൗലോസ് ദിതീയൻ

EDITORIAL

പരിസ്ഥിതി സാക്ഷരത



Visions of the ENVIRONMENTAL LITERACY

ചിന്തിക്കുക, ഭക്ഷിക്കുക, സംരക്ഷിക്കുക.

ജൂൺ അഞ്ച്
ലോക പരിസ്ഥിതി ദിനം

‘

കാടിനു ഞാനെന്തു പേരിടും?
കാടിനു ഞാനെന്തെ പേരിടും....
പേരുകൾക്കുള്ളിൽ പെരുമാളിരിക്കുന്നു പേരും
പെരുമാളുമൊന്നു തന്നെയോ
ഒന്നുതന്നെയോ നിങ്ങളും ഞാനും
മിക്കാടും കിനാക്കളുമണ്ഡകാഹവു.

‘കാട്’-ഡി. വിനയചന്ദ്രൻ

* * *

‘ഇനിയും മരിക്കാത്ത ഭൂമി
നിന്നാസന്നമൃതിയിൽ നിനക്കാരെ ശാന്തി
ഇത് നിന്റെ (എന്റെയും) ചരമ ശുശ്രൂഷയ്ക്ക്
ഹൃദയത്തിലിന്നേ കുറിച്ച ഗീതം.

‘ഭൂമിക്കൊരു ചരമഗീതം’ - ഒ.എൻ.വി. കുറുപ്പ്

* * *

‘പരിസ്ഥിതിയോടു നീതി പുലർത്താതെ സാമൂഹിക
നീതി നടപ്പാക്കുവാൻ കഴിയില്ല’
സാമൂഹിക നീതിക്കായി പ്രവർത്തിക്കാതെ
പാരിസ്ഥിതിക നീതി നടപ്പാക്കുവാൻ കഴിയില്ല.

Jurgen Moltman, ‘The Future of Creation’

പ്രകൃതിയിലുണ്ടാകുന്ന പ്രശ്നങ്ങളും
പ്രത്യേകതകളും ശാസ്ത്രീയമായി വിശകലനം
ചെയ്യുന്ന പരിസ്ഥിതി പഠനത്തിൽ സാമൂഹിക-
ഭൗമ-ജീവശാസ്ത്രങ്ങളും വിവിധ വിജ്ഞാന
ശാഖകളും സമന്വയിക്കുന്നു. എന്നാൽ
പരിസ്ഥിതി ബോധനത്തിന്റെ പ്രാഥമിക പാഠ
ങ്ങൾ പകരുന്നത് പ്രകൃതിയാണ്.

കാലാവസ്ഥാ വ്യതിയാനവും പരിസര മലിനീ
കരണവും, വരൾച്ചയും, കുടിവെള്ള ക്ഷാമവും
ശക്തിപ്പെട്ടപ്പോൾ പ്രകൃതിയിലേക്ക് തിരിയുവാൻ
പ്രേരിപ്പിക്കുന്നു.

പരിസ്ഥിതിയിൽ ജൈവ വൈവിധ്യവും
പ്രകൃതിയിലെ അനുബന്ധ ഘടകങ്ങളും
ഉൾക്കൊള്ളുന്നു. ഇതിൽ വിവിധയിനം ജീവികൾ,
സസ്യങ്ങൾ, പക്ഷികൾ, സൂക്ഷ്മ-അതിസൂക്ഷ്മ
ജീവികൾ, ഷഡ്പദങ്ങൾ എല്ലാം ഉണ്ട്. വനം,
നദി, സമുദ്രം, പർവ്വതം എന്നിവ പരിസ്ഥിതി
ഘടനയെ സ്വാധീനിക്കുന്നു. പരിസ്ഥിതിയിൽ
മനുഷ്യ കേന്ദ്രീകൃതമായ വികസനവും
ഇടപെടലുകളും ശക്തിപ്പെട്ടതിനാൽ പ്രകൃതി
വിഭവങ്ങളുടെ വംശനാശവും ശോഷീകരണവും
സംഭവി ക്കുന്നു.

നഗര-വ്യവസായവൽക്കരണം വനവിഭവങ്ങ
ളുടെ ചൂഷണം, മണ്ണ്, ജലം, വായു തുടങ്ങിയ
പ്രകൃതി വിഭവങ്ങളിലുള്ള കടന്നുകയറ്റം,
കീടനാശിനികളും രാസവസ്തുക്കളും ഉപയോഗി
ച്ചുള്ള കൃഷിരീതി എന്നിവ പ്രകൃതിയുടെ
താളക്രമത്തിൽ അസന്തുലിതാവസ്ഥ സൃഷ്ട
ിച്ചു.

മാലിന്യ കുന്നയിൽ പരിസ്ഥിതിക്കും
ആരോഗ്യത്തിനും ഭീഷണിയാകുന്ന പ്ലാസ്റ്റിക്കും
ഇലക്ട്രോണിക് പാഴ്വസ്തുക്കളും ചികിത്സാ
ലയ-നഗര മാലിന്യങ്ങളും വർദ്ധിക്കുന്നു.
മാലിന്യങ്ങളുടെ പെരുപ്പവും ഭരണാധികാരിക



ഈ അലംഭാവവും മാലിന്യ നിർമ്മാർജ്ജന പദ്ധതികളുടെ അപര്യാപ്തതയും പരിസ്ഥിതി പ്രശ്നങ്ങൾ രൂക്ഷമാക്കുന്നു.

പ്രകൃതിയോട് മനുഷ്യ കേന്ദ്രീകൃതവും ജൈവകേന്ദ്രീകൃതവുമായ സമീപനം ഉണ്ട്. പ്രകൃതി എങ്ങനെ യായിരിക്കണമെന്ന് മനുഷ്യൻ തീരുമാനിക്കുന്ന അവസ്ഥയാണ് മനുഷ്യ കേന്ദ്രീകൃത സമീപനം. ഇത് പരിസ്ഥിതി വിരുദ്ധമാണ്. സ്വാർത്ഥതയും അഹങ്കാരവും അധീശത്വവും മനുഷ്യനിൽ ശക്തിപ്പെടുമ്പോൾ പ്രകൃതിക്കുമേൽ ആധിപത്യം ഉറപ്പിക്കും.

ജൈവ മണ്ഡലത്തിലെ സർവ്വ ജീവജാലങ്ങൾക്കും നിലനിൽക്കുവാനുള്ള തുല്യാവകാശമാണ് ജൈവകേന്ദ്രീകൃത സമീപനം. പ്രകൃതിയെ പരിപൂർണ്ണമായി സംരക്ഷിക്കുക എന്നത് മനുഷ്യന്റെ ഉത്തരവാദിത്വമാണ്. പരസ്പര ആശ്രയത്വവും കരുതലും നീതിപൂർവ്വമാകുമ്പോൾ പ്രകൃതി സൗഹൃദ സുസ്ഥിര വികസനം സാധ്യമാകും. ഇത് ആത്മ ധ്യാനത്തിന്റെയും ആത്മജ്ഞാനത്തിന്റെയും ആത്മപരിശോധനയുടെയും നിരന്തര പ്രക്രിയയാണ്. മിഷേൽ ഫുക്കോ 'ഇതിനെ ഹരിത സൗന്ദര്യം' എന്ന് വിശേഷിപ്പിക്കുന്നു. പ്രകൃതിയുമായുള്ള ആത്മബന്ധത്തിൽ നൈസ്സർഗ്ഗികമായി വളരുന്നതാണ് ഈ ജൈവ സൗന്ദര്യം. എന്നാൽ പ്രകൃതി വിഭവങ്ങളിൽ മനുഷ്യന്റെ അതിമോഹവും അതിക്രമവും ശക്തിപ്പെട്ടപ്പോൾ പരിസ്ഥിതി ഘടന തകർന്നു.

പ്രകൃതിയിലേക്കുള്ള കടന്നു കയറ്റങ്ങളിലെ പ്രധാന ഭീഷണിയാണ് പ്ലാസ്റ്റിക് 'ഇ - വേസ്റ്റ്.' ജീവിതത്തിന്റെ സമസ്ത മേഖലകളിലും പ്ലാസ്റ്റിക് ഇലക്ട്രോണിക് ഉല്പന്നങ്ങളും അവിഭാജ്യ ഘടകമാകുന്നു. ക്യാരി ബാഗ് മുതൽ ഹൃദയ വാൽവ് വരെ പ്ലാസ്റ്റിക് ആകർഷകമായ പ്ലാസ്റ്റിക് കവറുകൾ വിപണന തന്ത്രത്തിന്റെ ഭാഗമായി. ഭാരക്കുറവ്, ഉറപ്പ്, ഇഴുത്ത്, എളുപ്പത്തിൽ പരുവപ്പെടുത്തി എടുക്കാവുന്ന അവസ്ഥ, കുറഞ്ഞ ചെലവ് എന്നീ മേന്മകൾ പ്ലാസ്റ്റിക് ഉപഭോഗം വർദ്ധിപ്പിച്ചു. ടെലിവിഷൻ, കമ്പ്യൂട്ടർ, മൊബൈൽ ഫോൺ തുടങ്ങിയ ഇലക്ട്രോണിക് ഉല്പന്നങ്ങളും അനുബന്ധ സാമഗ്രികളുമാണ് ഇ-വേസ്റ്റിൽ.

“കീഴാള സമൂഹത്തിന്റെ അറിവില്ലായ്മയും അറിവുള്ളവരുടെയും അറിവില്ലായ്മയും പരിസ്ഥിതി പ്രശ്നങ്ങളിലോ സഭകൾക്ക് വലിയ ആഭിമുഖ്യമില്ല. പള്ളിയും പള്ളിക്കൂടവും വളർത്തുന്ന വിപണിയുടെ വികസനം സൈബി പാരിസ്ഥിതിക വിരുദ്ധമാണ്.”

”

ഫാ. ജോൺ തോമസ് കരിങ്ങാട്ടിൽ

ചീഫ് എഡിറ്റർ

karingattilachan@gmail.com

അനുദിനം വിപണി കീഴടക്കുന്ന ഇലക്ട്രോണിക് ഉപകരണങ്ങളുടെ സാന്നിധ്യവും ഇൻഫർമേഷൻ ടെക്നോളജിയുടെ പ്രചാരവും ഇ-വേസ്റ്റ് സൃഷ്ടിക്കുന്നു. ഭൂമിയിൽ ഇവ മുടപ്പെട്ടാൽ മണ്ണിന്റെ ഭൗതിക-രാസ-ജൈവഗുണങ്ങളെല്ലാം നഷ്ടമാകും. മണ്ണിന്റെ താപനിയന്ത്രണം ജല-വാതക വിനിമയം എന്നിവ തടസ്സപ്പെടും. മണ്ണിൽ ജീവന്റെ നിലനിൽപ്പ് സാധ്യമാകാതെ 'മണ്ണിന് മരണം' സംഭവിക്കുന്നു.

ജൈവമാലിന്യങ്ങൾ ഒന്നോ രണ്ടോ ആഴ്ചകൊണ്ട് ദ്രവിക്കും. എന്നാൽ പ്ലാസ്റ്റിക് ഇലക്ട്രോണിക് വേസ്റ്റുകൾ മണ്ണിൽ ദ്രവിച്ചു ചേരുകയില്ല. ഇവ കത്തിക്കുമ്പോൾ മാരകമായ 'ഡയോക്സിനുകൾ' ഉണ്ടാകുന്നു. ഇതു മനുഷ്യന്റെ രോഗപ്രതിരോധ ശക്തി ക്ഷയിപ്പിക്കുന്നു. അർബുദം, പ്രത്യുൽപ്പാദന വൈകല്യങ്ങൾ, ഗർഭസ്ഥ ശിശുവളർച്ചാ തകരാറുകൾ, ത്വക്ക് രോഗങ്ങൾ, നാഡീ വ്യൂഹ പ്രശ്നങ്ങൾ ശ്വാസകോശ വൈകല്യങ്ങൾ തുടങ്ങിയവയ്ക്ക് ഇടയാക്കുന്നു.

ഇത്തരം രോഗാതുരതയിൽ നിന്നും രക്ഷപെടണമെങ്കിൽ പരിസ്ഥിതി സാക്ഷരതയിലും മാലിന്യ സംസ്കരണത്തിലും ആരോഗ്യ കാഴ്ചപ്പാടിലും ശാസ്ത്രീയവും ഫലപ്രദവുമായ സമീപനം വികസിപ്പിക്കണം. പരിസ്ഥിതി സന്തുലിതത്വവും നീതിബോധവും ആരോഗ്യ സുസ്ഥിതിയുമുള്ള തലമുറയെക്കുറിച്ച് പദ്ധതി ഉണ്ടാകണം.

പരിസ്ഥിതി സംരക്ഷണവും ബദൽ ഊർജ്ജ സ്രോതസ്സും പരിസ്ഥിതി സൗഹൃദവുമുള്ള കരുതലിന്റെയും ലാളിത്യത്തിന്റെയും നീതിയുടെയും ജീവിതം പ്രായോഗികമാകുമ്പോൾ പരിസ്ഥിതി സൗഹൃദ ആദ്ധ്യാത്മീകതയുടെ ഹരിത സൗന്ദര്യം യാഥാർത്ഥ്യമാകും.

ഉല്പാദനം, ഉപഭോഗം എന്നിവയുടെ അടിസ്ഥാനത്തിൽ സമ്പദ് വ്യവസ്ഥയും വികസനവും നിശ്ചയിക്കുമ്പോൾ പരിസ്ഥിതി വിരുദ്ധ നിലപാടുകൾ ഉണ്ടാകും. മാലിന്യ രഹിതവും (Zero Waste) പരിസ്ഥിതി സൗഹൃദവുമായ പദ്ധതികൾ ആവിഷ്കരിക്കുന്ന 'പരിസ്ഥിതി സാക്ഷരത്വ'യിൽ ക്രിയാത്മകമായി പങ്കു ചേരുവാൻ സഭകൾക്കും സർക്കാരിനും ബാധ്യതയുണ്ട്.



ഞങ്ങൾക്കിനി ആരാണുള്ളത്...?

■ സഖേർ

മഷിക്കുട്ടിന് ഒരു ആമുഖം വേണ്ടെന്ന് വച്ചിരുന്നതാണ്. ജനുവരിയോടെ പുറത്തിറങ്ങുമെന്ന് പ്രതീക്ഷിച്ചിരുന്നു. എന്നാൽ ഇപ്പോൾ തോന്നുന്നു, കാലതാമസം നേരിട്ടതിന് ചില അഭൗമിക കാരണങ്ങളുണ്ടെന്ന്! അതുപോലെ, ഏപ്രിൽ പന്ത്രണ്ടിന് ശേഷം ഇത് വെളിച്ചം കാണുമ്പോൾ ഒരു മുഖക്കുറിപ്പ് ആവശ്യമെന്നും തോന്നലുണ്ട്. ഏപ്രിൽ 12 പ്രഭാതം.

‘കിളിവാതിലിലൂടെ കിടപ്പുമുറിയിലെത്തി മുഖത്ത് വീണ് “ഉണരുവിൻ! പ്രഭാതമായി, ഉറങ്ങാൻ ഇനി ഏറെ വിഷമമാണ്” എന്ന് പറഞ്ഞുകൊണ്ട്’ എന്നുമുണർത്തിപ്പോന്ന ഉദയസൂര്യൻ ഒന്നുമുരിയാടാതെ കണ്ണടച്ചത്പോലെ. കണ്ണിലെഴുതിയ മഷി ഇളകി പടർന്നു. കാഴ്ച പതറി. ഇരുട്ട് കയറി. വല്ലാത്തൊരു നീറ്റലും. ഗുരുവിന്റെ നിത്യതയിലേയ്ക്കുള്ള നടന്നുകയറ്റത്തിന്റെ ദിവസം! ശരിക്കും നടന്നാണ് കയറിയത്. തികഞ്ഞ അവധാനതയോടെ.

എന്നത്തെയും പോലെ എണീറ്റ് പ്രാർത്ഥനകൾ പൂർത്തീകരിച്ച് ഇറങ്ങിയതാണ്. കാറിലിരുന്ന് പതിവ് തെറ്റിക്കാതെ ജപമാലയും ചൊല്ലി. ആശുപത്രിയിലേയ്ക്കും നടന്നു കയറി. പെട്ടെന്ന് ഒരു മയക്കം. കിടക്കയിൽ കിടത്തി. എനിക്കെന്താണ് സംഭവിച്ചത്

എന്ന് ചോദിച്ചു. കുരിശ് വരച്ചു. കണ്ണുകളടച്ച് തലചായ്ച്ചു.

മഹാഗുരുവേ, അങ്ങയ്ക്കല്ല സംഭവിച്ചതെന്നും! ഞങ്ങൾക്കാണ് സംഭവിച്ചതത്രയും. പിന്നാലെ നടന്ന് ചുവടുകൾ നോക്കി പിടവയ്ക്കാൻ ഞങ്ങൾക്കിനി ആരാണുള്ളത്?

ഒപ്പമെത്തി കരം പിടിച്ച് ബലപ്പെടാനും ഞങ്ങൾക്കൊരുള്ളു!

ഭൂമിയിൽ നിന്ന് സ്വർഗ്ഗത്തിലേയ്ക്ക് അങ്ങ് എത്തിനാണിങ്ങനെ ഓടിക്കയറിയിത്?

വലിയ സങ്കടമുണ്ട്. എങ്കിലും അകം നിറഞ്ഞ പ്രത്യാശയുണ്ട്. അങ്ങനെയൊല്ലോ രണ്ട് ദിവസം മുമ്പും അവിടുന്ന് പഠിപ്പിച്ചത്.

നിങ്ങളെന്തിന് മരണത്തെ ഭയപ്പെടുന്നുവെന്ന് പൗലുസിനെപ്പോലെ ഗർജ്ജിച്ചതിന് ഞങ്ങളും വലിയ പുരുഷാരവും സാക്ഷികളായിരുന്നുവല്ലോ! അങ്ങയുടെ വിശ്വാസത്തിന്റെ കരുത്തിനെക്കുറിച്ചുള്ള ഓർമ്മയാണ് ഇനിയുള്ള ബലം. അന്നുമിന്നും ഇനിയെന്നും ദൈവനടത്തിപ്പിൽ മാത്രമാണ് ഞങ്ങൾ ആശ്രയം വയ്ക്കുന്നത്.

ദൈവത്തിന്റെ ഇഷ്ടം മാത്രമായിരുന്നുവല്ലോ അങ്ങയുടെ എന്നത്തെയും ഇഷ്ടം! മറക്കില്ല, നിശ്ചയം!

നിങ്ങൾ തമ്മിൽ പരസ്പരം വലിയ ഇഷ്ടമായിരുന്നുവെന്ന് അറിയാം എങ്കിലും ദൈവമേ, നീയെന്തിനാ

ണിങ്ങനെ ഞങ്ങളിൽ നിന്നും തട്ടിപ്പിരിച്ചെടുത്തത്?

അത്രയെങ്കിലും ചോദിക്കാതിരിക്കാനാവുന്നില്ലേനിക്ക്!

മഷിക്കുട്ടിൻ അദ്ദേഹത്തിന്റെ പേര് ചേർത്തിരുന്നില്ല. കണ്ണിനും കാഴ്ചയ്ക്കും തെളിമയും കുളിർമയും പകരുന്നതിനെയെല്ലാം ‘മഷിക്കുട്ടി’ എന്ന് വിളിച്ചാൽ മതിയാകും എന്ന് കരുതി. ഒരു ശിഷ്യന്റെ ഗുരു അനുഭവങ്ങളായി മാത്രം കുറിച്ചിട്ടതാണ്. ഗുരുനാമം പ്രസിദ്ധപ്പെടുത്താതിരിക്കുന്നതിന് വ്യക്തമായ കാരണങ്ങളുണ്ട്.

ഒന്ന്, അപദാനങ്ങളാൽ അങ്ങയുടെ ആദ്ധ്യാത്മിക മൗനത്തെ അലോസരപ്പെടുത്തുന്നതിനുള്ള ഭീതിയാണ്.

രണ്ട്, ഞങ്ങളുടെ കണ്ണുകളിൽ ദൈവം എഴുതിയ ഈ ദിവ്യലേപനം സർവ്വകാലികമാണ് എന്ന ബോധ്യം.

എല്ലാക്കാലങ്ങളിലേയ്ക്കുമുള്ള ഒരു തണലാവാൻ ഭൂമിയുടെ ഗർഭത്തിൽ ദൈവം നട്ടുവയ്ക്കുന്ന ജീവിതങ്ങളെയാണ് ഈ കബറിടത്തിന്റെ തണുപ്പിലിരിക്കുമ്പോൾ ഓർത്തുപോകുന്നത്. തിരുവെഴുത്തുപോലെ, ‘ദൈവം അയച്ചിട്ട് ഒരു മനുഷ്യൻ വന്നു’ എന്നല്ലാതെ വെളിച്ചത്തിന് സാക്ഷ്യം പറയാനെത്തുന്നവരെക്കുറിച്ച് മറ്റൊന്ന് പറയാൻ!

ഇനി ഏപ്രിൽ 12 ന് ശേഷമാകുമ്പോൾ മഷിക്കുട്ടിൻ പേരും നാൾവഴികളും ചേർക്കേണ്ടതുണ്ട് എന്ന് കരുതുന്നു. അനുവാദം ചോദിച്ചുകൊണ്ട്

സ്ഥലകാലങ്ങൾ അടയാളപ്പെടുത്തുന്നു. ഗീവർഗീസ് മാർ ഈവാനിയോസ് മെത്രാപ്പോലീത്താ.

1940 നവംബർ 14 ന് ജനനം. കൗമാരം പിന്നിടുമ്പോഴേയ്ക്കും ആശ്രമജീവിത താല്പര്യത്തിലേയ്ക്ക്. എട്ടു വർഷങ്ങൾ ലണ്ടനിലെ സന്യാസ പരിശീലനം. വൈദിക സെമിനാരിയിലെ അധ്യാപനം. മുപ്പത്തിയേഴാം വയസ്സിലെ ക്യാൻസർ രോഗം. മരണത്തെ തോല്പിച്ചുള്ള മടങ്ങിവരവ്. പരുമലയിലെ വിശുദ്ധന്റെ കബറിടത്തിൽ വർഷങ്ങൾ നീണ്ട സഹവാസം. ദൈവം ഭരമേല്പിച്ച മഹാപുരോഹിതസ്ഥാനം. മൂന്ന് പതിറ്റാണ്ടിനടുത്തുള്ള വലിയ ഇടയന്റെ ശുശ്രൂഷ. ഒരു 'കുന്നോളം' പ്രാർത്ഥനയോടെ 'തട്ടിൻപുറം'ത്തൊരുക്കിയ ആശ്രമത്തിന്റെ പച്ചപ്പ്. മരണനാഴികയോളം തുടർന്ന കഠിനതപശ്ചര്യകൾ. ഇക്കഴിഞ്ഞ വർഷത്തിന്റെ കണക്കിൽ മാത്രം കണ്ട മുപ്പതോളം ലക്ഷത്തിന്റെ വ്യക്തിപരമായ കരുണാദൂരം. അതും ഇടംകൈപോലുമറിയാതെ നല്കിയത്. ഇന്നലെകളിലും ഇന്നുമായി കേൾക്കുന്ന സൗഖ്യപ്രാപ്തിയുടെ കണ്ണീരുപ്പുള്ള സാക്ഷ്യങ്ങൾ. വിസ്മയിപ്പിക്കുന്ന നേർക്കാഴ്ചകൾ.

ഇവയെല്ലാം ചേർത്ത് വിശദീകരിച്ച് എല്ലാവരും ചേർന്ന് എഴുതുന്നുണ്ടത്രേ! അതൊക്കെ നിനക്ക് ആ പുസ്തകത്തിൽ വായിക്കാം.


എന്നാൽ, 'മഷിക്കൂട്ട്' ഈ ആശ്രമത്തിലെത്തുന്നവർക്ക് വേണ്ടി കുറിച്ചിട്ടതാണ്. പ്രത്യേകിച്ചും വന്നവരും വരുവാനിരിക്കുന്നവരുമായ കുട്ടികൾക്ക് വേണ്ടി. തന്റെ അധ്യാത്മികതയുടെ നിത്യയൗവനം കൊണ്ട് ഞങ്ങളെ അതിശയിപ്പിച്ച ഒരു ജ്ഞാന വൃദ്ധന്റെ പ്രയത്നങ്ങളെക്കുറിച്ചാണിത്. ഹരിത ആത്മീയതയുടെ പ്രബന്ധങ്ങൾ അവതരിപ്പിച്ച് മരം വയ്ക്കാനുള്ള നേരം അത്രപോലും കളയാതിരുന്ന ഒരു 'പച്ച'മനുഷ്യന്റെ അക്ഷീണ പരിശ്രമങ്ങളെപ്പറ്റിയാണിത്. തൊട്ടടുത്ത് നിന്നിട്ടും ഞങ്ങൾക്ക് വന്നുപെട്ട പിഴവുകളെക്കുറിച്ചാണ് എഴുതിയിട്ടുള്ളത്. തിന്മയോടുള്ള ഓരോ കോവ്രമൈസുകളും അതീവ ഗൗരവത്തിലേക്കു ക്കാനും മാത്രം ഹൃദയത്തിൽ അത്രമേൽ സമർപ്പ്ത പകർന്ന് തന്ന നന്മയുടെ പ്രവാചകനെക്കുറിച്ചാണിത്.

ശരിക്കും,

പതിനഞ്ചാമത്തെ വയസ്സ് മുതൽ എന്നെ വല്ലാതെ കൊതിപ്പിച്ച മൗനത്തിന്റെ ലാവണ്യത്തെക്കുറിച്ചാണ്.

ശേഖരം 26-ാം പേജിൽ

മഹാഗുരുവേ,
അങ്ങേയ്ക്കല്ല സംഭവിച്ചതൊന്നും!
ഞങ്ങൾക്കാണ് സംഭവിച്ചതത്രയും.
പിന്നാലെ നടന്ന് ചുവടുകൾ നോക്കി പിടിച്ചയ്ക്കാൻ
ഞങ്ങൾക്കിനി ആരാണുള്ളത്?
ഒപ്പമെത്തി കരം പിടിച്ച് ബലപ്പെടാനും ഞങ്ങൾക്കാരുള്ളൂ!
ഭൂമിയിൽ നിന്ന് സ്വർഗ്ഗത്തിലേയ്ക്ക് അങ്ങ്
എന്തിനാണിങ്ങനെ ഓടിക്കയറിയത്?



അന്ത്യ യാത്രാവഴികൾ

2013 ഏപ്രിൽ 12

രാവിലെ 7-ന് ഗീവർഗീസ് മാർ ഈവാനിയോസ് മെത്രാപ്പോലീത്തായെ കരിപ്പാൽ ആശുപത്രിയിൽ എത്തിച്ചു. ഡയാലിസിസിന് പതിവായി ഇവിടെയാണ് വരുന്നത്. ഡോ. പത്രോസ് മത്തായി, അദ്ദേഹത്തെ കുറെ വർഷങ്ങളായി ചികിത്സിക്കുന്നു. രാവിലെ 7.5-ന് 'എനിക്ക് എന്താ പറ്റിയതെന്ന്' അന്വേഷിച്ചു. കിടക്കയിൽ കിടന്ന് തിരുമേനി കുരിശു വരച്ചു. തുടർന്ന് ബോധക്ഷയമുണ്ടായി. പിന്നെ ഒന്നും സംസാരിച്ചില്ല.

രാവിലെ 7.25-ന് ഹൃദയാഘാതത്തെ തുടർന്ന് കാലം ചെയ്തു. രാവിലെ 10-ന് ഭൗതിക ശരീരം പാമ്പാടി ദയറായിൽ എത്തിച്ച്, പൊതുദർശനത്തിന് വച്ചു.

ഉച്ചയ്ക്ക് 1 മണിക്ക് പ. ബസേ ലിയോസ് ദിദിമോസ് പ്രഥമൻ കാതോലിക്കാ ബാവാ പാമ്പാടിയിൽ എത്തി പ്രാർത്ഥന നടത്തി.

വൈകിട്ട് 7-ന് ഭൗതിക ശരീരം ഞാലിയാകുഴി ദയറായിൽ പൊതുദർശനത്തിന് വച്ചു.

2013 ഏപ്രിൽ 13 ശനി രാവിലെ 7-ന് മുംബൈ ഭദ്രാസനാധിപൻ ഗീവർഗീസ് മാർ കുറിലോസ് വി. കുർബ്ബാന അർപ്പിച്ചു. 12.30-ന് മുഖ്യമന്ത്രി ഉമ്മൻചാണ്ടി അനുശോചന പ്രസംഗം നടത്തി.

ഉച്ചക്ക് ഒരു മണിക്ക് കബറടക്ക ശുശ്രൂഷ പരിശുദ്ധ ബസ്സേലിയോസ് മാർത്തോമ്മാ പൗലോസ് ദിതീയൻ കാതോലിക്കാ ബാവായുടെ മുഖ്യകാർമ്മികത്വത്തിൽ.

വൈകിട്ട് 3.30-ന് മാർ ബസേലിയോസ് ദയറായുടെ വടക്കുഭാഗത്ത് പ്രത്യേകം തയ്യാറാക്കിയ കല്ലറയിൽ കബറടക്കം.

ഫാ. എം. സി. കുറിയാക്കോസ്



ദൈവത്തിന്റെ പുഞ്ചിരി

അഥവാ ഒരു പുഞ്ചിരിയുടെ വിസ്മയം

“കേട്ടു ഞാനൊരു പുവിൻ തേങ്ങൽ
കണ്ടു ഞാനൊരു പുമ്പാറ്റതൻ കണ്ണിൻ
തൊട്ടു ഞാനൊരു പശുക്കുട്ടിതൻ കദനതാപം
അറിഞ്ഞു ഞാനൊരു പുച്ചുക്കുഞ്ഞിൻ വൃസനം
പേറി ഞാനൊരു കുട്ടം, മക്കൾ തൻ മഹാമൗനം”

ദൈവത്തിന്റെ പുഞ്ചിരിക്ക് ഒരു പേരിടാൻ പറഞ്ഞാൽ, ഗീവർഗ്ഗീസ് മാർ ഈവാനിയോസ് തിരുമേനിയെന്ന് ഞാൻ പേരിടും. ‘ഈവാനിയോസ്’ എന്ന പേര് വിവിധ ഭാഷാ പാരമ്പര്യങ്ങളിൽ, ‘യൂഹാനോൻ’, ‘ജോഹന്നസ്’, ‘ജോന’, ‘യോന’, ‘ഐവാന’, ‘യോവാൻ’, ‘ജോൺ’, ‘യോഹന്നാൻ’ എന്നൊക്കെ പറഞ്ഞാലും അതിന് ഒരർത്ഥമേ ഉള്ളൂ: “പ്രാവ്” എന്ന്. നൈർമ്മല്യത്തിന്റെയും, നിഷ്കളങ്കതയുടെയും, സമാധാനത്തിന്റെയും പരിശുദ്ധാത്മാവിന്റെയും

പ്രതീകമാണല്ലോ പ്രാവ്. സമീപകാല മലങ്കരസഭാ ചരിത്രത്തിലെ വെള്ളരി പ്രാവ് എന്നുകൂടി ഈവാനിയോസ് തിരുമേനിയെ വിളിക്കാൻ ഇഷ്ടപ്പെടുന്നു. ആ വെള്ളരിപ്രാവ് തന്റെ പരമാനന്ദമായ സ്വർഗ്ഗീയ പ്രാകാരങ്ങളിലേക്കും, നിത്യയാഗപീഠകോണുകളിലേക്കും പറന്നുപോയപ്പോൾ ഒരു വിസ്മയം ബാക്കി നിൽക്കുന്നു.

ഗീവർഗ്ഗീസ് മാർ ഈവാനിയോസ് തിരുമേനി പലതുകൊണ്ടും പലരെയും വിസ്മയിപ്പിച്ചിട്ടുള്ള ആളാണ്. സുവിശേഷത്തിൽ യേശുതമ്പുരാനെക്കുറിച്ച്

അനുസ്മരണം

ഫാ. ഡോ. ജേക്കബ് കുര്യൻ

എഴുതിയിരിക്കുന്ന ഒരുകാര്യം എനിക്ക് കൂടുതൽ മനസ്സിലായത് ഈവാനിയോസ് തിരുമേനിയെ ദർശിക്കുമ്പോഴായിരുന്നു: “അവർ യരുശലേമിലേക്ക് യാത്ര ചെയ്യുകയായിരുന്നു; യേശു അവർക്കു മുമ്പായി നടന്നു. അവർ വിസ്മയിച്ചു അനുഗമിക്കുന്നവരോ ഭയപ്പെട്ടു” (മർക്കോസ് 10:32). ഈവാനിയോസ് തിരുമേനി സമ്മാനിച്ച ഏഴു വിസ്മയങ്ങൾ അല്പമായി കുറിക്കട്ടെ:

1 വിപദിയെരുത്തിന്റെ വിസ്മയം

ഈവാനിയോസ് തിരുമേനി രോഗപീഡനങ്ങളും, ദാരിദ്ര്യവും, ഏകാന്തതയും ഒത്തിരി അനുഭവിച്ച് അവയെ അതിജീവിച്ചത് ഒരു വിസ്മയ വഴിയിലൂടെയായിരുന്നു. നിഷ്ക്രിയത്വത്തിന്റെയും, നിരാശയുടെയും, സ്വയാനുകമ്പയുടെയും, ഗുഹയ്ക്കുള്ളിൽ ഒരുക്കാമായിരുന്ന ഒരു സാഹചര്യത്തെ കർമ്മ, ജ്ഞാന, ഭക്തി മർഗ്ഗങ്ങളിൽക്കൂടി പുനരാവിഷ്കരിച്ച വിസ്മയമാണത്. അർബുദം, പ്രമേഹം, വൃക്കരോഗം, ഹൃദ്രോഗം എന്നീ ഭീകരന്മാരുടെ വെല്ലുവിളികളുടെ മധ്യത്തിൽ, വ്യക്തമായ ലക്ഷ്യബോധത്തോടെയുള്ള ഒരു തീർത്ഥാടനം ആയിരുന്നു ആ ജീവിതം. സ്വയം കർമ്മോന്മുഖനാവുക മാത്രമല്ല മറ്റുള്ളവരെയും അവരായിരിക്കുനിടത്തൊക്കെ കർമ്മോന്മുഖരാക്കുവാനും ആ വിപദിയെരുത്തിനു കഴിഞ്ഞു. കോട്ടയം ഭദ്രാസനത്തിന്റെ അച്ചടക്കത്തോടെയുള്ള സർവ്വതോമുഖമായ വളർച്ച, വൈദികസംഘത്തിന്റെയും ഗായകസംഘ ഏകോപനത്തിന്റെയും പ്രവർത്തനങ്ങൾ, എന്നിവയിൽ ആ കൈയൊപ്പ് വ്യക്തമായിക്കാണാം. നിത്യതയുടെ നിഴലിലെ ആ ജീവിതത്തിന് വിസ്മയാവഹമായ ഒരു ശോഭയുണ്ടായിരുന്നു. അതുകൊണ്ടുതന്നെ, ഓർക്കുന്നോറും അർത്ഥതലങ്ങൾ ഏറ്റുന്ന നർമ്മങ്ങൾ ആ നാവിൽനിന്ന് പുറപ്പെട്ടിരുന്നു. അതിലൊന്നായിരുന്നു, ഡോക്ടറെ കണ്ടിട്ടുവന്ന തിരുമേനി, ഡോക്ടർ എന്തുപറഞ്ഞുവെന്ന് സംഗ്രഹിച്ചത്: “മരിക്കുവരെ ജീവിക്കുമെന്ന് ഡോക്ടർ പറഞ്ഞു!”

2 യുവചേതനയ്ക്ക് ദൈവാഭിമുഖ്യം നൽകിയ വിസ്മയം

ശിശുക്കളെ തിരുമേനിക്ക് ഇഷ്ടമായിരുന്നു. അവർക്കു തിരുമേനിയേയും. പക്ഷെ പലരും ശ്രദ്ധിക്കാൻ ധൈര്യപ്പെടാത്തവരെ ശ്രദ്ധിക്കാനായിരുന്നു തിരുമേനിക്ക് ഏറെ ഇഷ്ടം: യുവജനങ്ങളെ. അവരിൽ ചിലരെ ഞാലിയാകുഴിയിൽ കണ്ടു. സ്വന്തം മാതാപിതാക്ക

ഇുടെ വേർപാടിൽ ആണെങ്കിൽ പോലും, തിരുമേനിയുടെ വേർപാടിൽ അവർ നിലവിലുള്ളതോളം നിലവിലുള്ളതായിരുന്നുവോ എന്നു സംശയം തോന്നി. മാർ ഈ വാനിയോസ് അവരെ കൂടെ താമസിക്കുവാൻ, “വന്നുകാണമീൻ” എന്നാഹ്വാനം ചെയ്തത് അവരെ ഉപദേശിച്ചു. മാനസാന്തരപ്പെടുത്തുവാനോ, പ്രബുദ്ധരാക്കി വേദശാസ്ത്രം പഠിപ്പിക്കുവാനോ ആയിരുന്നില്ല; അവർക്ക് ഒരല്പം ദൈവാഭിമുഖ്യത്തിന്റെ രൂപീകരിക്കുവാൻ ആയിരുന്നു. ചിലർ ഏതാനും ദിവസം താമസിച്ചു. ചിലർ മാസങ്ങളും വർഷങ്ങളും താമസിച്ചു. ചുരുക്കം ചിലർ സന്യാസപാത സ്വീകരിച്ചു; ചിലർ വൈദികരായി. പക്ഷെ മറ്റുചിലർ വീടു കളിലേക്ക് മടങ്ങി. അവർക്കുവേണ്ടി തിരുമേനി ചെലവഴിച്ചത് വ്യഥാവാധോ? ഇല്ല എന്നാണ് അന്വേഷണങ്ങൾ തെളിയിക്കുന്നത്. അവർക്ക് പ്രാർത്ഥനയും, നോമ്പും ജീസസ് പ്രെയറും ശാസോച്ഛാസം പോലെയായി. എല്ലാറ്റിലുമുപരി ദൈവഭയം ഉള്ളവരായി. അവർ കൂടും ബന്ധനവും, ഉദ്യോഗസ്ഥനും, കൃഷിക്കാരും ഒക്കെ ആയിരിക്കുന്നിടത് ഒരു സുഗന്ധം, ഒരിറ്റു ദൈവാഭിമുഖ്യത്തിന്റെ സുഗന്ധം!

3 പ്രവാചകതയ്ക്കിന്റെ വിസ്തൃതി

മാർ ഈ വാനിയോസിനെ എല്ലാവർക്കും ഭയമുണ്ടായിരുന്നു. കാരണം, ആരോടും പറയാനുള്ളത് അദ്ദേഹം

യൈര്യപൂർവ്വം പറയുമായിരുന്നു. ആർഭാടവും, ധൂർത്തും പള്ളികളിൽ ഒഴിവാക്കുവാൻ ആയിരുന്നു ആ കലമ്പലിൽ ഒട്ടുമുക്കാലും. അതിന്റെ പേരിൽ അദ്ദേഹത്തെ കുറ്റം പറഞ്ഞവരും, ഒഴിവാക്കിയവരും ഉണ്ടായിരുന്നു താനും. ചിലപ്പോൾ തന്റെ കൂടെ നിൽക്കുന്നവരെ പരസ്യമായി വഴക്കു പറയുന്നത്, അത്ര വലിയ കുറ്റം ഒന്നും കണ്ടിട്ടില്ലായിരുന്നു. അതിനുപിമ്പിൽ, ചിലരെ ശിഷ്യത്വപാതയിൽ പതം വരുത്തുവാനുള്ള സന്യാസഗുരുവിദ്യ മാത്രമായിരുന്നു എന്ന് അവർ തിരിച്ചറിഞ്ഞു. എന്നാൽ ഈ വാനിയോസ് തിരുമേനിയുടെ വഴക്കു കേട്ടവർ തിരുമേനിയെ കൂടുതൽ ഇഷ്ടപ്പെട്ടതും സ്നേഹിച്ചതും എന്തുകൊണ്ട്? ദേഷ്യപ്പെട്ട മാതാപിതാക്കളോട് പകവച്ചുകൊണ്ടിരിക്കുന്നവർക്ക്, ഈ വാനിയോസ് തിരുമേനിയുടെ ദേഷ്യം ഇഷ്ടമായി തോന്നിയത് എന്തുകൊണ്ട്? ആ ദേഷ്യം കയ്പുവച്ചുകൊണ്ടിരിക്കാത്തതും, നല്ലതുമത്രം ഉദ്ദേശിച്ചുകൊണ്ടുള്ളതും, ദേഷ്യപ്പെടുന്നവർക്കായി പ്രാർത്ഥിക്കുന്നതും ആയതുകൊണ്ടായിരുന്നുവോ?

4 കാര്യവിചാരകതയ്ക്കിന്റെ വേറിട്ട ശൈലിയുടെ വിസ്തൃതി

മാർ ഈ വാനിയോസ് ഒത്തിരി പണം കൈകാര്യം ചെയ്തയാളാണ്. കാര്യമായി പരിശോധിച്ചാൽ സാമ്പ

ത്തിക ശാസ്ത്രത്തിന്റെ ബാലപാഠങ്ങൾ അറിയാതെയായിരുന്ന ആ കാര്യവിചാരകതാ മുഴുവനും. പണം മാത്രമല്ല ഭൗതിക വിഭവങ്ങൾ പലതും കൈകാര്യം ചെയ്തത് ഇതേ വേറിട്ട ശൈലിയിൽ ആയിരുന്നു. പശുവിനെ വാങ്ങുകയും വിൽക്കുകയും ചെയ്തപ്പോഴും, പാലും കൃഷിവിഭവങ്ങളും കൈകാര്യം ചെയ്തപ്പോഴും, മുന്നിട്ടുനിന്നത് വർജ്ജനത്തിന്റെയും “നിർലേപ”ത്തിന്റെയും സാമ്പത്തിക ശാസ്ത്രമായിരുന്നു. ശരിയായ സാമ്പത്തിക കണക്കുകൂട്ടലിൽ, നഷ്ടങ്ങൾ വരുത്തിയ ഇടപാടുകൾ ഏറെയെങ്കിലും, എല്ലാറ്റിനുമപ്പുറത്തെ കണക്കുകൂട്ടലിൽ, നേട്ടങ്ങൾ ഏറെയുണ്ടായ ഇടപാടുകൾ! പതിവായി പാൽ കൊടുത്തുവിട്ട ചിലയിടങ്ങളിൽ നിന്ന് പണം വാങ്ങിക്കരുതെന്ന നിർദ്ദേശത്തിനും, പശുവിനെ വാങ്ങാൻ വന്നയാളിന്റെ ബുദ്ധിമുട്ടിൽ സഹായിക്കാൻ പകുതി വിലപോലും ആവശ്യപ്പെടാത്തതിനും, കയ്യിൽ കിട്ടിയ കവറുകൾ അതേപടി മറ്റു പലർക്കും കൊടുത്തതിനും, ആവശ്യപ്പെട്ടവർക്ക് സഹായിക്കുവാൻ കടം വാങ്ങിക്കൊടുത്തതിനും, ആർക്കും ഒന്നും കൊടുക്കാൻ പറ്റാത്ത ദിവസങ്ങളിൽ കലമ്പലേറി മൗനദുഃഖം പേറിയതിനും, അവത് ആഗ്രഹിച്ച് അഞ്ഞൂറ് ചോദിച്ചവർക്ക് അയ്യായിരം കൊടുത്തതിനും ഒക്കെ, എവിടെയോ

ശേഷം 17-ാം പേജിൽ

ഈ നഷ്ടം എങ്ങനെ നികത്തും - ഉമ്മൻ ചാണ്ടി

നമ്മൾ എല്ലാം സ്നേഹിച്ചിരുന്ന നമ്മെ എല്ലാം സ്നേഹിച്ചിരുന്ന അഭിവന്ദ്യ ഈ വാനിയോസ് തിരുമേനിയുടെ ദേഹവിയോഗത്തിൽ ആദ്യമായി എന്റെ പ്രാർത്ഥനയും ആദരാഞ്ജലികളും അർപ്പിക്കുന്നു.

ഞാൻ ദുബായിൽ വച്ചാണ് തിരുമേനി കാലം ചെയ്ത വിവിരം അറിയുന്നത്. കഴിഞ്ഞ നാലാം തീയതി ഉയിർപ്പ് കഴിഞ്ഞ വ്യാഴാഴ്ച പ. കാതോലിക്കാ ബാവ തിരുമേനിയും മറ്റ് തിരുമേനിമാരും പങ്കെടുത്ത പ. പാമ്പാടി തിരുമേനിയുടെ പെരുന്നാളിൽ ഈ വാനിയോസ് തിരുമേനിയോട് ഒപ്പം അടുത്ത് ഇരുന്ന് സംസാരിച്ച കാര്യം ഞാൻ ഇപ്പോൾ ഓർക്കുകയാണ്.

കഴിഞ്ഞ ഞായറാഴ്ച പാമ്പാടി എം.ഡി. എൽ.പി. സ്കൂളിന്റെ പുതിയ കെട്ടിടത്തിന്റെ ഉദ്ഘാടന ചടങ്ങിലും ഞങ്ങൾ ഒന്നിച്ചുണ്ടായിരുന്നു. ഈ വാനിയോസ് തിരുമേനിയുടെ വേർപാട് തിരുമേനിയെ അറിയുന്ന എല്ലാവർക്കും അവരവർക്ക് സ്വന്തമായി ഉണ്ടായ നഷ്ടം പോലെയാണ്.

പ്രാർത്ഥനാ ജീവിതം കൊണ്ടും വിശ്വാസ ദൃഢത കൊണ്ടും തിരുമേനി എല്ലാവരെയും ശ്രദ്ധിക്കപ്പെട്ട വ്യക്തിത്വമായിരുന്നു. തിരുമേനിയുടെ അഭിപ്രായങ്ങൾ അത് ആർക്ക് ഇഷ്ടപ്പെടും ആർക്ക് ഇഷ്ടപ്പെടുകയില്ല എന്നൊന്നും തിരുമേനി കണക്കിലെടുക്കില്ല.

തിരുമേനിയുടെ വിശ്വാസവും ദൃഢമായ ചിന്തയും എവിടെയും തുറന്നു പറയുവാൻ ആർജ്ജവം കാട്ടിയിട്ടുള്ള അനുഭവങ്ങളും എനിക്ക് നേരിട്ട അറിയാവുന്നതാണ്.

ഈ പള്ളിയും ഈ ദയറായും ഇതുമായി ബന്ധപ്പെട്ടിട്ടുള്ള എല്ലാം പ്രവർത്തനങ്ങളും തിരുമേനിയുടെ മാത്രമായ ദീർഘവീക്ഷണവും ദൃഢ വിശ്വാസവും അർപ്പണബോധത്തോടു കൂടിയ പ്രവർത്തനവുമാണ്.

ഈ വാനിയോസ് തിരുമേനിയുടെ ദേഹവിയോഗം സഭയ്ക്ക് വലിയ നഷ്ടമാണ്. തിരുമേനിയെ സ്നേഹിച്ച ഏവർക്കും സ്വന്തമായി ഉണ്ടായ നഷ്ടമാണ്.

ഈ ദയറായ്ക്കും ഈ ദേശത്തനും തിരുമേനിയുടെ വേർപാട് നികത്തുവാൻ

കഴിയാത്ത നഷ്ടമാണ്. ആ നഷ്ടം എങ്ങനെ നികത്തും? സഭയ്ക്ക് എന്നും അഭിമാനിക്കുവാൻ കഴിയത്തക്ക വിധമുള്ള ഒരു ദയറ, പ്രാർത്ഥനയിലും സഭാവിശ്വാസത്തിലും അടിയുറച്ചു നിന്നുകൊണ്ട് പടുത്തുയർത്തിയ ഈ ദയറ തിരുമേനിയുടെ കബറടക്കത്തോടുകൂടി ആ ഓർമ്മ എന്നും നിലനിൽക്കുന്ന സ്ഥലമായി മാറും. സഭയുടെ ഏറ്റവും പ്രധാനപ്പെട്ട ഒരു കേന്ദ്രമായി ഈ ദയറ മാറുന്നതിനെക്കുറിച്ച് പ. ബാവ തിരുമേനിയും പ. സഭയും ആലോചിച്ച് തീരുമാനം എടുക്കും എന്ന് എനിക്ക് ഉറപ്പുണ്ട്. ഈ വാനിയോസ് തിരുമേനിയുടെ ഓർമ്മയ്ക്കു മുമ്പിൽ പ്രാർത്ഥനയോടെ തലകുമ്പിടുന്നു. നമ്മൾ എല്ലാം സ്നേഹിച്ചിരുന്ന നമ്മെ എല്ലാം സ്നേഹിച്ചിരുന്ന അഭിവന്ദ്യ ഈ വാനിയോസ് തിരുമേനിയുടെ ദേഹവിയോഗത്തിൽ ആദ്യമായി എന്റെ പ്രാർത്ഥനയും ആദരാഞ്ജലികളും അർപ്പിക്കുന്നു.

(മാർ ബസേലിയോസ് ദയറായിൽ നടത്തിയ അനുസ്മരണ പ്രഭാഷണം)



ഒരു സന്യാസിയുടെ സൗന്ദര്യദർശനം

■ ഫാ. ഡോ. കെ. എം. ജോർജ്ജ്

ദിവ്യാപ്തമായ ഗീവർഗീസ് മാർ ഈവാനിയോസ് തിരുമേനി ഏതാണ്ട് കാൽനൂറ്റാണ്ടോളം പഴയസെമിനാരിയിലെ പുനോട്ടത്തിന്റെ ചുമതല സ്വയം ഏറ്റെടുത്തിരുന്നു. അക്കാലത്ത് സെമിനാരിയിൽ പഠിച്ചിരുന്ന വിദ്യാർത്ഥികളിൽ ഒരു നല്ല പങ്കും തിരുമേനിയുടെ പുനോട്ടപ്പണിയിൽ 'മനസ്സോടും മനസ്സു കൂടാതെയും' പങ്കെടുക്കാൻ നിർബന്ധിതരായിരുന്നു. പലർക്കും അതൊരു നല്ല ഓർമ്മയായിട്ടുണ്ടാവാം. ചിലർക്കൊക്കെ ഒരു നിർബന്ധിത ജോലിയുടെ കയ്പുരസം കലർന്ന ഓർമ്മയുമാവാം. വാർഡനായിരുന്ന തിരുമേനിയുടെ സ്നേഹവും അനുഭാവവും സമ്പാദിക്കാൻ തോട്ടപ്പണിയെ ഉപകരണമാക്കിയവരുമുണ്ട്. സാധാരണ ചെടികളോടൊപ്പം വില കുടിയ ചില ഇനങ്ങളും ചട്ടിയിൽ വളർത്തുകയും, ചിലതൊക്കെ പുറത്തുനിന്നു വരുന്ന സൗന്ദര്യബോധമുള്ള ചിലരുടെ സവിശേഷ പരിചരണത്താൽ ചട്ടിയോടെ അപ്രത്യക്ഷമാവുകയും ചെയ്തിരുന്നു! സ്വന്തം കൈയിൽ നിന്നെടുത്തും പലരോടും പിരിച്ചും, ഏതാണ്ട് 6 ലക്ഷത്തോളം രൂപയെങ്കിലും സെമിനാരി പുനോട്ടത്തിനു

വേണ്ടി ചിലവാക്കിയിട്ടുണ്ടാവാമെന്ന് തിരുമേനി തന്നെ ഒരിക്കൽ പറഞ്ഞതോർക്കുന്നു. ചില വർഷങ്ങളിൽ കോട്ടയത്തെ ഹോൾട്ടി കൾച്ചറൽ സൊസൈറ്റിയുടെ മത്സരത്തിൽ തിരുമേനിയുടെ തോട്ടം ഒന്നാം സമ്മാനം വാങ്ങിയിട്ടുണ്ട്. തിരുമേനി പിൻക്കാലത്ത് ആരംഭിച്ച മാർ ബസേലിയോസ് ദയറായിലും പൂക്കൾക്കും ചെടികൾക്കും പ്രത്യേക സ്ഥാനം നൽകിയിരുന്നു. ഉത്തമമായ സന്യാസജീവിതം നയിക്കാൻ ആഗ്രഹിച്ച ഈവാനിയോസ് തിരുമേനിക്ക് സ്വതസിദ്ധമായി ലഭിച്ചതാണ് പുനോട്ടത്തോടും പക്ഷിമൃഗാദികളോടുമുള്ള സ്നേഹവും കാര്യവും. ഇതിന് ചില സവിശേഷാർത്ഥങ്ങളുണ്ട്. തോട്ടവും സന്യാസവും തമ്മിലുള്ള ചില പ്രതീകാത്മക ബന്ധങ്ങൾ സൂചിപ്പിക്കട്ടെ:

പുനോട്ട സങ്കല്പം

ക്രിസ്തീയ സന്യാസപ്രസ്ഥാനത്തിൽ പുരാതനകാലം മുതൽക്കേ നിലനിന്നിരുന്ന ഒരു പുനോട്ട സങ്കല്പമുണ്ട്. നമ്മുടെ നാലുകെട്ടുപോലെ പണിത ഒരു ആശ്രമത്തിന്റെ നടമുറ്റത്ത് ആവശ്യമായും പൂക്കളും കായ്കളുമുള്ള ചെടികളുണ്ടായിരിക്കണം; ആ തോട്ടത്തിന്റെ മദ്ധ്യത്തിൽ ഒരു ഫൗണ്ടൻ (ഉറവ) ഉണ്ടായിരിക്കണം. ഉൽപ്പത്തി 2:8-10- ഇതാണ് തോട്ടത്തിന്റെ ഉൽപ്പത്തി മാതൃക.

തോട്ടം എന്ന വാക്കാണ് പാറുദീസ (paradise) ആയി വ്യവഹരിക്കപ്പെട്ടത്. ഇതൊരു പേർഷ്യൻ വാക്കിന്റെ തൽഭവമാണ്. മനുഷ്യൻ പാപം ചെയ്യുന്നതിന് മുമ്പുള്ള അവസ്ഥയാണ് പാറുദീസ. അവിടെ ദൈവവും മനുഷ്യനുമായി മറയൊന്നുമില്ല. മനുഷ്യന് യാതൊരുവിധ ലജ്ജയും ഭയവുമില്ല. പൂർണ്ണ സുതാര്യതയും സംസർഗ്ഗവുമാണ്. പക്ഷിമൃഗാദികളും ചെടികളും വൃക്ഷങ്ങളുമെല്ലാം മനുഷ്യനുമായി സമ്പൂർണ്ണ സൗഹൃദത്തിലാണ്. സന്തോഷത്തിന്റെയും നിഷ്കളങ്കമായ സ്നേഹത്തിന്റെയും പരസ്പര വിശ്വാസത്തിന്റെയും പര്യായമാണ് പാറുദീസ.

മനുഷ്യന് തന്റെ അനുസരണക്കേട് മൂലം നഷ്ടപ്പെട്ടുപോയ ഈ പാറുദീസയെ തിരിച്ചുകൊണ്ടുവരികയാണ് സന്യാസത്തിന്റെ ലക്ഷ്യം എന്ന് പലപിതാക്കന്മാരും വ്യാഖ്യാനിച്ചു.

അതുകൊണ്ട് ദൈവേഷ്ടം തിരിച്ചറിഞ്ഞ്, പൂർണ്ണമായും അതിന് സ്വയം വിധേയപ്പെടുത്തുകയാണ് സന്യാസിയുടെ ജീവിതവ്രതം (അനുസരണവ്രതം).

അതുപോലെ തന്നെ ഇന്ദ്രിയങ്ങളെ സംയമനം ചെയ്ത്, ആദ്യ മനുഷ്യനായ ആദമിന് പാപകാരണമായിത്തീർന്ന അത്യാഗ്രഹത്തെ നിയന്ത്രിക്കുകയെന്നത് സന്യാസസാധനയാണ്. "സ്വർഗ്ഗത്തിൽ മാലാഖമാരെപ്പോലെ വിവാഹം ചെയ്യുകയോ വിവാഹത്തിന്

പറുദീസയുടെ ഫലസമൃദ്ധിയിൽ നിന്നും തള്ളപ്പെട്ട ആദം വരൾച്ചയും അതി വൃഷ്ടിയും ദാരിദ്ര്യവും ഇല്ലാത്ത യുമുള്ള ഭൂമിയിലേക്കാണ് വന്നത്. ഇവിടെ നമ്മുടെ വിഭവശേഷിയെ നാം വളരെ മിതമായി ഉപയോഗിച്ച് കൃത്യം നീതിബോധത്തോടെ എല്ലാവർക്കുമായി പങ്കുവയ്ക്കുകയും

തോട്ടം (പറുദീസ) നമ്മുടെ ഭൂമിയിലെ ആവാസവ്യവസ്ഥയുടെ (Eco-system) പ്രതീകമായും എടുക്കാം. മനുഷ്യനുൾപ്പെടെ എല്ലാ ജീവജാലങ്ങളും പരസ്പരം പരിപോഷിപ്പിച്ചും സഹകരിച്ചും സമൃദ്ധമായ ബന്ധത്തിൽ കഴിയുന്നതാണ് ആരോഗ്യകരമായ ആവാസ വ്യവസ്ഥയുടെ അടയാളം. തങ്ങൾക്ക് പേരിട്ടു കിട്ടുവാൻ പറുദീസയിൽ സന്ദേശപൂർവ്വം ആദമിനെ മുട്ടിയുരുമ്മി നീൽക്കുന്ന (ഉരു. 2:19-20) സിംഹവും കടുവയുമെക്കക ആദമി

തോട്ടത്തെ സംരക്ഷിക്കാനും അതിൽ ജോലി ചെയ്യാനുമുള്ള നിയോഗമാണ് മനുഷ്യൻ ലഭിച്ചത്. മനുഷ്യനെ എല്ലാ ജീവജാലങ്ങളുടെയും മുമ്പിൽ സവിശേഷബുദ്ധിയുള്ള രാജകീയ പദവിയോടെയാണ് സൃഷ്ടിച്ചത്. പക്ഷേ, ഈ പദവി ദുരുപയോഗപ്പെടുത്താതെ, ഭൂമിയൊക്കുന്ന തോട്ടത്തെ ക്ലാന്താസൃക്ഷിച്ച് അതിനെ തന്റെ പ്രാവർത്തനം

സന്യാസിയെക്കുറിച്ച് ഇവിടെ പറഞ്ഞ മിക്ക കാര്യങ്ങളും വ്യാപകമായ അർത്ഥത്തിൽ എല്ലാ മനുഷ്യരെക്കുറിച്ചും പറയാം. മനുഷ്യത്വത്തിന്റെ പൂർണ്ണ സാക്ഷാത്ക്കാരത്തിലേക്കുള്ള മനുഷ്യരാശിയുടെ തീർത്ഥാടനത്തിൽ

2013 മെയ് മാസം 13

കാലാവസ്ഥാ വ്യതിയാനവും സഭകളുടെ ധർമ്മവും



ആയിരം കിലോമീറ്റർ രണ്ടുദിവസം യാത്രചെയ്ത് ഒരു കോൺഫറൻസിൽ പങ്കെടുക്കുമ്പോൾ യാത്രക്കുലി, താമസം,, ആഹാരം എന്നിവയ്ക്ക് വേണ്ടി ഒരു ലക്ഷം രൂപവരെ ചിലവഴിക്കുന്ന ഒരാൾക്ക് വീഡിയോ കോൺഫറൻസിലൂടെ വെറും ആയിരം രൂപയേ ചിലവാകൂ. അയാൾ ലാഭിക്കുന്നതാകട്ടെ അരടൺ കാർബൺ-ഡൈ ഓക്സയിഡും.

മനുഷ്യരാശി ഇന്ന് അഭിമുഖീകരിക്കുന്ന ഏറ്റവും വലിയ പരിസ്ഥിതി പ്രശ്നമായ ആഗോളതാപന (Global Warming) ത്തിന്റെ ഫലമായി ഉണ്ടാകുന്ന പ്രത്യാഘാതമാണ് കാലാവസ്ഥാവ്യതിയാനം. ഇതിന്റെ ദുരവ്യാപകമായ കെടുതികളെക്കുറിച്ചുള്ള അറിവ് ഇന്ന് സാമാന്യ ജ്ഞാനമാണ്. അമിത വ്യവസായ വല്കരണത്തിലൂടെയും, വനനശീകരണത്തിലൂടെയും, ഉപഭോക്തൃ ജീവിതശൈലിയിലൂടെയും മനുഷ്യൻ സൃഷ്ടിക്കുന്ന അഞ്ചുതരം വാതകങ്ങൾ (Green House Gases) കാർബൺ-ഡയോ

ക്സയിഡ്, മീതെയെൻ, ക്ലോറോഫ്ലൂറോ കാർബൺ, നൈട്രജൻ ഓക്സയിഡ്, ഓസോൺ എന്നിവയാണ് യഥാർഥകുറ്റവാളികൾ. ഇതിൽ പ്രധാന വില്ലനായ കാർബൺ സംയുക്തങ്ങളുടെ പങ്ക് 50 ശതമാനത്തിൽ അധികമാണ്. ഈ വാതകങ്ങളെല്ലാം കൂടി ഭൂമിക്കു ചുറ്റും വലയം തീർക്കുന്നതിനാൽ സൂര്യനിൽനിന്നും ഭൂമിയിൽ എത്തുന്ന കിരണങ്ങൾ പ്രതിഫലനം ചെയ്യുന്നതിനെ ഒരു ഗ്രീൻ ഹൗസിൽ എന്നതുപോലെ തടഞ്ഞുനിർത്തുന്നു. തൽഫലമായി ഭൂമിയുടെ ഉപരിതല അന്തരീക്ഷത്തിന്റെ ചൂട് കൂടുന്നു. ഭൂമി മെല്ലെ മെല്ലെ ഉരുകിക്കൊണ്ടിരിക്കുന്നു എന്നു പറഞ്ഞാൽ അതിശയോക്തിയില്ല. കൊടുംചൂടിൽ അന്റാർട്ടിക്, ആർട്ടിക് പ്രദേശങ്ങളിലെ മഞ്ഞുരുകി കടൽവെള്ളം നാലടിയോളം ഉയരും. ഫലമോ? ലോകത്തിലെ ഒട്ടുമിക്ക തീരപ്രദേശങ്ങളും, മാലിദ്വീപ് പോലുള്ള ദ്വീപസമൂഹങ്ങളും വെള്ളത്തിനടിയിലാകും. കരീബിയൻ ദ്വീപുകൾ, മാർഷൽ ദ്വീപുകൾ, പവിഴപുറ്റുദ്വീപുകൾ, ഇവയെല്ലാം ഇതേ അനുഭവമുണ്ടാക്കും. ബംഗ്ലാദേശിന്റെ നാലിലൊന്നുഭാഗം വെള്ളം കൊണ്ട് മൂടപ്പെടും. കേരളമുൾപ്പെടെയുള്ള തീരപ്രദേശങ്ങൾ പോലും ഭാഗികമായി ജലത്തിനടിയിലാകുമത്രേ. സ്വന്തം കാൽച്ചുവട്ടിൽനിന്നും മണ്ണൊലിച്ചുപോകുന്നതിന്റെ ഫലമായുണ്ടാകുന്ന അഭയാർത്ഥി പ്രവാഹം അനുസ്യൂതം തുടങ്ങും. ഭൂമിയുടെ ഘടികാരത്തിന് ഭ്രാന്ത് വിതറുന്ന ഈ പ്രതിഭാസത്തിന് 'ഹരിതഗൃഹ പ്രഭാവം' അഥവാ 'ഗ്രീൻ ഹൗസ് ഇഫക്ട്' എന്നു പറയുന്നു.

വ്യവസായവിപ്ലവത്തിന് മുൻപ് അന്തരീക്ഷത്തിലെ

കാർബൺ-ഡൈ-ഓക്സയിഡിന്റെ അളവ് 260 ppm (Parts Per Million) ആയിരുന്നത് 1990-കളുടെ മധ്യത്തിൽ ഏകദേശം 360 ppm ആയി. 2012 ആയപ്പോൾ അത് 368 ppm ആയിട്ടുണ്ട്. 2025 ആകുമ്പോൾ അന്തരീക്ഷത്തിലെ കാർബൺ-ഡൈ-ഓക്സയിഡിന്റെ അളവ് 400 ppm ആകുമെന്നും, ഈ നൂറ്റാണ്ടിന്റെ അവസാനത്തിൽ അത് 500 ppm -നു മുകളിലാകുമെന്നും കണക്കാക്കപ്പെടുന്നു. മനുഷ്യനുൾപ്പെടെ സാധാരണ ജീവികൾക്ക് ഈ പ്രതികൂല സാഹചര്യത്തിൽ ആരോഗ്യത്തോടെ പിടിച്ചുനിൽക്കാനാവില്ല. അർമഗ്ഗ്ഡോൻ പടിവാതുകൽ നിലകുന്ന സ്ഥിതിവിശേഷമാണിത്.


അന്തരീക്ഷത്തിലെ കാർബൺ-ഡൈ-ഓക്സയിഡിന്റെ അളവ് കൂടുന്നതിന്റെ ഫലമായുണ്ടാകുന്ന കാലാവസ്ഥാ പ്രതിസന്ധി ജീവന്റെ എല്ലാരുപങ്ങൾക്കുമേലും വെള്ളത്തിലൂടെയാണ് പ്രതിഫലിക്കുക. അതു വെള്ളപ്പൊക്കമായി, ചൂഴ്ന്നുകൊടുങ്കാറ്റുകളായി, ചൂടുകാറ്റായി, വരൾച്ചയായി, മഞ്ഞുരുുകലായി, സുനാമിയായി അങ്ങനെ പലതരത്തിൽ. കാർബൺ ഡയോക്സയിഡ് വഴിയുള്ള അന്തരീക്ഷ പുരിതാവസ്ഥ നിയന്ത്രിക്കുക വഴിയേ ജലകോപത്തെ മെരുക്കാൻ പറ്റൂ. ഈ ലക്ഷ്യം സാക്ഷാത്കരിക്കാൻ ധാരാളം അന്താരാഷ്ട്ര ഉന്നതതല കോൺഫറൻസുകൾ കഴിഞ്ഞ 20 വർഷങ്ങൾക്കുള്ളിൽ നടക്കുകയുണ്ടായി. 160-ൽ ഏറെ രാജ്യങ്ങൾ ഈ കൺവൻഷനെ നിയമപരമായി അംഗീകരിച്ചു. 1997-ൽ കാലാവസ്ഥാ വ്യതിയാനം സംബന്ധിച്ച കൺവൻഷൻ ക്യോട്ടോ (ജപ്പാൻ)-ൽ ചേർന്ന് ഗ്രീൻഹൗസ് വാതകം വിസർജ്ജിക്കുന്നതു കുറച്ചുകൊണ്ട് വരുന്നതിനെക്കുറിച്ച് സമയബന്ധിത പരിപാടികൾക്ക് രൂപം നൽകി. മറ്റേതു രാഷ്ട്രങ്ങളേക്കാളുമധികം ലോകത്തെ ഹരിതഗൃഹ വാതകങ്ങളുടെ മുപ്പത് ശതമാനത്തിലധികം പുറന്തള്ളുന്ന അമേരിക്ക അതുകൊണ്ടുതന്നെ വിട്ടുനിന്നു. ഗ്രീൻഹൗസ് വാതകത്തെ നിയന്ത്രിച്ചാൽ അത് അമേരിക്കയുടെ വ്യവസായ ഉല്പാദനത്തെ പ്രതികൂലമായി ബാധിക്കുമെന്നും, അതുവഴി “അമേരിക്കൻ ലൈഫ് സ്റ്റൈലിനെയും” ദോഷകരമായി ബാധിക്കുമെന്നാണ് ക്രിസ്ത്യാനികുടിയായ ജോർജ്ജ് ബുഷ് അന്ന് പ്രഖ്യാപിച്ചത്. അമേരിക്ക തന്നെ ആഗോളതാപനത്തിന്റെ ഏറ്റവും വലിയ ഭീഷണി നേരിട്ടുകൊണ്ടിരിക്കുകയാണെന്നതാണ് ഇതിലെ രസകരമായ വസ്തുത. സമുദ്രതാപ വർദ്ധനയും, മഞ്ഞുരുകവും നിമിത്തം അവരുടെ “എൻവയണ്മെന്റ് ഏജൻസി”യുടെ കണക്കനുസരിച്ച് കടൽനിരപ്പ് രണ്ടടി ഉയരുക വഴി അമേരിക്കയുടെ ചതുപ്പുനിലങ്ങളുടെ 17 മുതൽ 43 ശതമാനം വരെ തുടച്ചുനീക്കപ്പെടുമെന്നാണ് അറിവായിട്ടുള്ളത്.

“കാലാവസ്ഥാ വ്യതിയാനം 2011” എന്ന റിപ്പോർട്ട് പുറത്തുവന്നത് ആയിരത്തിലേറെ ശാസ്ത്രജ്ഞന്മാർ നടത്തിയ കൂട്ടായ പ്രവർത്തനത്തിന്റെ ഫലമാണ്. ഭൂമിയുടെ താപം വർദ്ധിച്ചുകഴിഞ്ഞിരിക്കുന്നുവെന്നും അത് ഈ നൂറ്റാണ്ടിന്റെ അന്ത്യമാവുമ്പോഴേക്കും 5.8 ഡിഗ്രി സെൽഷ്യസായി വർദ്ധിക്കുമെന്നുമാണ് ഐ.പി.സി.സി.യുടെ നിഗമനം. തദ്ഫലമായി വൻതോതിൽ ഹിമശിഖരങ്ങളിലെ മഞ്ഞു ഉയരുകയും വിളനാശം, ജലക്ഷാമം, രോഗങ്ങളുടെ വർദ്ധന, വെള്ളപ്പൊക്കം, വരൾച്ച, ഉരുൾപ്പൊട്ടൽ, ചൂഴ്ന്നുകൊടുങ്കാറ്റ് എന്നിവ ഉണ്ടാകുകയും ചെയ്യുന്നു. ഇത്തരം വ്യതിയാനങ്ങളുടെ തീക്തഫലം അനുഭവിക്കുന്നതാകട്ടെ ഇതിനു കാരണക്കാരായ വൻ

വ്യവസായ രാഷ്ട്രങ്ങളേക്കാൾ ഒട്ടും ഉത്തരവാദിത്തമില്ലാത്ത തീരദേശ സമൂഹങ്ങൾ, ചെറു ദ്വീപുനിവാസികൾ, കർഷകർ, ഇടയ സമൂഹങ്ങൾ എന്നിവയാണെന്നതാണ് ശ്രദ്ധേയം. കടൽ ജലവിതാനമുയർന്നാൽ ഒരു വേള ഭൂപടത്തിൽനിന്നും നാമാവശേഷമാകാനിടയുള്ള 51-ഓളം ചെറിയ ദ്വീപ് രാഷ്ട്രങ്ങൾ (Small Island States) ഒരു ഐക്യം സ്വയം സംഘടിപ്പിച്ചു. അതിൽത്തന്നെ ഏഷ്യാ-പസഫിക്കിലുള്ള രണ്ട് ചെറുദ്വീപുകൾ - ‘അബനുആ’, ‘റ്റുവാല’ - കടൽ വിതാനം ഉയർന്നതിന്റെ ഫലമായി അപ്രത്യക്ഷമായിക്കഴിഞ്ഞു. (‘അബനുആ’ ദ്വീപിന്റെ പ്രാദേശികഭാഷയിലെ അർത്ഥം ‘എന്നെന്നും നിലനിൽക്കുന്നത്’ എന്നതാണ് വിരോധാഭാസം.)

മാലദ്വീപുകളുടെ ഭാവിയിലും മറിച്ച് വിലു എന്നവർ ഭയപ്പെടുന്നു. വ്യവസായലോകം പുറന്തള്ളുന്ന കാർബൺ-ഡൈ-ഓക്സയിഡിന്റെ അനുപാതം നിർബന്ധമായും കുറയണമെന്നതായിരുന്നു അവരുടെ ആവശ്യം. ഇമ്മാതിരി കാര്യങ്ങളെക്കുറിച്ച് ഗൗരവമായി ചർച്ചചെയ്യാൻ ഈ കഴിഞ്ഞ ജൂൺ മാസത്തിൽ റിയോഡിജനീറോയിൽ ലോകരാഷ്ട്രതലവന്മാർ ‘Rio+20’ എന്ന പേരിൽ ഒരു ഉച്ചകോടി കൂടുകയുണ്ടായി. പക്ഷേ കാര്യമായ ഫലമുണ്ടായില്ല.

‘അവൻ കൊടുങ്കാറ്റ് അടിപ്പിച്ചു, അതിലെ തിരകളെ പൊങ്ങുമാറാക്കി. അവർ ആകാശത്തിലേക്ക് ഉയർന്നു. വീണ്ടും ആഴത്തിലേക്ക് താഴ്ന്നു, അവരുടെ പ്രാണൻ കഷ്ടത്താൽ ഉരുകിപ്പോയി’ (സങ്കീ: 107: 25,26). പ്രകൃതിയോട് നാം ചെയ്ത പാപത്തിന്റെ ഫലമാണ് കാലാവസ്ഥാ വ്യതിയാനം എന്നതിന് ആധാരമായ ധാരാളം സൂചനകളും വൈപുല്യതകളുമുണ്ട്. വഴിയോരങ്ങളിൽ മാലിന്യങ്ങൾ കുന്നുകൂടുന്നതും, വനനശീകരണം നടത്തി ജൈവ വൈവിധ്യത്തേയും, കാലാവസ്ഥയേയും ദ്രോഹിക്കുന്നതും, മലിനീകരണം കൊണ്ട് വായുവിനെയും, വെള്ളത്തേയും ദുഷിപ്പിക്കുന്നതും സൃഷ്ടിയോട് നാം ചെയ്ത പാപത്തിന്റെ ഫലമാണ്. ദൈവം കാലാവസ്ഥയെ ദുഷ്ടന്മാർക്കും പാപികൾക്കും ഒരു പ്രതിസന്ധി സൃഷ്ടിക്കാൻ ഉപയോഗിക്കുന്നതായും നാം സങ്കീർത്തനത്തിൽ വായിക്കുന്നു. (സങ്കീ 18: 7-15). സകല ജഡവും അതിക്രമം കൊണ്ട് നിറഞ്ഞതിനാലാണ് ദൈവം നാൽപ്പത് രാവും, നാല്പ്പത് പകലും മഴപെയ്യിച്ച് പ്രതികരിച്ചത്. ഭൂമിയെ നശിപ്പിക്കുന്നവരെ ദൈവം നശിപ്പിക്കുമെന്ന് വെളിപാട് പുസ്തകം സമർത്ഥിക്കുന്നു. യഹോവ സോദോമിന്റേയും, ഗോമോറയുടെയും മേൽ ആകാശത്തുനിന്നും തീയും, ഗന്ധകവും വർഷിപ്പിച്ച് കാലാവസ്ഥാ മാറ്റത്തിലൂടെ ആ പ്രദേശം മുഴുവനും അവിടുത്തെ നിവാസികൾക്കും, നിലത്തെ സസ്യങ്ങൾക്കും ഉന്മൂലനാശനം വരുത്തിയതും



അവരുടെ പാപത്തിനുള്ള ദൈവശിക്ഷയായിരുന്നു. (ഉല്പത്തി 19: 24-25)

ദൈവത്തിനെതിരായ പാപത്തെ അവൻ ക്ഷമിച്ചേക്കും. പക്ഷേ സൃഷ്ടിയോടും, പരിസ്ഥിതിയോടും ചെയ്യുന്ന പാപങ്ങൾ ക്ഷമയുടെ ഏത് അതിർവരമ്പിലാണെന്ന് നമുക്കറിഞ്ഞുകൂടാ. “നമുക്ക് ഗ്രഹിച്ചുകൂടാത്ത മഹാകാര്യങ്ങളെ ദൈവം ചെയ്യുന്നു. അവൻ ഹിമത്തോട് ഭൂമിയിൽ പെയ്യുകയെന്നു കല്പിക്കുന്നു. അവൻ മഴയോടും വമ്പിച്ച പെരുമഴയോടും കല്പിക്കുന്നു. വെള്ളങ്ങളുടെ വിശാലത ഉറച്ചുപോകുന്നു. അവൻ കാർമ്മേലത്തെ ഊറംകൊണ്ട് കനപ്പിക്കുന്നു. തന്റെ മുന്നിലുള്ള മിനലുകളെ പരത്തുന്നു. ശിക്ഷയ്ക്കായിട്ടോ, ദേശത്തിന്റെ നന്മയ്ക്കായിട്ടോ അവൻ അതു വരുത്തുന്നു. (ഇയ്യോബ് 37: 5-13). പ്രവാചകൻ ഹഗ്ഗായി വരൾച്ചയെ ജനങ്ങൾക്കുമേലുള്ള ദൈവത്തിന്റെ നീതി നിർവ്വഹണമായി ചിത്രീകരിച്ചിരിക്കുന്നു.” ഞാൻ ദേശത്തിന്മേലും, മലകളിന്മേലും, മനുഷ്യരുടെയും, മൃഗങ്ങളുടെമേലും, കൈകളുടെ സകല പ്രവർത്തിമേലും വരുതിയെ വിളിച്ചുവരുത്തിയിരിക്കുന്നു. (ഹഗ്ഗായി 1:11). “വിഷമത്തും, കൽമഴയും കൊണ്ട് ദൈവം ഇസ്രായേലിനെ ദണ്ഡിപ്പിച്ച കാലത്തേക്കുറിച്ചും ഹഗ്ഗായി സൂചിപ്പിക്കുന്നു. (2: 17) ആമോസ് പ്രവാചകനും കാലാവസ്ഥാവ്യതിയാനം ദൈവത്തിന്റെ ഇടപെടലിനെയാണ് സമർത്ഥിക്കുന്നത്. (8:8).

ആഗോള ഉഷ്ണീകരണത്തിന്റെ ഫലമായുണ്ടാകുന്ന കാലാവസ്ഥാവ്യതിയാനത്തിന്റെ തീക്ഷ്ണഫലങ്ങൾ ഇൻഡ്യൻ സംസ്ഥാനങ്ങളിൽ ഏറ്റവും ആദ്യം അനുഭവിക്കേണ്ടിവന്നത് കേരളമായിരിക്കുമെന്നാണ് ഐക്യരാഷ്ട്രസഭയുടെ ജനറൽ അസംബ്ലിയുടെ പുതിയ നൂറ്റാണ്ടിലെ പ്രതിസന്ധികളെക്കുറിച്ചുള്ള സ്പെഷ്യൽ അഡ്വൈസർ ഡോ. റെഗ്മി മേയറുടെ അഭിപ്രായം. അദ്ദേഹം 1999-ൽ കേരളത്തിൽ വന്നപ്പോൾ ചെയ്ത ഒരു പ്രസ്താവന ശ്രദ്ധിക്കുക: “സംസ്ഥാനത്തിന്റെ മുഴുവൻ തീരപ്രദേശങ്ങളും അടുത്ത 25 വർഷത്തിനുള്ളിൽ 4-5 അടി കടൽജലംകൊണ്ട് മൂടപ്പെടാനുള്ള സാധ്യത വളരെക്കൂടുതലാണ്. വടക്കുകിഴക്കായി ചെരിഞ്ഞു കിടക്കുന്ന ഒരു ഇടുങ്ങിയ പ്രദേശമെന്നതുകൊണ്ടും കേരളത്തിന്റെ 40 ശതമാനം ജനങ്ങളും തീരപ്രദേശത്താണ് താമസിക്കുന്നത് എന്നതുകൊണ്ടും ഇത്തരം ഒരു സ്ഥിതിവിശേഷം വിതരുന്ന ദുരന്തം ഭീകരമായിരിക്കും. കടൽവെള്ളം ഉൾനാടൻ ജലാശയങ്ങളിലേക്കോ ഊർന്നിറങ്ങുന്നതിന്റെ ഫലമായി കുടിവെള്ളസ്രോതസ്സുകൾ ഉപ്പുരസമുള്ളതായി തീരും. അങ്ങനെ കുടിവെള്ളമെന്ന് ഒരു അപൂർവ്വ വസ്തുവായി മാറും. പുതിയ ഇനം പകർച്ചവ്യാധികൾ കടന്നുകയറുകയും, പഴയവ (മലേറിയ, ക്ഷയം മുതലായവ) പൂർവ്വാധികം ശക്തിയോടെ തിരിച്ചുവരികയും ചെയ്യും”. 2012-ജൂലൈയിൽ 120 സ്ഥാപനങ്ങളിൽനിന്നായി 220 ശാസ്ത്രജ്ഞന്മാർചേർന്ന് യു.എൻ.ഇ.പി-യ്ക്ക് (United Nations Environment Programme) സമർപ്പിച്ച ഒരു റിപ്പോർട്ടിൽ കടൽ ജലവിതാനം ഉയർന്നാൽ കേരളത്തിലെ തീരപ്രദേശങ്ങൾ തുടച്ചുമാറ്റപ്പെടുമെന്ന ഡോക്ടർ റെഗ്മി മേയറുടെ അഭിപ്രായത്തെ അടിവരയിട്ട് സമർപ്പിക്കുന്നു.

ആരാധനയിലൂടെയും, അനുഷ്ഠാനത്തിലൂടെയും ദിവ്യകർമ്മത്തിലൂടെയും ദൈവത്തെ സ്തുതിക്കുകയും, പ്രവർത്തിയിലൂടെ ദൈവസൃഷ്ടിയായ, പരിസ്ഥിതിയേയും പ്രകൃതിയേയും നശിപ്പിക്കുകയും ചെയ്യുന്ന ശൈലി ദൈവവിശ്വാസവുമായി ഒത്തുപോകുന്നതല്ല. വേൾഡ്

കൗൺസിൽ ഓഫ് ചർച്ചസ് (WCC)-ന്റെ എക്സിക്യൂട്ടീവ് കമ്മിറ്റി 2007-സെപ്തംബറിൽ ചേർന്ന മീറ്റിംഗ് സഭകൾ “കാലാവസ്ഥാനീതി” (Climate Justice) നിർവ്വഹണം നടത്തണമെന്ന് ആവശ്യപ്പെട്ടു. കാലാവസ്ഥാവ്യതിയാനത്തെ അഭിമുഖീകരിക്കുന്നതിൽ വിശ്വാസ സമൂഹങ്ങളുടെ ചിന്താരീതിയിലും പ്രവർത്തനശൈലിയിലും ഒരു വലിയ ഗതിമാറ്റത്തിന് (Paradigm Shift) തയ്യാറാകണം എന്നും ആഹ്വാനം ചെയ്തിരുന്നു. ഈ ദുരന്തത്തിന്റെ ഫലമായുണ്ടാകുന്ന അഭയാർത്ഥി പ്രവാഹത്തിൽ കാര്യങ്ങളോടെ ഇടപെടാനുള്ള ദൗത്യവും സഭകൾ വഹിക്കണമെന്ന് ഉദ്ബോധിപ്പിച്ചു. അതിന് തിരിച്ചുപോക്കും, തിരുത്തലുകളും വേണ്ടിവരും. കാലാവസ്ഥാവ്യതിയാനത്തിന്റെ കാര്യകാരണങ്ങളും വിശുദ്ധപുസ്തകത്തിലെ സൂചനകളുമായി ബന്ധപ്പെടുത്തുന്നതിനുള്ള ശ്രമങ്ങൾ വേണ്ടിയിരിക്കുന്നു. ഒരു വ്യക്തിയുടെയോ, സ്ഥാപനത്തിന്റെയോ, പ്രവർത്തനത്തിന്റെ ഫലമായുണ്ടാകുന്ന കാർബൺ-ഡൈ-ഓക്സയിഡിന്റെ അളവിൽ (Carbon Foot Print) കുറവുവരുത്തുന്നതിനുള്ള മനോഭാവമാണ് ആദ്യമായി വേണ്ടത്.

ലോകപരിസ്ഥിതി സംരക്ഷണത്തിന് നേതൃത്വം കൊടുക്കുന്ന യുണൈറ്റഡ് നേഷൻസ് എൻവയണ്മെന്റ് പ്രോഗ്രാമിലും അതിന്റെ ലോകത്തെമ്പാടുമുള്ള അനുബന്ധ സ്ഥാപനങ്ങളിലും ‘കാർബൺ ന്യൂട്രാലിറ്റി’ കൈവരിച്ചിരിക്കുന്നു. നമുക്കും അത് സാധിക്കുമെന്നുള്ള ധാരാളം മാതൃക നമ്മുടെ മുൻപിലുണ്ട്. കോസ്റ്റാറിക്ക, ന്യൂസിലൻഡ്, നോർവേ, മുതലായ രാജ്യങ്ങൾപോലും കാർബൺ ന്യൂട്രാലിറ്റിക്ക് ശ്രമിക്കുമെന്ന് പ്രഖ്യാപിച്ചിരിക്കുന്നു. ‘മൈക്രോസോഫ്റ്റ്’ ഉടൻതന്നെ കാർബൺ ന്യൂട്രാലിറ്റി കൈവരിക്കുമെന്ന് പ്രഖ്യാപിച്ചിരിക്കുന്നു. ചൈനയിലെ ചില ഉല്പാദകരാകട്ടേ (ഉദാ: ബ്രോഡ്ഗ്രൂപ്പ് പ്രൊഡ്യൂസേഴ്സ്) 200% വൈദ്യുതി കാര്യക്ഷമതയുള്ള എയർകണ്ടീഷണർ ഉല്പാദിപ്പിച്ചുകഴിഞ്ഞിരിക്കുന്നു. പാരീസിലും, വിയനയിലും, ഗ്രീൻഹൗസ് വാതകങ്ങളുടെ ഉല്പാദനം കുറയ്ക്കാൻ പബ്ലിക് ബൈബിസെക്കിൾ സിസ്റ്റം തന്നെ നിഷ്ക്കർഷിച്ചിരിക്കുന്നു. എവിടെ, എങ്ങനെ ഹരിതഗൃഹ വാതകങ്ങൾ ഉല്പാദിപ്പിക്കുന്നു എന്ന തിരിച്ചറിവാണ് പ്രധാനം. വലിയ സ്ഥാപനങ്ങളാകട്ടെ ഗ്രീൻഹൗസ് വാതകങ്ങളുടെ ഉല്പാദനത്തിന്റെ പുതിയ മാനദണ്ഡമായ ISO 14064-ൽ പടിപടിയായി എത്താനുള്ള തന്ത്രങ്ങളും കർമ്മപരിപാടികളും ഉടൻ പ്ലാൻ ചെയ്യേണ്ടതാണ്. നമ്മുടെ എല്ലാ ആരാധനാലയങ്ങളിലും അനുബന്ധ സ്ഥാപനങ്ങളിലും തുടക്കത്തിൽ 10 ശതമാനം മാത്രം ഊർജ്ജ ഉപയോഗം കുറച്ചാൽ ഗ്രീൻഹൗസ് ഗ്യാസിന്റെ ഉല്പാദനം 10 ശതമാനം കുറവുണ്ടാകും. ഉദാഹരണത്തിന് കെട്ടിടങ്ങളിൽ ഉപയോഗിക്കുന്ന വൈദ്യുതിയും വാഹനങ്ങളിൽ ഉപയോഗിക്കുന്ന ഇന്ധനത്തിനും കുറവു വരുത്തിയാൽ മാത്രം മതി. അനാവശ്യത്തിന് വാഹനങ്ങൾ ഉപയോഗിക്കുമ്പോഴും ആഡംബരത്തിനും അലങ്കാരത്തിനും വേണ്ടി ആവശ്യത്തിൽ കൂടുതൽ വൈദ്യുതി പെരുന്നാളിനും, പ്രദക്ഷിണത്തിനും ഉപയോഗിക്കുമ്പോഴും അടുത്ത തലമുറയുടെ നിലനില്പിനെയാണ് ബാധിക്കുന്നതെന്ന തിരിച്ചറിവ് ഉണ്ടായിരിക്കണം.

40% കാർബൺ ഉല്പാദിപ്പിക്കപ്പെടുന്നത് പരമ്പരാഗത കെട്ടിടങ്ങളിൽനിന്നാണെന്ന് യു.എൻ.ഇ.പി കണക്കാക്കുന്നു. പുതിയ ആരാധനാലയങ്ങൾ നിർമ്മിക്കുമ്പോഴും പഴയവ പുതുക്കിപ്പണിയുമ്പോഴും കാലാവസ്ഥാ സൗഹൃദമായ

“ഗ്രീൻ ആർക്കിടെക്ചറിന്റെ” മാനദണ്ഡങ്ങൾ സഭ നിഷ്കർഷിക്കേണ്ടിയിരിക്കുന്നു. കേന്ദ്രഗവണ്മെന്റ് 2025 ആകുമ്പോൾ വെള്ളവും, ഊർജ്ജവും ലഭിക്കാനും ഉറവിടങ്ങളിൽത്തന്നെ മാലിന്യങ്ങൾ സംസ്കരിക്കുന്നതിനും ഉതകുന്ന ഗ്രീൻ ബിൽഡിങ്ങ് ടെക്നോളജി നിഷ്കർഷിച്ചിരിക്കുകയാണ്. കേരളത്തിലും കർണ്ണാടകയിലും കെട്ടിടങ്ങൾ പണിയുമ്പോൾ കേന്ദ്രഗവ: അംഗീകാരമുള്ള GRIHA (Green Rating for Integrated Habitat Assessment) മാനദണ്ഡങ്ങൾ ഇപ്പോൾത്തന്നെ നിർബന്ധമാണ്. വ്യക്തിജീവിതത്തിൽ പ്ലോലും കാർബൺ ഉല്പാദിപ്പിക്കുന്ന ശൈലിയിൽനിന്നും ഒഴിഞ്ഞുനിൽക്കണം. (Low Carbon Life Style). കാർബൺ ഉല്പാദന രഹിത ജീവിതരീതി (De-Carbonize) നയിക്കാനുള്ള എത്രയോ മാതൃകകളും അറിവുകളും ഇന്ന് ലഭ്യമാണ്. ഉദാഹരണത്തിന് പായ്ക്കിങ്ങിനോ, മറ്റ് ഉപയോഗത്തിനോ ഒരു ടൺ പരിചംക്രമണം (Recycle) ചെയ്ത കടലാസോ, കാർഡ് ബോർഡോ ഉപയോഗിക്കുമ്പോൾ മാത്രം 1.4 ടൺ കാർബൺ- ഡൈ- ഓക്സയിഡിന്റെ കുറവ് ഉണ്ടാകുമെന്ന് നാണ് കണക്കുകൾ സൂചിപ്പിക്കുന്നത്.

ജീവിതശൈലിയിൽ ലളിതമായ മാറ്റങ്ങൾ വരുത്തുകയെന്നതാണ്. ഉദാഹരണമായി അനാവശ്യമായി പ്രവർത്തിക്കുന്ന ഫാനും, ലൈറ്റും, അണച്ചിടുക. പ്ലാസ്റ്റിക് കുപ്പികളും, കൂടുകളും പരിചംക്രമണം ചെയ്യുക. മോട്ടോർ, ഏ.സി, കമ്പ്യൂട്ടർ എന്നിവ ഊർജ്ജകാര്യക്ഷമത ഉറപ്പു വരുത്തുക. ലാപ്ടോപ്പ് കമ്പ്യൂട്ടർ, ഡെസ്ക്ടോപ്പ് കമ്പ്യൂട്ടറിനേക്കാൾ കുറച്ചു ഊർജ്ജമേ ഉപയോഗിക്കൂ എന്ന തിരിച്ചറിവും ചെറിയകാര്യമാണെങ്കിലും എല്ലാവരും ഒരുമിച്ചുചെയ്യുമ്പോൾ വലിയ കാര്യമാകുന്നു. LCD മോണിറ്റർ, CRT സ്ക്രീനിനേക്കാൾ കുറച്ചു ഊർജ്ജമേ ഉപയോഗിക്കൂ. സി.എഫ്.എൽ ബൾബുകൾ സാധാരണ ബൾബുകളേക്കാൾ 70% ഊർജ്ജലാഭം ഉണ്ടാകുന്നു. ഈ വർഷം മുതൽ ആന്ദ്രേലിയ മുതലായ രാജ്യങ്ങളിൽ സി.എഫ്.എൽ ബൾബുകൾ മാത്രമേ വില്പനയ്ക്കായി എന്ന നിയമം വന്നുകഴിഞ്ഞു.

കാർബൺ-ഡൈ-ഓക്സയിഡ് ഉല്പാദിപ്പിക്കുന്ന ഫോസിൽ ഇന്ധനങ്ങൾക്ക് (Fossil Fuel - കൽക്കരി, ഓയിൽ) പകരം കാർബൺ രഹിത സൗരോർജ്ജം, കാറ്റ്, തിരമാലകൾ, ബയോഗ്യാസ് എന്നീ ഊർജ്ജസ്രോതസ്സുകൾ വളരെ വേഗത്തിലാണ് പുരോഗമിക്കുന്നത്. അതിന്റെ ടെക്നോളജി ലളിതമാവുകയും ചെലവു കുറയുകയും ചെയ്തുകൊണ്ടിരിക്കുന്നു. ഇന്ത്യ ഗവണ്മെന്റ് ‘സൗരോർജ്ജ നഗരങ്ങൾ’ (Solar Cities) സ്ഥാപിക്കുമെന്ന് പ്രഖ്യാപിച്ചിരിക്കുന്നു. വഴിവിളക്ക്, ട്രാഫിക് ലൈറ്റ്, വാട്ടർ ഹീറ്റർ എന്നിവ സോളാർ പാനലുകൾ അഥവാ ഫോട്ടോവാൾട്ടാക് സെല്ലുകൾ സ്ഥാപിച്ച് വൈദ്യുതി ലഭ്യമാക്കുക എന്നതാണ് ലക്ഷ്യം. എന്തുകൊണ്ട് നമ്മുടെ ആരാധനാലയങ്ങൾ ഇത്തരം ‘ഹരിത ബദലുകളെ’ (Green Choices) മറിച്ച് ചിന്തിക്കുന്നില്ല.

ദൈവത്തിന്റെ പുഞ്ചിരി....

11-ാം പേജിൽ നിന്നു തുടർച്ച...

നേട്ടമുണ്ടാക്കിയ ഇടപാടുകളുടെ സാമ്പത്തിക ശാസ്ത്രം പഠിപ്പിക്കുവാനുണ്ട്.

5 സഭയ്ക്കുവേണ്ടിയുള്ള ഒരു പൊതുദർശനത്തിന്റെ വിസ്തൃതം

സഭയ്ക്കൊരു വലിയ ഭദ്രാസനങ്ങളും, പ്രസ്ഥാനങ്ങളും, വ്യക്തികളും ഉണ്ടാകുന്നതിനുപകരം, സഭയ്ക്കുവേണ്ടിയുള്ള ഒരു പൊതുദർശനത്തിൽ, ഓരോന്നിനും അതാതിന്റെ പങ്ക് നിർണ്ണയിക്കുവാനുള്ള ആഗ്രഹം മാതൃകാപരമായിരിക്കും. അതിന്റെ വ്യക്തമായ ഉദാഹരണമായിരുന്നു ഈവാനിയോസ് തിരുമേനി. സഭയുടെ പൊതുജീവിതത്തിൽ ഏറ്റവും വലിയ കുറവ് പ്രാർത്ഥനയും, ഉപവാസവും, ലാളിത്യവും അടിത്തറയുള്ള നേതൃനിരയുടേതാണെന്നു മനസ്സിലാക്കിയതിന്റെ ഫലമാണ് ഞാലിയാകുഴി ദയറായിലെ പരിശീലനപരിപാടി. അതിൽ സഭയ്ക്കുവേണ്ടിയുള്ള പ്രാർത്ഥനയ്ക്കും, സഭയുടെ പൊതുശിക്ഷണത്തോടുള്ള വിധേയത്വത്തിനും പ്രത്യേക പ്രാധാന്യം നൽകിയിട്ടുണ്ട്. സഭ വക സെമിനാരികളെക്കുറിച്ച് വിമർശനം പറഞ്ഞാലും, ആ സെമിനാരികളിൽ തന്നെ വൈദികപരിശീലനം നേടണം എന്ന നിർബന്ധം തിരുമേനി പുലർത്തിയിരുന്നത് സഭയ്ക്കുവേണ്ടിയുള്ള ഒരു പൊതുദർശനത്തിന്റെ മകുടോദാഹരണമാണ്.

6 പരിസ്ഥിതിരമ്യതയെ സ്നേഹിച്ച വിസ്തൃതം

പരിസ്ഥിതിരമ്യതയെക്കുറിച്ച് വാചാലമാകുന്ന പലരും പൂക്കളെ പുകഴ്ത്തിയെന്നിരിക്കും, പക്ഷേ പൂമ്പാറ്റകളെ ശ്രദ്ധിക്കാറില്ല. പൂക്കളെയും, പൂമ്പാറ്റകളെയും, പാലിനെയും പശുവിനെയും, മരങ്ങളെയും സ്നേഹപ്പക്ഷികളെയും, പച്ചപ്പിനെയും പച്ചക്കുട്ടികളെയും സ്നേഹിച്ച ഈവാനിയോസ് തിരുമേനി അവകളുമായി സംവദിക്കുന്ന ഒരു ഭാഷ വശമാക്കിയിരുന്നു. അവസാന വിശമസ്ഥാനത്തിരുന്നു ഈ സംഭാഷണം തുടരണം എന്ന നിർബന്ധം ഉണ്ടായിരുന്നപോലെയും തോന്നിപ്പോകുന്നു.

7 നിർമ്മമതയുടെ വിസ്തൃതം

പണം കടം ചോദിച്ചു വാങ്ങും. വാങ്ങുന്നത് കടമല്ലാതെ വാരി കൊടുക്കും. ഏറ്റവും അടുത്തവരെന്നു വിചാരിക്കുന്നവരോടും നല്ല വഴക്കു പറയും. ഏറ്റവും കഠിനമായി ദേഷ്യപ്പെട്ടിട്ടുള്ളവരെയും വിളിച്ച് പുഞ്ചിരിച്ച് സമ്മാനം നൽകും. തനിക്കു ഏറ്റവും ഇഷ്ടപ്പെട്ടവെന്നു പറഞ്ഞ് എടുത്തു മാറ്റിവെച്ചതിനെ അടുത്തനിമിഷം ആർക്കെങ്കിലും എടുത്തുകൊടുക്കും. ഇതൊക്കെ ശിശുക്കളെപ്പോലെ ആയ ഒരാളല്ലാതെ മറ്റാരാണ് ചെയ്യുന്നത്. “നിങ്ങൾ തിരിഞ്ഞ് ശിശുക്കളെപ്പോലെ ആയില്ല എങ്കിൽ സ്വർഗ്ഗരാജ്യം കാണുകയില്ല” എന്ന് യേശുതമ്പുരാൻ പറഞ്ഞപ്പോൾ, ശിശുക്കൾക്ക് സ്വന്തമായ “നിർമ്മമത”യെക്കുറിച്ചും കൂടിയാണ് സൂചിപ്പിച്ചതും. ഒന്നും കൂടുതൽ സമയം കെട്ടിപ്പിടിച്ചുകൊണ്ടിരിക്കാത്ത അവസ്ഥ. ഇതൊക്കെ അല്ലാതെ ഈവാനിയോസ് തിരുമേനിയെ ചിത്രീകരിക്കുവാനും പറ്റില്ല. ഒരു വ്യക്തിപരമായ അനുഭവം ചേർക്കട്ടെ. ഡോക്ടറൽ പഠനത്തിന്റെ ഭാഗമായി ഒരു വർഷം ജർമ്മനിയിൽ പോയി അവിടത്തെ ബൈബിൾ പ്രയോജനപ്പെടുത്തുവാൻ ഒരവസരം കിട്ടി. പക്ഷേ ഒരാൾക്ക് ജീവിക്കാൻ കഷ്ടിച്ച് കിട്ടിയ സ്റ്റൈപ്പൻഡിന്റെ മിച്ചം കൊണ്ട് ഒരു പോർട്ടബിൾ ടൈപ്പറൈറ്ററും ഒരു ചെറിയ ഫോലിയർ ഹാൻഡ് ബാഗും വാങ്ങി. ഹാൻഡ് ബാഗ് സെമിനാരിയിലെ ഓഫീസിൽ വെച്ചിട്ട് എങ്ങോട്ടോ പോയിട്ടു തിരിച്ചുവന്നപ്പോൾ ബാഗില്ല. അന്വേഷിച്ചപ്പോൾ മനസ്സിലായി ഗീവർഗ്ഗീസ് റമ്പാച്ചൻ (ഈവാനിയോസ് തിരുമേനി) അതിഷ്ടപ്പെട്ടതുകൊണ്ട് എടുത്തുകൊണ്ട് പോയിരുന്നത്. അദ്ദേഹത്തിന് ഇഷ്ടപ്പെട്ടതല്ലെ എന്നു വിചാരിച്ച് ഞാൻ ചോദിക്കാൻ പോയില്ല. രണ്ടുദിവസം കഴിഞ്ഞപ്പോൾ, ബാഗ് തിരിച്ചുതന്നിട്ടു പറയുകയാണ്, “ആ ബാഗു മോഹം എനിക്കൊള്ളില്ല എന്നു മനസ്സിലായി. അതുകൊണ്ട് അച്ചൻ നിർബന്ധമായി ഇത് തിരിച്ചു വാങ്ങണം”. ആ നിർമ്മമതയോട് വിസ്തൃതം തോന്നി, എന്നിലെ മോഹപ്പക്ഷിക്ക് ബാഗ് തിരിച്ച് സ്വീകരിക്കേണ്ടിവന്നു.

കൃതജ്ഞത



ഫാ. ഫാ.ജോൺ (ജോയി - 70) **തെക്കെപുരയിടത്തിൽ, മണ്ണാറക്കുളത്തി**

ഞങ്ങളുടെ പിതാവിന്റെ വേർപാടിൽ ഞങ്ങളെ ആശ്വസിപ്പിക്കുകയും ദുഃഖത്തിൽ പങ്കുചേരുകയും ചെയ്ത എല്ലാവരോടുമുള്ള നന്ദി അറിയിക്കുന്നു. ശവസംസ്കാര ശുശ്രൂഷയിൽ മുഖ്യ കാർമ്മികത്വം വഹിച്ച പ. ബസേലിയോസ് മാർത്തോമ്മാ പൗലോസ് ദിതീയൻ കാതോലിക്കാ ബാവാ തിരുമേനി, അഭി. കുറിയ ക്കോസ് മാർ ക്ലീമീസ് തിരുമേനി, അഭി. യൂഹാനോൻ മാർ പോളിക്കാർപ്പോസ് തിരുമേനി, അഭി. മാത്യൂസ് മാർ തേവോദോസ്യോസ് തിരുമേനി, അഭി. എബ്രഹാം മാർ എപ്പിഫാനിയോസ് തിരുമേനി, അഭി. യൂഹാനോൻ മാർ ദിമിത്രിയോസ് തിരുമേനി, ഭവനത്തിലെ ശുശ്രൂഷകൾക്ക് നേതൃത്വം നൽകിയ അഭി. യൂഹാനോൻ മാർ ക്രിസോസ്തമോസ് തിരുമേനി, അഭി. ജോഷ്വാ മാർ നിക്കോദിമോസ് തിരുമേനി, അഭി. എബ്രഹാം മാർ സെറാഫിം തിരുമേനി എന്നീ പിതാക്കന്മാരോടും, വന്ദ്യ കോർ എപ്പിസ്കോപ്പൻമാർ, റമ്പാച്ചൻമാർ, വൈദികർ, Dubai St. Thomas Orthodox Cathedral, Kanpur St. Mary's, Jodhpur Mar Gregorios, Mannarakulanji Mar Baselios Gregorios, എന്നീ ഇടവകാംഗങ്ങൾ, ബന്ധുമിത്രാദികൾ തുടങ്ങി എല്ലാവരോടുമുള്ള നിസീമമായി നന്ദി അറിയിക്കുന്നു.

എന്ന് ദുഃഖാർത്ഥരായ കുടുംബാംഗങ്ങൾ

ഭാര്യ : അമ്മിണി ജോൺ
 മക്കൾ : ഫാ. ഫാ. ജെ. ജോൺസൺ (വികാരി, സെ. തോമസ് ഓർത്തഡോക്സ് കത്തീഡ്രൽ ദുബായ്) അനി, അജി
 മരുമക്കൾ : സ്മിതാ ജോൺസൺ, ജിബു ഐപ്പ്, ഷില്ലി അജി
 കൊച്ചുമക്കൾ : സിറിൾ, ജോർജി, മീഖൾ, ജോയൽ, ഹന്നാ

സന്നേഹദീപം

(സെന്റ് ഗ്രീഗോറിയോസ് ഓർത്തഡോക്സ് കോൺഗ്രിഗേഷൻ - SGOC)

ധനസഹായ അപേക്ഷ ഫോറം

ഏത് തരത്തിലുള്ള സഹായത്തിനു അപേക്ഷിക്കുന്നു.....
 പേര്..... വയസ്സ്..... തൊഴിൽ.....
 മേൽവിലാസം.....
ഫോൺ..... പിൻകോഡ്.....
 വിദ്യാഭ്യാസ യോഗ്യത..... പ്രതിമാസ വരുമാനം.....
 ബാങ്ക് അക്കൗണ്ട് വിവരങ്ങൾ, ബ്രാഞ്ച്.....
 അക്കൗണ്ട് നമ്പർ..... ഐ.എഫ്.സി. കോഡ്.....
 ഇടവക..... ഭദ്രാസനം.....
 ഇടവകയിലെ ആദ്ധ്യാത്മിക പ്രവർത്തനങ്ങളിൽ പങ്കെടുക്കുന്ന വിവരം.....
 ഇതിനു മുൻപ് ഇവിടേക്ക് അപേക്ഷിച്ചിട്ടുണ്ടോ?..... സഹായം ലഭിച്ചിട്ടുണ്ടോ?.....
 ഉണ്ടെങ്കിൽ വർഷം..... എന്താവശ്യത്തിനു..... എന്ത് തുക ലഭിച്ചു.....

കുടുംബാംഗങ്ങളുടെ/ ആശ്രിതരുടെ പൂർണ്ണവിവരം.

പേര്	അപേക്ഷകനുമായുള്ള ബന്ധം	വയസ്സ്	തൊഴിൽ	പ്രതിമാസ വരുമാനം

പരിഗണനാർഹമായ മറ്റു പരാധീനതകൾ ഉണ്ടെങ്കിൽ അപേക്ഷയോടൊപ്പം എഴുതുക.

അപേക്ഷകന്റെ ഒപ്പ്..... സ്ഥലം/തീയതി.....

എല്ലാ അപേക്ഷയോടുമൊപ്പം ഇടവക വികാരിയുടെ ഒപ്പും, സീലും, പേരും, പൂർണ്ണമേൽവിലാസവും, പള്ളിയുടെ ലെറ്റർപാഡിൽ സീലും ഉണ്ടായിരിക്കണം.

അപേക്ഷകരുടെ ശ്രദ്ധയ്ക്ക്

- ❖ ചികിത്സാസഹായത്തിനു മൂന്നു മാസത്തിനുള്ളിൽ നൽകിയിട്ടുള്ള മെഡിക്കൽ സർട്ടിഫിക്കറ്റ് ഉണ്ടായിരിക്കണം. മാരകരോഗങ്ങൾ ബാധിച്ച നിരോധനവും സാധ്യതയുള്ള മാരകരോഗികൾക്ക് പരിമിതമായ ധനസഹായം നൽകണം.
- ❖ വിധവകൾ, അംഗവൈകല്യം സംഭവിച്ചവർ, മാരകരോഗങ്ങൾ ബാധിച്ചവർ, ഇടവകയിലെ ആദ്ധ്യാത്മീയ സംഘടനകളിൽ പ്രവർത്തിക്കുന്നവർ എന്നിവർക്ക് പ്രത്യേക പരിഗണന നൽകുന്നു.
- ❖ വിദ്യാഭ്യാസ സഹായത്തിനു അവസാനവർഷ പരീക്ഷയുടെ മാർക്ക് ലിസ്റ്റും, ഇപ്പോഴത്തെ കോഴ്സ് സർട്ടിഫിക്കറ്റും പഠനത്തിൽ സമർത്ഥനാണെന്നുള്ള വികാരിയുടെ ശുപാർശക്കത്തും ഉണ്ടായിരിക്കേണം.
- ❖ ഭവനനിർമ്മാണ സഹായത്തിനും ജീവനസന്ധാരണത്തിനും വികാരിയുടെ ശുപാർശക്കത്തിൽ കമ്മറ്റിക്കാരുടെയും പേരും ഒപ്പും, കമ്മറ്റിയുടെ പൂർണ്ണ ഉത്തരവാദിത്വത്തിൽ പണി പൂർത്തിയാക്കി കൊള്ളാമെന്നുള്ള ഉറപ്പും ഉണ്ടായിരിക്കണം.
- ❖ ചികിത്സാ സഹായമൊഴികെ മറ്റു സഹായങ്ങൾക്ക് ഓർത്തഡോക്സ് സഭാ വിശ്വാസികൾ അല്ലാത്തവർ അപേക്ഷിക്കാൻ പാടില്ല. കൂടുതൽ പരിഗണനാർഹമായവ മാത്രം തെരഞ്ഞെടുത്ത് സഹായം എത്തിക്കുന്നതാണ്.
- ❖ നിർദ്ധനയായ ഒരു പെൺകുട്ടിയുടെ വിവാഹം നടത്തിക്കൊടുക്കാനുള്ള അപേക്ഷ വികാരിയുടെയും, കമ്മറ്റിക്കാരുടെയും പേരും ഒപ്പും സഹിതമുള്ള ശുപാർശയോടുകൂടി അയയ്ക്കുക. കമ്മറ്റിയുടെ പൂർണ്ണ ഉത്തരവാദിത്വത്തിൽ വിവാഹം നടത്തിക്കൊള്ളാം എന്ന ഉറപ്പ് ശുപാർശക്കത്തിൽ രേഖപ്പെടുത്തണം.
- ❖ മുകളിൽ ആവശ്യപ്പെട്ടിട്ടുള്ള വിവരങ്ങൾ പൂർണ്ണമായും സത്യസന്ധമായും നിർബന്ധമായും എഴുതി വേണ്ട രേഖകളും ശുപാർശയും സഹിതം സാധാരണ തപാലിൽ **Office Co ordinator, SGOC, Basil Jubilee Center, Bethany Aramana, Thiruvalla, Kerala- 689 101** എന്ന വിലാസത്തിൽ മാത്രം അയയ്ക്കുക. അല്ലാത്ത ലഭിക്കുന്ന അപേക്ഷകൾ പരിഗണിക്കുന്നതല്ല. അപേക്ഷകന്റെ പൂർണ്ണമേൽ വിലാസവും, പിൻകോഡും, ബാങ്ക് അക്കൗണ്ട് വിവരങ്ങളും എഴുതുവാൻ മറക്കരുത്. രേഖകൾ ഇല്ലാത്തതും അപൂർണ്ണവുമായ അപേക്ഷകൾ പരിഗണിക്കുന്നതല്ല.



ഇ - മാലിന്യം എന്ന വീല്ല്വം

പ്രപഞ്ചം ദൈവസൃഷ്ടിയാ മെന്നു വേദപുസ്തകം പ്രകൃതിയെയും സർവ്വചരാചരങ്ങളെയും പരിരക്ഷിക്കണമെന്ന സന്ദേശമാണു നൽകുന്നത്. ഭൂമിയും അതിന്റെ പൂർണ്ണതയും ഭൂതലവും അതിന്റെ നിവാസികളും യഹോവെക്കുള്ളതാകുന്നു (സങ്കീ. 2:1). ഭൂമിയുടെ കാവൽക്കാരായി തിരുവചനം വിശേഷിപ്പിക്കുന്ന മനുഷ്യ പ്രകൃതിയെ മലിനീകരണത്തിലൂടെ വികൃതമാക്കുന്നു. അതിന്റെ ദുഷ്ഫലങ്ങൾ മനുഷ്യരാശിയാകെ അനുഭവിച്ചു കൊണ്ടിരിക്കുകയാണ്. മാലിന്യങ്ങൾ ഭൂമിയെ ക്യാൻസർ പോലെ കാർന്നു തിന്നുകയാണ്. ഇത്രയധികം മാലിന്യങ്ങൾ ഭൂമിയിൽ വർദ്ധിക്കാൻ കാരണം മനുഷ്യന്റെ ബുദ്ധിശൂന്യതയും അശ്രദ്ധയുമാണ്. ഇലക്ട്രോണിക് ഉപകരണങ്ങളില്ലാത്ത ഒരു ലോകത്തെപ്പറ്റി ഇന്നത്തെ തലമുറക്ക് ചിന്തിക്കാൻ പോലും സാധ്യമല്ല. കമ്പ്യൂട്ടർ, മൊബൈൽ

ഫോൺ തുടങ്ങിയവ പരസ്പരശയവിനിമയ മാർഗ്ഗം എളുപ്പവും അനായാസവുമാക്കി തീർത്തു. നമ്മുടെ ജീവിതം കൂടുതൽ സൗകര്യപ്രദവും ആസ്വാദ്യകരവുമാക്കാൻ കാൽക്കുലേറ്റർ മുതൽ വാഷിങ്ങ്മെഷിൻ വരെയുള്ള മറ്റ് ഇലക്ട്രോണിക് ഉപകരണങ്ങൾ സഹായിക്കുന്നുണ്ട്. എന്നാൽ ഇലക്ട്രോണിക് ഉപകരണങ്ങളെല്ലാം ഒടുവിൽ ചെന്നെത്തുക ഒരു ചവറു കുന്നയിലാണെന്ന വസ്തുത നാം ശരിക്കും മനസ്സിലാക്കുന്നില്ല; ഇതുണ്ടാകുന്ന ഗുരുതര പ്രശ്നം ഗൗരവമായി കാണുന്നുമില്ല.

ഇ-വെയ്സ്റ്റ്

എന്താണ് ഇ-വെയ്സ്റ്റ്? ഉപയോഗ കാലം കഴിഞ്ഞോ അല്ലാതെയോ മണ്ണിലേക്ക് ഉപേക്ഷിക്കപ്പെടുന്ന വൈദ്യുതോപകരണങ്ങളെ ഇ-വെയ്സ്റ്റ് എന്നു പറയാം. ശരിയായ രീതിയിൽ പ്രവർത്തിച്ചുകൊണ്ടിരിക്കുന്ന ഉപകരണങ്ങൾ

വലിച്ചെറിയപ്പെടുന്നതും ഇ-മാലിന്യത്തിൽപ്പെടും. വിപണനരംഗത്ത് പുത്തൻ മോഡലുകൾ എത്തുമ്പോൾ നിലവിൽ ഉപയോഗിച്ചു കൊണ്ടിരിക്കുന്നവ ഉപയോഗിക്കാതെ പുതിയതിന്റെ പുറകേ പോകുന്ന പ്രവണത ഇന്നു കാണുന്നുണ്ട്. തൽഫലമായി പഴയ മോഡലുകൾ ഉപയോഗിക്കാതെ സൂക്ഷിച്ചു വയ്ക്കുകയും പിന്നീട് വലിച്ചെറിയപ്പെടുകയും ചെയ്യുന്നു. അതായത് മൊബൈൽ ഫോണുകൾ, ഡേറ്റാ കേബിളുകൾ, ചാർജറുകൾ, മെമ്മറി കാർഡുകൾ, കമ്പ്യൂട്ടറും അതിന്റെ അനുബന്ധ സാധനങ്ങളായ കീബോർഡ്, മൗസ്, പ്രിന്റർ, സ്കാനർ, മദർബോർഡുകൾ, ഉപേക്ഷിക്കപ്പെട്ട കാർഡിഡ്ജുകൾ, സിഡികൾ, പെൻഡ്രൈവുകൾ തുടങ്ങിയവയും ചേർന്നതാണ് ഇ-മാലിന്യം.

കമ്പ്യൂട്ടർ, മൊബൈൽ എന്നിവയുടെ ഉപയോഗം വർദ്ധിക്കുന്നതിനനുസരിച്ച് ഇ-മാലിന്യത്തിന്റെ അളവും ഇരട്ടിക്കുന്നു. ഓഫീസുകളിൽ നിന്നും വീടുകളിൽ നിന്നും പറഞ്ഞുള്ളതു കൂടാതെ വിദേശരാജ്യങ്ങളിൽ നിന്ന് ഇറക്കുമതി ചെയ്യുന്നവയും ഇ-മാലിന്യ പ്രശ്നത്തിന്റെ ആക്കം കൂട്ടുന്നു. ഒളി മാർഗ്ഗത്തിലൂടെ ഇറക്കുമതി ചെയ്യുന്ന ഇ-മാലിന്യങ്ങൾ ഇവിടെ സംസ്കരിക്കുന്നത് പ്രതിസന്ധി സൃഷ്ടിക്കുന്നുണ്ട്. മാത്രമല്ല, ഉപയോഗിച്ച കമ്പ്യൂട്ടർ എന്നു തെറ്റിദ്ധരിപ്പിച്ച് സാമൂഹിക സംഘടനകൾ വഴി വിദ്യാഭ്യാസ-സാംസ്കാരിക സ്ഥാപനങ്ങളിൽ ഉപയോഗിക്കുവാൻ ആയുർദൈർഘ്യത്തിന്റെ അവസാനമെത്തിയ കമ്പ്യൂട്ടറുകൾ ഇറക്കുമതി ചെയ്യുന്നു. ഇങ്ങനെ ലഭിക്കുന്ന സാങ്കേതിക ഉപകരണങ്ങൾ ഒന്നോ രണ്ടോ വർഷത്തിനുള്ളിൽ ഉപയോഗ ശൂന്യമാകുന്നതിനാൽ ഉപേക്ഷിക്കേണ്ടി വരും. അന്യ



രാജ്യങ്ങളിൽ ഇ-മാലിന്യ പ്രശ്നം കുറയാനും നമ്മുടെ രാജ്യത്ത് ഗുരതര പ്രശ്നമായിത്തീരാനും ഇതു ഇടയാക്കുന്നു. വൻ ഐടി നഗരങ്ങളിൽ പുറന്തള്ളപ്പെടുന്ന ഇലക്ട്രോണിക് ഉപകരണങ്ങളുടെ ശ്മശാനങ്ങൾ തന്നെ കാണാൻ കഴിയും.

പ്രത്യാഘാതങ്ങൾ

ഇലക്ട്രോണിക് ഉപകരണങ്ങളിൽ പ്രയോജനപ്രദങ്ങളായ വസ്തുക്കളും അപകടകാരികളായ വസ്തുക്കളുമുണ്ട്. ഉപയോഗപ്രദമായവയെ വീണ്ടും ഉപയോഗിക്കുകയും അല്ലാത്തവയെ സംസ്കരിക്കുകയും ചെയ്യണം. ഇലക്ട്രോണിക് പാഴ്വസ്തുക്കളിലെ പ്ലാസ്റ്റിക് മാത്രമല്ല, ഹാനികരമായ രാസപദാർത്ഥങ്ങളും കടുത്ത പാരിസ്ഥിതിക ആഘാതം ഉണ്ടാക്കുന്നു. പിൻവശം ഉന്തി നൽകുന്ന ടെലിവിഷനിൽ (സി ആർടിസ്ക്രീൻ) ഒരു കിലോ ഗ്രാമിലേറെ ലെഡ് അടങ്ങിയിട്ടുണ്ട്. കൂടാതെ, ആന്തര ഘടകങ്ങളിലും സർക്യൂട്ട് ബോർഡുകൾ റെസിസ്റ്ററുകൾ, LCD മോണിറ്ററുകൾ, കേബിളുകൾ എന്നിവയിലും ലെഡ്, മെർക്കുറി, ക്രോമിയം, സൾഫർ തുടങ്ങിയ വിഷകരമായ രാസപദാർത്ഥങ്ങൾ ഉണ്ട്. അതുകൊണ്ട് ഇലക്ട്രോണിക് വസ്തുക്കളുടെ അശാസ്ത്രീയ സംസ്കരണം കാൻസർ, ശ്വാസകോശ സംബന്ധമായ രോഗങ്ങൾ, ത്വക്ക്രോഗങ്ങൾ എന്നിവയ്ക്ക് കാരണമാകുന്നു.

ആശയവിനിമയ രംഗത്തെ ഉപകരണങ്ങൾ ഒരുവർഷം പുറന്തള്ളുന്നത് 80 കോടി ടൺ കാർബൺ ഡൈഓക്സൈഡാണെന്ന് എൺവയൺമെന്റൽ സയൻസ് ആൻഡ് ടെക്നോളജി എന്ന ജേണലിൽ ഈയിടെ പ്രസിദ്ധീകരിച്ച റിപ്പോർട്ടിൽ വെളിപ്പെടുന്നുണ്ട്. 2012-ൽ ഇപ്രകാരം നിർഗളിക്കുന്ന കാർബൺ ഡൈഓക്സൈഡിന്റെ അളവ് ഇരട്ടിയാകുമെന്നും റിപ്പോർട്ടിലുണ്ട്.

സംസ്കരണ മാർഗ്ഗങ്ങൾ

ഇലക്ട്രോണിക് ഉപകരണങ്ങൾ സംസ്കരിക്കുമ്പോൾ കൂടുതൽ ജാഗ്രത പുലർത്തേണ്ടതുണ്ട്. ഇ-മാലിന്യങ്ങൾ മണ്ണിനടിയിൽ കുഴിച്ചിടുന്നതും (ലാൻഡ് ഫില്ലിങ്) കത്തിച്ചു കളയുന്നതും (ഇൻസിനറേഷൻ) വളരെ ദോഷം ചെയ്യുന്നു. കുഴിച്ചിടീൽ പ്രക്രിയ മണ്ണിന്റെ നൈസർഗിക കഴിവുകളെ നശിപ്പിക്കുകയും കത്തിക്കൽ വായുവും വെള്ളവും വിഷമയമാക്കുകയും ചെയ്യും. കത്തിക്കൽ ഇൻസിനറേഷൻ പ്ലാന്റുകൾ വഴി നടത്തിയാൽ ഹാനികരങ്ങളായ വസ്തുക്കളിൽ നിന്നുള്ള ദോഷങ്ങൾ കുറയുന്നു. പാഴ്വസ്തുക്കളിൽ നിന്നും പുനർഉപയോഗത്തിനു പറ്റിയ സാധനങ്ങൾ വേർതിരിച്ചെടുക്കുന്നതും (റീ സൈക്ലിങ്) ചില ഘടകങ്ങളുടെ പുനരുപയോഗവും (റീയൂസ്) ആണ് ഇ-മാലിന്യങ്ങളുടെ സംസ്കരണത്തിനു അനുയോജ്യമായിട്ടുള്ളത്. ഇതിനു വേണ്ടി പ്രായോഗിക പരിശീലനമുള്ള ആളുകളെ ഉപയോഗിക്കാവുന്നതാണ് പ്രിന്റർ കാട്രിഡ്ജുകൾ റീഫിൽ ചെയ്യുക, മൊബൈൽ ഫോണുകൾ, കമ്പ്യൂട്ടറുകൾ എന്നിവ സർവീസിങ്ങിലൂടെ പരമാവധി ഉപയോഗിക്കുക എന്നീ രീതികളും സ്വീകരിക്കാവുന്നതാണ്.

ഇ-മാലിന്യ പ്രശ്നങ്ങൾ ഇല്ലാതാക്കാൻ ശാസ്ത്രീയവും ഫലപ്രദവുമായ നടപടികൾ സ്വീകരിക്കേണ്ടതുണ്ട്. കമ്പ്യൂട്ടറിന്റെ നിർമ്മാണത്തിന് പരിസ്ഥിതി സൗഹൃദ അസംസ്കൃത വസ്തുക്കൾ കഴിവതും ഉപയോഗിക്കണം. വീടുകളിൽ നിന്നും ഗവൺമെന്റ്/പ്രൈവറ്റ് സ്ഥാപനങ്ങളിൽ നിന്നും പതിവായി ശേഖരിക്കുന്ന ഇലക്ട്രോണിക് ഉപകരണങ്ങളുടെയും വസ്തുക്കളുടെയും ഇൻസിനറേഷൻ, റീസൈക്ലിങ് എന്നിവ ശാസ്ത്രീയമായി പ്ലാന്റുകൾ വഴി മാത്രമേ നടത്താവൂ. മാലിന്യങ്ങളുടെ നിർമ്മാർജ്ജനം സുരക്ഷിതമായി നടത്തുന്നതിന് പൊതുജനങ്ങളെ ബോധവൽക്കരിക്കുകയും നാം അധിവസിക്കുന്ന ഭൂമിയിലെ മാലിന്യവിമുക്തമാക്കാനുള്ള ശ്രമങ്ങൾ അടിയന്തിരമായി നടത്തേണ്ടിയിരിക്കുന്നു. ദൈവം സൃഷ്ടിച്ച ഭൂമി നമ്മുടേതു മാത്രമല്ല, വരുംതലമുറകൾക്കു കൂടി അവകാശപ്പെട്ടതായതിനാൽ അതിനെ സംരക്ഷിച്ചേ തീരൂ.

ഒരു സന്യാസിയുടെ...

13-ാം പേജിൽ നിന്നു തുടർച്ച...

സന്യാസി ഒരു മാതൃക ആകാൻ ഉദ്ദേശിക്കപ്പെട്ടിരിക്കുന്നു എന്നു മാത്രം. സന്യാസിയും മനുഷ്യൻ തന്നെയാണ്. വേറൊരു ജീവിയല്ല. പക്ഷേ നമ്മുടെ മനുഷ്യത്വം പൂർണ്ണമായിട്ടില്ല. ഇപ്പോഴും വളർന്നുകൊണ്ടിരിക്കുന്നു. ആ വളർച്ചയ്ക്ക് മുമ്പിൽ നടന്ന് ചുട്ടുകാണിക്കാൻ നമുക്ക് ആളുകളെ ആവശ്യമുണ്ട്. ഈ ഭൂമിയിൽ മൊട്ടിടുന്ന എല്ലാ ജീവനെയും സ്നേഹവാത്സല്യങ്ങളോടെ പരിചരിച്ച് പരിപോഷിപ്പിക്കുന്ന ആരെയും സന്യാസി എന്നു വിളിക്കാം. അത് വിവാഹിതനോ അവിവാഹിതനോ, സാധാരണ വസ്ത്രമിടുന്നവനോ കാഷായവേഷധാരിയോ ആരുമാകാം. ദൈവത്തിന്റെ സൃഷ്ടിയോടുള്ള, പ്രകൃതിയോടുള്ള ആഴമായ സഹഭാവവും കാര്യബുദ്ധിമാണ് നമ്മുടെ മനുഷ്യത്വത്തെ പൂർത്തീകരിക്കുന്നത്.

മനുഷ്യകേന്ദ്രീകൃതമായ (anthropocentric) ഒരു ദർശനമാണ് ക്രിസ്തീയ പാരമ്പര്യം രൂപപ്പെടുത്തിയത് എന്നൊരു വിമർശനമുണ്ട്. സകല ജീവജാലങ്ങളുടേയും രാജാവായി, അവയുടെമേൽ വാഴുവാൻ ദൈവകൽപ്പന ലഭിച്ചതുകൊണ്ട് മനുഷ്യൻ സകലത്തെയും അടക്കിവാഴുകയും പ്രകൃതിചൂഷണവും കൊല്ലുകൊലയുമാണ് ആ അധികാരത്തിന്റെ കാതൽ എന്നു ധരിക്കുകയും ചെയ്തു. പാശ്ചാത്യസംസ്കാരമാണ് ഈ ധാരണയ്ക്ക് ആയുധകോപ്പുകളും ആശയസന്നാഹങ്ങളും ഒരുക്കിയത്. അറുപതു വർഷം മുമ്പെഴുതിയ Rachel Carson-ന്റെ നിശ്ശബ്ദവസന്തം (Silent Spring) എന്ന കൃതിയും പിന്നീടുണ്ടായ Lynn White പരിസ്ഥിതി പ്രതിസന്ധി (Ecologic Crisis) എന്ന പുസ്തകവും പാശ്ചാത്യ ധാരണയെ ഇക്കാര്യത്തിൽ വിമർശിച്ചു. സൃഷ്ടിയിൽ മനുഷ്യൻ ദൈവം നൽകിയ പ്രാമുഖ്യത്തെ നിഷേധിക്കാതെയും വിസ്മരിക്കാതെയും, നമുക്കു പറയാനാവും, മനുഷ്യകേന്ദ്രീകൃത വാദം (anthropocentrism) വളരെ പാളിപ്പോയിട്ടുണ്ടെന്ന്. ഇപ്പോഴത്തെ പരിസ്ഥിതി പ്രതിസന്ധിക്ക് ഒരളവുവരെ ഇത് കാരണമായിട്ടുണ്ടെന്ന് വിശകലനത്തിലൂടെ മനസ്സിലാക്കാം.

സുബോധത്തിന്റെ പ്രചാരകൻ

നരജന്മം ഏറ്റവും ശ്രേഷ്ഠമായ ജന്മമാണെന്ന് ഹൈന്ദവപാരമ്പര്യത്തിലും പറയുന്നുണ്ട്. പക്ഷേ ഇവിടെ ഇന്ത്യയിൽ അത് സർവ്വജീവജാലങ്ങളെയും മനുഷ്യവിരുദ്ധമാക്കുന്ന ഒരു വേദശാസ്ത്രമോ പ്രത്യയശാസ്ത്രമോ ആയി മാറിയില്ല. സന്യാസി തന്റെ പറുദീസ എന്ന ആദർശവും ജീവിതശൈലിയും മൂലം തെറ്റായ മനുഷ്യാഹന്തയെ തിരുത്തുകയും സ്വാർത്ഥപരമായ അഹംബോധത്തിൽ നിന്ന് സർവ്വത്തെയും ഉൾക്കൊള്ളുന്ന സാകല്യബോധത്തിലേക്ക് മനുഷ്യബോധത്തെ തിരുത്തുകയും ചെയ്യണം. ഇത് സുബോധമാണ്. യേശുക്രിസ്തുവിലൂടെ നമുക്കു ലഭിക്കുന്ന പുതിയ മനുഷ്യത്വത്തിന്റെ പ്രകാശിതമായ ബോധമാണിത് (Enlightened consciousness). വചനമായ ക്രിസ്തു പിതാവാദൈവത്തിന്റെ 'ബോധ'മാണ് എന്ന് നമ്മുടെ പ്രാർത്ഥനകളിൽ ആവർത്തിച്ചു പറയുന്നുണ്ട്. ഇന്ത്യയിൽ ഇത് ചിത്സ്വരൂപനായ ദൈവമാണ്. സന്യാസി ഈ ബോധത്താൽ പ്രകാശിതനും ഈ സുബോധത്തിന്റെ പ്രചാരകനുമാണ് എന്നതാണ് സങ്കല്പം.

ഉപകാര സ്മരണ

ആധുനിക വൈദ്യശാസ്ത്രം പൂർണ്ണമായി ഉപേക്ഷിച്ചിട്ടും എന്റെ വയറിന്മേലും കാലുകളിന്മേലും ഉള്ള നീർ പൂർണ്ണമായി സുഖപ്പെട്ട് വയറും ചുരുങ്ങി- എന്റെ ആത്മാവിലും മനസ്സിലും ഉപബോധ മനസ്സിലും അവബോധ മനസ്സിലും ശരീരത്തിലും പൂർണ്ണ സൗഖ്യം നിത്യമായി പ്രാപിച്ചു.

82 വയസ്സ് പൂർത്തീകരിച്ച എനിക്ക് സർവ്വകാര്യങ്ങളും പരസഹായം കൂടാതെ ചെയ്യുവാനും എല്ലാ ഞായറാഴ്ചകളിലും പള്ളിയിൽ പോയി വി. കുർബ്ബാന അനുഭവിക്കുവാനും സാധിക്കുന്നു. ഭയവും നിരാശയും പിശാചും ആകുല ചിന്തകളും കുറ്റബോധവും ഇല്ലാതെയായി - നന്ദി.



T.V. Varghese, Rtd Deputy Director of Education
Kunjanam, Rtd Income Tax Officer
Plot 74, Nehru Nagar, Thrissur-6

ഒരു

സങ്കീർത്തനം പോലെ....

6

“ലോകം തിന്മയിൽ വളരാനാണ് എപ്പോഴും പ്രേരിപ്പിക്കുന്നത്. ദൈവ മക്കൾ നന്മയിൽ വളരാനാണ് പരിശ്രമിക്കേണ്ടത്. എപ്പോഴും പ്രാർത്ഥിക്കണം. പ്രാർത്ഥിച്ചില്ലെങ്കിൽ നമ്മൾ സ്വന്തം ശക്തിയിലും, വിവേകത്തിലും ആയിരിക്കും ആശ്രയം വയ്ക്കുന്നത്. പ്രാർത്ഥിക്കുമ്പോൾ ദൈവത്തിലാണ് നാം ആശ്രയം വയ്ക്കുന്നത്. ജീവിതം സ്വയം കേന്ദ്രീകൃതമാകുമ്പോൾ നാം അഹങ്കാരികളാവും. അതിനാൽ ദൈവമായിരിക്കണം ജീവിതത്തിന്റെ കേന്ദ്രം. ‘സൂക്ഷിക്കണം’, ‘പ്രാർത്ഥിക്കണം’.

1978 മുതൽ ഇന്നുവരെയും എന്റെ പ്രിയ ഗുരുനാഥനും, എനിക്ക് വേണ്ടുന്ന ഉപദേശങ്ങളും നിർദ്ദേശങ്ങളും നൽകിയിരുന്ന ശ്രേഷ്ഠഗുരുവായ ഗീവർഗീസ് മാർ ഇവാനിയോസിന്റെ ജീവിതത്തിൽ കണ്ടിട്ടുള്ള ആശയങ്ങളും, ജീവിതത്തിന്റെ തനിപകർപ്പാണ് ഈ യാത്രാമൊഴിയിൽ കാണുന്നത്.

പ. പരുമല തിരുമേനിയിൽ നിന്ന് സന്യാസത്തിന്റെ ഉത്തംഗമാതൃകയും പാമ്പാടി തിരുമേനിയിൽ നിന്ന് നിർമ്മലസ്നേഹവും ഉൾക്കൊണ്ടിരുന്ന ജീവിത മാതൃക തിരുമേനിയുടെ ജീവിതത്തിലും കാണാം. വെട്ടിക്കൽ ദയറായിൽ പുനരുദ്ധാരണ പ്രവർത്തനങ്ങൾ നടത്തുന്നതിന് ശക്തി ലഭിച്ചത് തിരുമേനിയുടെ മൂടങ്ങാതെയുള്ള സാന്നിധ്യവും, പ്രാർത്ഥനയും തിരുമേനി മുൻകൈ എടുത്ത് തുടങ്ങിയ ആദ്യ വെള്ളിയാഴ്ച ധ്യാനവുമായിരുന്നു. വിദേശ സന്ദർശനത്തിനുപോകുന്നതിന് മുമ്പ് ദയറായിൽ വന്ന് പ്രാർത്ഥിക്കുമായിരുന്നു. പരുമലയിൽ എല്ലാ ആഴ്ചയിലും എത്തിയിരുന്നു.

സഭയുടെ പ്രശ്ന ഘട്ടങ്ങളിൽ സമ്മേളനങ്ങൾ സംഘടിപ്പിക്കുന്നത് എതിർത്തിരുന്നു. കാരണം, ജനത്തെ വലയ്ക്കാതെ പ്രാർത്ഥനയോടെ പ്രശ്നങ്ങളെ നേരിടുന്നതാണ് നല്ലതെന്നായിരുന്നു ഈവാനിയോസ് തിരുമേനിയുടെ ആശയം. ആലുവയിലെ പ്രതിസന്ധികൾക്ക് തിരുമേനിയുടെ പ്രാർത്ഥനയും, നിർദ്ദേശങ്ങളും, ഉപദേശങ്ങളും എന്നെ ഒത്തിരിയേറെ സഹായിച്ചിട്ടുണ്ട്. പെരുന്താളുകളിൽ ആവശ്യത്തിലേറെ ആർഭാടങ്ങൾ തിരുമേനിയെ വേദനിപ്പിച്ചിരുന്നു. അനാവശ്യമായ തിരക്കും തിരക്കും അത്ഭുത ജീവിതത്തിന് നല്ലതല്ലെന്ന് അദ്ദേഹം വിശ്വസിച്ചിരുന്നു. അതുകൊണ്ടായിരിക്കാം അദ്ദേഹത്തിന്റെ കബറടക്കത്തിന് ഒരു തിരക്കും തിരക്കും കൂടാതെ ആയിരക്കണക്കിന് ആളുകൾക്ക് അന്ത്യോപചാരം അർപ്പിച്ച് പോകുവാൻ കഴിഞ്ഞത്.



13-4-2013 ലെ മലയാള മനോരമയിൽ കോട്ടയം ഭാഗങ്ങളിൽ ഇറങ്ങിയ പത്രത്തിൽ ഈവാനിയോസ് തിരുമേനിയെ കുറിച്ചുള്ള തലവാചകം ‘ഈ ജീവിതം സങ്കീർത്തനം പോലെ’ എന്നാണ് രേഖപ്പെടുത്തിയിരിക്കുന്നത്. ആ തലവാചകത്തിൽ എല്ലാം അടങ്ങിയിരിക്കുന്നു.

പ്രകൃതിയോടും സർവ്വ ചരാചരങ്ങളോടുമുള്ള ഈവാനിയോസ് തിരുമേനിയുടെ അടുപ്പം വാക്കിലും, പ്രവർത്തിയിലും ദർശിക്കാമായിരുന്നു. അദ്ദേഹത്തിന്റെ ഭൗതിക ശരീരം കുടികൊള്ളുന്ന ആശ്രമവും പരിസരവും ഒരു പർണ്ണശാലപോലെ അതിമനോഹരമായിരിക്കുന്നു.

ഞങ്ങൾ പറിക്കുന്ന കാലത്ത് ഒരു പൊതു ചർച്ച ഉണ്ടായിരുന്നു. ആരാധനയ്ക്ക് ദൈർഘ്യം കൂടുതലാണല്ലോ, അവ ചുരുക്കുന്നത് നല്ലതല്ലെന്ന്. പൗരസ്ത്യ ആരാധനയ്ക്ക് ഊന്നൽ നൽകിയിരുന്ന ഈവാനിയോസ് തിരുമേനിയുടെ പ്രതികരണം : ‘അങ്ങനെ സംഭവിച്ചാൽ പിന്നെ ഈ സഭയുടെ മുഖമുദ്ര എന്ത്’? എന്നായിരുന്നു. ഞാലിയാംകുഴി ദയറാ, പ. സഭയ്ക്ക് ഒരു ആത്മീയ ശക്തി സ്രോതസ്സ് പോലെ നിലനിൽക്കുവാൻ കഴിയുന്നതും അങ്ങനെ ആക്കിത്തീർക്കുവാൻ കഴിഞ്ഞതും തിരുമേനിയുടെ ഈ ചിന്താഗതികൊണ്ടായിരുന്നു.

ആധുനിക ആത്മീയതയിൽ ദൈവത്തോട് അടുക്കുന്നതുകൊണ്ട് നേട്ടങ്ങൾ ലഭിക്കുമെന്ന് പഠിപ്പിച്ച് ജനത്തെ വലയ്ക്കുന്ന സുവിശേഷകരെയും, കരിസ്മാറ്റിക് പ്രവർത്തകരോടും തിരുമേനിക്ക് എതിർപ്പായിരുന്നു. അവർക്ക് നൽകുവാനുണ്ടായിരുന്ന ഉപദേശം, മോശ ദൈവശക്തികൊണ്ട് കാണിച്ച അത്ഭുത പ്രവർത്തികൾ, ജാലവിദ്യകൊണ്ട് കാണിച്ച മന്ത്രവാദികളെയുമാണ്. മന്ത്രവാദികളോട് അവരെ ഉപമിക്കുമായിരുന്നു. കുരിശെടുത്ത്

കർത്താവിനെ പിൻപറ്റിയ ഒരു മഹായോഗിയും മാതൃകാപുരുഷനുമായിരുന്നു ഈവാനിയോസ് തിരുമേനി.

1978 ൽ ക്യാൻസർ രോഗം പിടിമുറുക്കി മരിക്കുമെന്ന് കരുതിയപ്പോഴും അതിനുശേഷമുള്ള വേദനകളിലും പ്രായാസങ്ങളിലും പ്രാർത്ഥനയിൽ പിടിമുറുക്കി പരിശുദ്ധാത്മാവിന്റെ കൃപയിൽ ആശ്രയിച്ച തിരുമേനി, യഹോവ നല്ലവനെന്ന് രുചിച്ചറിഞ്ഞിരുന്നു. അൽപ്പം ആത്മീയ വെളിച്ചം കിട്ടുമ്പോൾ അത് മുതലാക്കി പത്ത് പുത്തൻ സമ്പാദിക്കാൻ ഒരുങ്ങുന്ന രോഗശാന്തി വരക്കാരുടെ വലയിൽ അകപ്പെടുന്നവരോട് ശ്രദ്ധയോടെ ഇരിപ്പാൻ അദ്ദേഹം കൽപ്പിക്കുമായിരുന്നു. ആ പരിശുദ്ധ പിതാവിന്റെ ജീവിതവും ഒരു മഹാത്മ്യമായിരുന്നു. ഇടിഞ്ഞ് കിടന്ന ബലിപീഠം പണിത് സ്വർഗ്ഗത്തിൽ നിന്ന് തീ ഇറക്കിയ ഏലിയായെപ്പോലെ സഭയുടെ പ്രവർത്തനങ്ങളിൽ കുറവുകൾ സംഭവിക്കുന്നിടത്ത് തിരുത്തലുകൾക്ക് നേതൃത്വം കൊടുത്ത് ഹാനോക്കിനെപ്പോലെ ദൈവത്തോടൊപ്പം നടന്ന ജീവിതമായിരുന്നു അത്. പൗരസ്ത്യ, ഭാരതീയ ചിന്തകളിലെ സൽക്കാരപ്രിയം തിരുമേനിയുടെ മുഖമുദ്രയായിരുന്നു.

ഞാൻ വെട്ടിക്കൽ താമസിക്കുന്ന കാലയളവിൽ തിരുമേനിക്ക് അത്യാവശ്യമായി കുറെ പണം കടമായി കണ്ടെത്തേണ്ടതുണ്ടായി. ആ കൂട്ടത്തിൽ ഒരാൾ തിരുമേനിയോട് പറഞ്ഞു ഒരു സ്ഥലത്തുനിന്ന് തിരുമേനിക്ക് എത്ര പണം വേണമെങ്കിലും കടമായോ, സംഭാവനയായോ സംഘടിപ്പിച്ചുതരാം. അപ്പോൾ തിരുമേനി ആ സ്ഥലം അന്വേഷിച്ചശേഷം പറഞ്ഞ മറുപടി : 'ആ പണം എനിക്കുവേണ്ട', എന്റെ ദൈവം എന്നെ നടത്തും. നല്ലതല്ലാത്ത വഴിയിൽ നിന്നും ലഭിക്കുന്നതെല്ലാം പാപമാണെന്ന് അദ്ദേഹം കരുതിയിരുന്നു. ഈവാനിയോസ് തിരുമേനിയുടെ ജീവിതം ഏറ്റവും നല്ല കീർത്തനമായിരുന്നു. ഒന്നാം സങ്കീർത്തനത്തിലെ വാക്യങ്ങൾ പോലെ ഒരു സങ്കീർത്തനമായിരുന്നു.

ഉയരുക നീളേ...

നായകനും പ്രിയ ഗായകനും അനിൽ മത്തായി



ശ്രീനാരായണ ഗുരുവിന്റെ സമ്പൂർണ്ണ ചരിത്രം സീരിയലായി പരാവർത്തനം ചെയ്യപ്പെടുമ്പോൾ അതിലെ ഒരു പ്രധാന ചരിത്ര കഥാപാത്രമായ ഡോ. പല്പുവിന്റെ വേഷമിടുന്ന ശ്രീ. അനിൽ മത്തായി തഴവ സ്വദേശിയും മലങ്കരസഭയുടെ യുവഗായകനും തൊടിയൂർ ഗ്രാമപഞ്ചായത്തിന്റെ ജനനായകനും (8-ാം വാർഡ് മെമ്പർ) ഡബ്ബിംഗ് ആർട്ടിസ്റ്റുമാണ്.

നാടകങ്ങളോടുള്ള കമ്പം രാവെളിക്കുമ്പോഴും പുരപ്പറമ്പുകളിലും കലാമേലകളിലും നിന്ന് ആസ്വദിക്കുവാനും വീട്ടുകാരിൽ നിന്നും തല്പ് കിട്ടുവാനും ഇടയാക്കിയിട്ടുണ്ടെന്ന് യുവ നായകൻ... പണ്ടു കണ്ട നാടക സംഘങ്ങളിലെ പിൽക്കാലത്തെ നാടക ഗാനങ്ങൾക്ക് ശബ്ദം പകർന്നത് ചരിത്ര നിയോഗം.

നാടകങ്ങൾക്കും പരസ്യ ചിത്രങ്ങൾക്കും ശബ്ദം നൽകുന്ന സമയങ്ങളിൽ തന്നെ നിരവധി സംഗീത ആൽബങ്ങൾക്ക് ഈണം നൽകുവാനും അനവധി വേദികളിലും കാസറ്റുകളിലും പാടുവാനും കഴിഞ്ഞിട്ടുണ്ട്. സംഗീതപരിപാടികളുമായി ഭാരതത്തിലെ ഒട്ടുമിക്ക സംസ്ഥാനങ്ങളിലൂടെയും സംസാരിച്ചിട്ടുണ്ട്. നാടകവേദികളിലെ ഈണങ്ങളോടൊപ്പം നാട്യങ്ങളും ഹരം പിടിപ്പിച്ചു തിനാലാകാം അഭിനയ ലോകത്തിലേക്കും ചില വാതായനങ്ങൾ തുറന്നു കിട്ടിയത്. അവകാശികൾ, അഗ്നിപുത്രി, ശ്രീപത്മനാഭം, അരുന്ധതി, പരിണയം തുടങ്ങിയ ജനപ്രിയ സീരിയലുകളിൽ ശ്രദ്ധിക്കപ്പെട്ട വേഷങ്ങൾ ചെയ്തു. ചെറുവേഷങ്ങളും ധാരാളം ഉണ്ടായിട്ടുണ്ട്. അനിൽ മത്തായിയുടെ കലാജീവിതത്തിലെ ഒരു ബേക്ക് ആവുകയാണ് ഡോ. പല്പു. കൊല്ലം ഭദ്രാസനത്തിലെ തഴവ സെന്റ് തോമസ് ഇടവകാംഗമാണ്. സുപ്രസിദ്ധ തമിഴ് തെലുങ്ക്, കന്നഡ സംവിധായകൻ രമേഷ് സാമിയാണ് ഗുരുചരിതം സംവിധാനം ചെയ്യുന്നത്.



കൗമാരത്തുടിച്ചുകൾ

ഏറ്റവും പ്രിയപ്പെട്ട

ഈശോയ്ക്ക്,

അങ്ങിൽ ഞാൻ അനന്തമായ സന്തോഷം കണ്ടെത്തുന്നു. അങ്ങ് എന്നോട് ഒപ്പമുണ്ടെന്നും എന്റെ കൈകൾ കോർക്കാൻ അങ്ങ് എപ്പോഴും ഉണ്ടാകുമെന്നും

എനിക്ക് വിശ്വാസമുണ്ട്. അങ്ങ് എന്നെ ഒരു സ്നേഹിതയെപ്പോലെ കാണില്ലേ..? അതെ നമ്മൾ രണ്ട് പേരും മാത്രമുള്ള ലോകം ഞാൻ ഏറെ ഇഷ്ടപ്പെടുന്നു. എന്റെ സ്വപ്നങ്ങളിലെങ്കിലും അങ്ങ് പ്രത്യക്ഷമാകുമെന്ന് വിശ്വസിക്കുന്നു. പിന്നെ... വെള്ളാരങ്കണ്ണുള്ള, ചെമ്പൻമുടിയുള്ള, വെള്ളവേഷമണിഞ്ഞ മാലാഖയേയും എന്നും എന്റെ സ്വപ്നങ്ങളിൽ കാട്ടേണമേ.

എന്ന്, സ്നേഹപൂർവ്വം,

അന്നക്കുട്ടി



ലെസ്സി പനവിള എന്ന പ്ലസ്ടു വിദ്യാർത്ഥിനിയുടെ “ഒരു ലിസ്സി പുഷ്പം പോലെ” എന്ന ആത്മാവിഷ്കാര രചനയിലെ കത്താണ് മേൽ വിവരിച്ചിരിക്കുന്നത്. അന്നക്കുട്ടി എന്ന പെൺകുട്ടി ദൈവത്തോട് ചേർന്ന് നടക്കാൻ വല്ലാതെ കൊതിക്കുന്നു. ‘ഇവാൻ’ എന്ന വെള്ളാരങ്കല്ലുകളുടെ സൗന്ദര്യമുള്ള മാലാഖയുടെ സൗഹൃദം അവൾ ആഗ്രഹിക്കുന്നു. ദൈവം അന്നക്കുട്ടിയുടെ ജീവിത സ്വപ്നങ്ങളുടെ തന്മൂലനാവുകയാണ്. അവളിലെ സ്വപ്ന നൊമ്പരങ്ങളുടെ നായകനാവുകയാണ്. ദൈവം ജീവിതത്തിന്റെ ഊടും പാവും ആയി മാറുന്നത് ഈ ഗ്രന്ഥത്തിന്റെ സൗന്ദര്യമാണ്.

ഉള്ളിന്റെ ഉള്ളിൽ ദൈവസ്വരം തിരിച്ചറിയാനുള്ള വ്യഗ്രത, പ്രകൃതിയുടെ സൂക്ഷ്മ ശബ്ദങ്ങളിലൂടെ പോലും ദൈവത്തിങ്കലേക്ക് ഒരു വാതായനമുണ്ടാവുക അത് അന്നക്കുട്ടിയുടെ ജീവശ്വാസമാണ്.

തിരക്കിട്ട ലോകവഴികളിൽ തന്റെ മനസ്സിനെ ദൈവത്തിലേക്ക് അടുപ്പിക്കാൻ ഒരു സൂക്ഷ്മ വഴി കണ്ടെത്തിയവൾ പ്രണയവും, പരിഭവവും, പ്രാർത്ഥനയും, ചിന്തയും, ചിന്താകുലവും ആ വഴികളിലെ തുടിപ്പുകളാണ്. ഒറ്റപ്പെടലുകളെയല്ല ഓർമ്മിപ്പിക്കുക ഒറ്റപ്പെടലുകൾ ദൈവത്തോടുള്ള ഇടപെടലുകളായി മാറുകയാണ്. ആത്മീയതയുടെ അനന്ത സൗന്ദര്യത്തെ പുൽക്കാൻ വെമ്പുന്ന തുടിക്കുന്ന ഒരു ഹൃദയം കഥാപാത്രത്തിനുണ്ടാകുകയാണ്. ലെസ്ലി പനവിള പത്താം തരം എത്തുന്നതിന് മുമ്പായി പ്രസിദ്ധീകരിച്ച “മാനത്തേക്കൊരു കിളിവാതിൽ” എന്ന ബാല്യകാല കൃതി തന്നെ ശ്രദ്ധയാകർഷിക്കപ്പെട്ടതാണ്. രണ്ടാം കൃതിയായ “ഒരു ലിസ്സി പുഷ്പം പോലെ” വായനക്കാരെ തന്റെ മനസ്സിനോട് ചേർത്ത് നിർത്തി ഒരുമിച്ചൊരു ആത്മീയ യാത്ര ചെയ്യുവാൻ പ്രേരിപ്പിക്കുന്നു. ഗ്രന്ഥകാരി ആയുർ സെന്റ് മേരീസ് വലിയപള്ളി ഇടവകാംഗമാണ്.

ഓർമ്മ

വികാരിയായിരുന്നത് കാരാപ്പുഴ പള്ളിയിൽ മാത്രം

അഭിവന്ദ്യ ഗീവർഗീസ് മാർ ഈവാനിയോസ് മെത്രാപ്പോലീത്താ വികാരിയായി സേവനം അനുഷ്ഠിച്ച ഏക ദേവാലയം കോട്ടയം കാരാപ്പുഴ പള്ളിയാണ്. പതിമൂന്നു വർഷത്തോളം വികാരിയായി ശുശ്രൂഷ അനുഷ്ഠിച്ച കാരാപ്പുഴ ഗീവർഗീസ് മാർ ഗ്രീഗോറിയോസ് പള്ളിയുമായി അഭേദ്യമായ ബന്ധം സ്ഥാപിച്ചു. 1973-ലാണ് വികാരി സ്ഥാനം ഏല്ക്കുന്നത്. എഴുപതുകൂടെ അന്ത്യത്തിൽ ക്യാൻസർ ബാധിതനായി അഡയാർ ആശുപത്രിയിൽ അൽമിറ്റു ചെയ്തപ്പോഴും ഇവിടെത്തെ വികാരി തുടർന്നു.

സൗഖ്യം നേടി തിരിച്ചെത്തിയപ്പോൾ 1979-ൽ റമ്പാൻ സ്ഥാനത്തേക്കു യർത്തി. തുടർന്നു കാരാപ്പുഴ പള്ളിയിൽ വികാരിയായി സ്ഥാനം വഹിച്ചു. 45-ാം വയസ്സിൽ എപ്പിസ്കോപ്പയായി ഉയർത്തപ്പെടുന്നതുവരെയും ആ സ്ഥാനം തുടർന്നു. കാരാപ്പുഴ പള്ളിക്ക് പരിശുദ്ധരായ രണ്ടു പിതാക്കന്മാരുടെ സേവനം ലഭിച്ചതായി വികാരി ഫാ. വർഗീസ് സഖറിയ മറ്റത്തിൽ സ്മരിച്ചു. പ. പാമ്പാടി തിരുമേനിയും അഭി. ഈവാനിയോസ് തിരുമേനിയും എക്കാലവും പുണ്യപിതാക്കന്മാരുടെ ശ്രേണിയിലുള്ളതാണ്.

ആത്മീയകാര്യങ്ങളിൽ തീക്ഷ്ണതയോടെ ഇടപെടുകയും ഭവനങ്ങൾ സന്ദർശിക്കുകയും ചെയ്തും എല്ലാവരോടും വ്യക്തിബന്ധം സ്ഥാപിക്കും. നിർദ്ധനരായവരെ സഹായിക്കുന്ന രീതി വൈദികനായിരുന്നപ്പോൾ തന്നെ ഉണ്ടായിരുന്നുവെന്ന് ഇടവക സെക്രട്ടറി കെ. എ. എബ്രഹാം കല്ലൂർ പറഞ്ഞു.

ഈവാനിയോസ് തിരുമേനി പഠിപ്പിച്ച ലളിതമാർഗ്ഗമാണ് ഇപ്പോഴും കാരാപ്പുഴയിൽ പെരുനാളുകളിലും ആഘോഷങ്ങളിലുമുള്ളത്.

റാസയ്ക്ക് വെടി, ചെണ്ട, ബാസ്സെറ്റ് ഇവയൊന്നും ഇല്ല. അതിനു മുകളേണ്ട തുക സാധുസംരക്ഷണത്തിനു നൽകണമെന്ന് ഈവാനിയോസ് തിരുമേനിയുടെ പ്രത്യേകമായ ഉദ്ബോധനമായിരുന്നുവെന്ന് കെ. എ. എബ്രഹാം ഓർമ്മിച്ചു.

- ജിന്റോ, കുറിച്യ

സത്യമായിട്ടും, ഇപ്പോൾ നിർലേപമായ ആ ജീവിതം മാത്രമല്ല, ഈ മരണം കൂടെ വല്ലാതെ മോഹിപ്പിക്കുന്നുണ്ട് സുഹൃത്തേ!

ഒരാൾ എങ്ങനെയാണ് മരണത്തിന് ഇത്രമേൽ ഒരുങ്ങുക. രണ്ട് വർഷങ്ങൾക്ക് മുമ്പ് കല്ലറപണി തുടങ്ങിയ സമയം. കുറ്റകളടിച്ച് വരവേ ചാടിനോട് ചേർന്ന ഒരു കണിക്കൊന്ന തൈയ്ക്കണ്ടു. അത് കളയരുത്, എനിക്ക് ഇവിടെയിരിക്കുമ്പോൾ കാണേണ്ടതാണ് എന്ന ചെറുചിരിയോടെ പറഞ്ഞു. പരിശുദ്ധപിതാവേ, അങ്ങ് കൊന്നപ്പക്കളെ മനം നിറയെ കണ്ടുവല്ലോ! കല്ലറയിലെ ആദ്യപ്രഭാതം വിഷുദിനത്തിൽ തന്നെയാകുമെന്ന് അങ്ങയ്ക്ക് കാലേകൂട്ടി അറിയാമായിരുന്നുവോ?

എന്തിനാണ് ഇത്ര തിടുക്കപ്പെട്ട് ദേവാലയം നിറം പിടിപ്പിച്ചത്?

വർദ്ധിച്ച മത്സാഹത്തോടെ തോട്ടം മോടിപിടിപ്പിച്ചപ്പോഴും

ഹൗണ്ടുവേണ്ടി വാശിപിടിച്ചപ്പോഴും

തൊടിയിലെ മരങ്ങളുടെ ചുവട്ടിലെല്ലാം ഓരോ കുഞ്ഞുതൈകൾ

നട്ടുവയ്ക്കവേ, ഒരു പ്രായമെത്തുമ്പോൾ വലിയ മരങ്ങളൊക്കെ നീക്കണമെന്ന് പറഞ്ഞപ്പോഴും ഞങ്ങൾ ഗ്രഹിച്ചില്ല ഒന്നും!

‘മഷിക്കൂട്ടി’ന്റെ കൈയ്യെഴുത്ത് മറിച്ച് പുഞ്ചിരിച്ചപ്പോഴും മനസ്സിൽ ഒന്നും തോന്നിയതേയില്ല!

ഒടുവിൽ മരണത്തിന്റെ വാരം തികൾ പ്രഭാതത്തിൽ മുടി മുറിച്ചപ്പോഴും

ചൊവ്വാഴ്ച വെളുപ്പിന് നഖം മുറിച്ചപ്പോഴും

അങ്ങ് എന്തേ എന്നോടൊന്നും പറയാഞ്ഞത്?

പട്ടണം തോറുമുള്ള വിലാപയാത്രകൾ വിലക്കാൻ

അന്ന് രാത്രിയിൽ അങ്ങയെ തോന്നിപ്പിച്ച ദൈവദൂതൻ

ആ മുറിയിലെവിടെയാണ് മരണത്തിരുന്നത്?

‘ഇനി ഇവിടെ ധാരാളമാളുകൾ വരും. നാം ആത്മീയമായി വളരണം’ എന്ന് ബുധനാഴ്ച പറഞ്ഞ് എന്റെ ജീവിതത്തെ അങ്ങ് വെല്ലുവിളിക്കുകയായിരുന്നോ?

ആവൂം! അങ്ങയ്ക്കേ അതിനു കഴിയൂ! മടുപ്പില്ലാതെ പ്രാർത്ഥിക്കുക. ദൈവത്തെ അനുസരിക്കുക. അപ്രകാരമാണ് ആത്മീയമായി വളരേണ്ടത് എന്ന ലളിതസമവാക്യം കൊണ്ട് പൂരിപ്പിക്കപ്പെട്ട ഒരു ജീവിതത്തിനല്ലാതെ ആർക്കാണ് ഞങ്ങളുടെ ബോധത്തെ പ്രഹരിക്കാനും പ്രകാശിപ്പിക്കാനും

പ്രകോപിപ്പിക്കാനും കഴിയുക?

തൊട്ടുതലേന്ന്, ദൂരെ നിന്ന് കാണാൻ കിട്ടിയ കൂട്ടികളോട് ‘സൂക്ഷിക്കണം, പ്രാർത്ഥിക്കണം’ എന്ന് ചൊല്ലി പഠിപ്പിച്ചത് അടുത്ത് നിന്ന ഞങ്ങളോടും കൂടെയായിരുന്നുവെന്നിരുന്നു.

സത്യമായും അങ്ങയുടെ അസാന്നിധ്യമല്ല ഇപ്പോൾ ഭയപ്പെടുത്തുന്നത്. തുടരാൻ ശേഷിപ്പിച്ച ജീവിതത്തിന്റെ പവിത്രതയെക്കുറിച്ചുള്ള ഓർമ്മയാണ് ഭാരപ്പെടുത്തുന്നത്.

എപ്പോഴും ഒരു കഥ പറയുമായിരുന്നല്ലോ! ആശ്രമത്തിലെ സന്ദർശകൻ ചോദിക്കുന്നു, “നിങ്ങൾ ആശ്രമത്തിൽ എന്താണ് ചെയ്യുന്നത്?” “വീഴും! എഴുന്നേല്ക്കും! വീഴുമ്പോഴെല്ലാം എഴുന്നേല്ക്കും”. ഇങ്ങനെയായിരുന്നത്രേ ആശ്രമാംഗത്തിന്റെ ഉത്തരം. സത്യമായിട്ടും, ഇതുവരെയും ആ കൈയ്യിൽ തുടങ്ങി നിരാകുലമായി നടന്നാൽ പോരായിരുന്നോ സഖേ! ഓർക്കാൻ വയ്യാ! കണ്ണ് നനയുന്നു. വല്ലാത്ത നീറ്റലാണ് ഉള്ളിലത്രയും! ഇതുവരെയും ജീവിതത്തിന്റെ ചില പങ്കുകളെങ്കിലും എന്റെ താല്പര്യങ്ങളും സുഖാനുഭവങ്ങളും ആലസ്യങ്ങളും ഉദാസീനതകളും കവർന്നെടുത്തിരുന്നു. ഇനിയെങ്കിലും എല്ലാ നിമിഷങ്ങളും അങ്ങയുടേതാക്കാൻ കനിവുണ്ടാകണം. കാവലും കരുതലുമായി ഒപ്പമുണ്ടാകണം.

മഹാഗുരോ,

ഇത് അങ്ങയുടെ ശിഷ്യ ഗണത്തിൽ ചെറിയവനും പാപികളിൽ ഒന്നാമനുമായവന്റെ ഗുരുവന്ദനം മാത്രം!

ദക്ഷിണ ഈ ജീവിതം തന്നെയാകണമേ എന്ന പ്രാർത്ഥനയോടെ സമർപ്പിക്കുന്നു.

‘മഷിക്കൂട്ടി’ വായിച്ച് തീർന്ന് കഴിയുമ്പോൾ ഇവിടെ ആശ്രമത്തിലെത്തി ഈ ഓർമ്മക്കൂട്ടിന്റെ പരിമളം നുകരാൻ നിനക്ക് തോന്നുന്നെങ്കിൽ നീശ്ചയമായും വരണം.

ഇവിടുത്തെ മരങ്ങൾക്കും പൂക്കൾക്കും കാറ്റിനുമെല്ലാം നിറയെ കാര്യങ്ങൾ പറയാനുണ്ട്. മറ്റൊന്നിനെക്കുറിച്ചുമല്ല, മൗനത്തിന്റെ ലാവണ്യത്തെക്കുറിച്ച് തന്നെ!

വരാതിരിക്കരുത്..... വന്നാൽ നമുക്കിത്തിരിനേരം മിണ്ടാതെയിരിക്കാമല്ലോ! ദൈവമാരെന്ന് റിയാൻ അതല്ലേ സഖേ ഏറ്റവും നല്ലത്!

“മഷിക്കൂട്ടി”ൽ നിന്നും ചിലത് 29 ഒക്ടോബർ 2012

ഇന്നും അദ്ദേഹത്തിന്റെ കൈപിടിച്ച് നടക്കാനുള്ള ഭാഗ്യമുണ്ടായി.

ഗുരുമൊഴി:- “ഞാൻ വീഴാതിരിക്കാനോണോ പിടിക്കുന്നത്?”

ദൈവം നല്കിയ ഉത്തരമാണ്

നാവിലുണർന്നത്:-

“അല്ല! ഞാൻ വീഴാതിരിക്കാനാണ്”.

3. 4 ജൂലൈ 2012

ഒട്ടും തിരക്കില്ലാത്ത ഒരു മനുഷ്യൻ. എത്ര അവധാനതയോടെയാണ് ചുവടുകൾ വയ്ക്കുന്നത്. ചുറ്റും മത്സരവേഗമുള്ളപ്പോൾ എങ്ങനെയാണ് ഒരാൾക്ക് ഇത്രമേൽ സൂക്ഷ്മമായും സുന്ദരമായും ചുവടുവയ്ക്കാനാവുക. അതിവേഗമില്ലാത്തവർ അതിജീവിക്കില്ലെന്ന് ശരിക്കുന്ന കാലം. വീട്ടിലേയ്ക്കുള്ള വഴിയിൽ നിറയെ സിഗലുകൾ ഉണ്ട്. അടയാളങ്ങൾ അവഗണിച്ചും നിയമം ലംഘിച്ചു മുളച്ചു എടുത്ത് ചാട്ടങ്ങളാണ് അപകടമുണ്ടാക്കുക. അച്ചക്കം തെറ്റുമ്പോൾ തലച്ചോർ ചിതറുന്നു. വിവേകപൂർണ്ണമായ തീരുമാനങ്ങളെടുക്കാൻ ദൈവം കെട്ടിത്തന്ന വഴിച്ചോറ് പെരുവഴിയിൽ ചരിനമാകുന്നു. അനാവശ്യ കാര്യങ്ങളെ ചിന്തിച്ച് ബുദ്ധിയുടെ ഗ്രഹണശക്തി ചിതറിപ്പോകുന്നതിങ്ങനെയാവും. ഒന്നിൽനിന്ന് മറ്റൊന്നിലേയ്ക്ക് എത്ര വേഗമാണ് നാം തെറ്റിമാറുന്നത്. കിണറുകൾ പലതാണ് കുഴിക്കുക. അല്പാല്പം മാത്രം. തീർത്തും ആഴമില്ലാതെ. ഇവിടെയാണ് ഗുരു ഒരു താക്കീതാവുന്നത്. തിന്മയോടുള്ള ആന്തരിക സമരത്തിന് ഇടവേളകളില്ല എന്ന് ചൊല്ലിത്തരുന്നത്. പരിശീലനത്തിൽ ഇളവ്കാട്ടുന്നവനും ആയുധങ്ങൾ മുർച്ചപ്പെടുത്താത്തവനും ഏത്പോരിലാണ് ജയം നേടുക. നിഷ്ഠയാണ് പ്രധാനമെന്ന് പറയുകയല്ല; കാട്ടുകയാണ് ചെയ്യുക. സമയം കൂട്ടിവയ്ക്കാനാവില്ല; ചെലവഴിക്കാനേ ആവൂ എന്നറിയാവുന്നവരാണല്ലോ ടൈംടേബിളുകൾക്ക് അത്രയധികം പ്രാധാന്യം നല്കുക. ഏറ്റവും തിരക്കുള്ളവർക്കാണ് ഏറ്റവും മധികം സമയം ശേഷിക്കുക എന്ന ചൊല്ലിൽ പതിരുണ്ടാവില്ലല്ലോ! ഞങ്ങളെ മാത്രമല്ല, പൂക്കളെയും കനികളെയും വേരുകളെയും മാത്രമല്ല; പഠിച്ച് മാറ്റേണ്ട കളകളെപ്പോലും നേരം കണ്ടെത്തി ശ്രദ്ധിക്കുന്നുണ്ട്.

25 മെയ് 2012

ഗുരുക്കന്മാരിലെല്ലാം ഒരു ശിശു ഒളിച്ചിരുപ്പുണ്ട് എന്നത് കൗതുകകരമാണ്. മനുഷ്യപുത്രനിലും നോക്കുക. അതങ്ങനെയാണ്. രാജാവ് നഗ്നനാണ് ഒരു കുട്ടിയല്ലേ വിളിച്ച് പറയുക. രാജാവിനെ കുറുക്കുന്നത് വിളിക്കാനും രാഷ്ട്രീയ ചാതുര്യമൊന്നും ശീലിക്കാത്ത ഒരാൾക്കേ കഴിയൂ. സ്ഥാനകാമനകളില്ലാത്ത ഒരാൾക്കേ ധൈര്യമുണ്ടാവൂ. പണ്ടേ പറഞ്ഞിട്ടില്ലേ.

“സത്യം പറയുന്നവർ ആകെ മൂന്ന് പേരെയുള്ളവരാണ്;

ഒരു ശിശു, മരിക്കാൻ പോകുന്ന

യാൾ, പിന്നെ ഭ്രാന്തൻ”.

മേശയിൽനിന്ന് എത്ര നിർഭയമായിട്ടാണ് കുഞ്ഞ് അപ്പന്റെ കൈകളിലേയ്ക്ക് ചാടുക. അപ്പനിലൊരു അന്ധമായ വിശ്വാസമുണ്ട്. സത്യത്തിൽ വളരുന്തോറുമാണല്ലോ അപ്പനിലും ദൈവത്തിലുമൊക്കെ നമുക്ക് വിശ്വാസം കുറഞ്ഞ് വരുന്നതും സ്വന്തവിവേകത്തിലുണന്നതും. നിരൂപാധികമായ സ്നേഹമാണെടോ വിശ്വാസം. കഷ്ടതയും ആപത്തും നഗ്നതയും പട്ടിണിയും വാളും വന്നാലും വിട്ടുമാറാത്ത സ്നേഹം. തികഞ്ഞ സ്നേഹം നഷ്ടപ്പെടുമ്പോൾ ഭയമുണ്ടാകുന്നു. സത്യത്തോട് സന്ധിചെയ്യുന്നതിൽ നിന്ന് പിൻവാങ്ങുന്നു. സ്നാപകയോഹനാനെ നോക്കുക. അയാളുടെ ശാഠ്യങ്ങൾ ശ്രദ്ധിക്കുക. അപ്പൻ പുരോഹിതനാണ്. നല്ല അങ്കികളുണ്ട്. എന്നിട്ടും ഒരു തച്ചന്റെ മകനെക്കാൾ മോശമായിട്ടാണ് ഒരു അച്ചന്റെ മകൻ വേഷമിട്ട് വരുന്നത്. സത്യം പറയാൻ അധികം വേഷംകെട്ടലുകളൊന്നും വേണ്ടെന്ന് പഠിപ്പിക്കാൻ കൂടെയാണെങ്കിലും!

അല്ലെങ്കിൽത്തന്നെ ദൈവം ഒരു ശിശുവായിട്ടാണല്ലോ പിറന്നത്. ശിശുവിനെപ്പോലെയാകുന്നതിനെക്കുറിച്ചും പറഞ്ഞിട്ടുണ്ട്. ഗുരുവിൽ എപ്പോഴും ശിശുസഹജമായ ചിലത് കാണാറുണ്ട്. സ്വർഗ്ഗത്തിലെ അപ്പനിലുള്ള വിശ്വാസം കൊണ്ട് എത്ര തവണ അദ്ദേഹം വിസ്മയിപ്പിച്ചിട്ടുണ്ട്. അപ്പന്റെ കൈയ്യിലേയ്ക്കുള്ള എടുത്തുചാട്ടങ്ങളായിരുന്നു അദ്ദേഹത്തിന്റെ പ്രധാന വിനോദം എന്ന് തോന്നും. രോഗപീഡകളേറ്റപ്പോഴും സത്യം സംസാരിക്കുമ്പോഴുമൊക്കെയുള്ള ആ ആർജ്ജവം കണ്ടാൽ!

31 ജനുവരി 2012

തനിക്കായിട്ടൊന്നും കരുതി വയ്ക്കാത്ത ഒരു മനുഷ്യന്റെയൊപ്പം ജീവിക്കുമ്പോഴാണ് നാം അറിയുക ദൈവം എത്രമേൽ അയാൾക്ക് വേണ്ടി കരുതുന്നുവെന്ന്! ഒരു സുന്ദരസ്വപ്നവും ദൃഢവിശ്വാസവും അണമുറിയാത്ത പ്രാർത്ഥനയും ചേർത്ത് വെച്ചാണ് ഇവിടം രൂപപ്പെട്ടതെന്ന് നിനക്കറിയാമല്ലോ! സ്വപ്നങ്ങളിലേയ്ക്ക് ചുവട് വയ്ക്കാനുള്ള അപാരമായ ധീരത കുറഞ്ഞുവരുന്ന ഞങ്ങളുടെ യൗവ്വനത്തോടാണ് ഇവരുടെ വാർദ്ധക്യം സ്നേഹപൂർവ്വം ശബ്ദമായിട്ടുവന്നത്. ഇത്തരമൊരു നിരാകുലചിത്തം ആകാശപാവകൾക്ക് മാത്രമല്ല, മനുഷ്യനും പ്രാപ്യമാണ് എന്ന അനുഭവം സമ്മാനിക്കുന്നവരിൽ ക്രിസ്തുവിന്റെ അടയാളങ്ങളുണ്ട്. യഹോവയുടെ ആലയത്തിൽ ദീർഘനേരം വസിക്കുന്നവരുടെ ആയുഷ്കാലം മുഴുവനും നന്മയും കരു

ണയും അവരെ പിന്തുടരുന്നു. ശത്രുക്കൾ കാണുകെ അവർക്കായി വിരുന്നാരുക്കപ്പെടുന്നു. ശരിക്കും യഹോവയാണ് എന്റെ ഇടയൻ എന്ന ബോധത്തിൽനിന്ന് പതറിപ്പോയിട്ടുണ്ട്. അപ്പോഴെല്ലാം ജീവിതത്തിന്റെ നായകൻ ആരെന്ന് അദ്ദേഹം പറയാതെ പറയുന്നു.

വ്യക്തിപരമായി എനിക്കുപകാരമുള്ളവരോടാണ് പ്രധാനമായും ഒരു മമത എന്റെയുള്ളിൽ രൂപപ്പെട്ട് വരിക. ഇവിടെ ഗുരു ഒരു തിരുത്താണ്. പിന്നീടൊരിക്കലും ജീവിതത്തിൽ കണ്ടു മുട്ടാനിടയില്ലാത്തവരോട് അദ്ദേഹം കാട്ടുന്ന കരുണ എത്ര തവണ മിഴി നിറച്ചിട്ടുണ്ട്. അന്നവും അർത്ഥവും ലഭിച്ചവരുണ്ട്. വെറും കൈയ്യോടെ മടങ്ങുന്നവരെ കാണാനാവില്ല. അബ്രഹാം പിതാവിന്റെ അതിഥിസൽക്കാരപ്രിയത്തെ പലവട്ടം ഓർമ്മിപ്പിച്ചിരിക്കുന്നു. അപരിചിതനോട് കരുണ കാട്ടുക. കാരണം മിസ്രയീമിൽ നീയും അപരിചിതനായിരുന്നുവെന്ന് തിരുവെഴുത്ത് ഓർമ്മിപ്പിക്കുന്നു. ബുദ്ധിപൂർവ്വം ജീവിക്കുന്നവരോട് ഹൃദയപൂർവ്വം കലഹിക്കുകയായിരുന്നു അദ്ദേഹം. കുട്ടിയെക്കുന്നത് ഒരു കുറവാണ് എന്ന് ക്രിസ്തു ഒരു ചെറുപ്പക്കാരനെ പഠിപ്പിച്ചിട്ടുണ്ട്.

10 ആഗസ്റ്റ് 2011

ഒരു പക്ഷെ, ടെലിവിഷൻ ഇല്ലാത്തതുകൊണ്ടാവും അദ്ദേഹത്തിന് അഭിനയിക്കാൻ അറിയാത്തത് എന്ന് നിരീക്ഷിക്കുന്നതിൽ അപകടമില്ലായിരിക്കും.

2 ഡിസംബർ 2010

ഒരു മുഖം മാത്രമുള്ളവരയാണോ ഗുരുവെന്ന് വിളിക്കേണ്ടത്. ആവുമെന്ന് ഉറപ്പാണ്. എന്തെഴുതിയാലും അദ്ദേഹത്തെക്കുറിച്ചാവുന്നതിൽ നിനക്ക് പരിഭവമുണ്ടോ? കാരണം മറ്റൊന്നുമല്ലെടോ. നൂറ് ശതമാനം ‘ശരി’ എന്നല്ല ഞാൻ പറയുക, മറിച്ച് എന്നിലുള്ളതിനേക്കാൾ ‘ശരികൾ’ അദ്ദേഹത്തിലുള്ളതുകൊണ്ട് മാത്രമാണ്. അങ്ങനെയുള്ളവരെയല്ലേ നിശ്ചയമായും മുന്നിൽ നിർത്തേണ്ടത്. എപ്പോഴും ദൈവത്തിന്റെ ഇമേജിനെക്കുറിച്ചാണ് അദ്ദേഹം ശ്രദ്ധിക്കുക. നമ്മളൊക്കെ ലോകത്തിന്റെ ഇമേജിനെക്കുറിച്ച് വല്ലാതെ ആധിപത്യം വേണമെന്ന് ഇവരൊക്കെ ദൈവത്തിന്റെ ഇമേജിന് കോട്ടമുണ്ടായാൽ വ്യസനിക്കുന്നത്.

എന്റെ മുറിവുകളും ഗുരുവിന്റെ മുറിവുകളും തമ്മിലുള്ള അകലം വല്ലാതെ ഉലയ്ക്കുന്നു. എന്റെ സ്വാർത്ഥതയാണ് എന്നെ മുറിപ്പെടുത്തുന്നത്. എന്നാൽ നിസ്വാർത്ഥമായ ഇടപെടലുകൾ മാത്രമാണ് അദ്ദേഹത്തിലെ മുറിപ്പാടുകൾക്ക്

കാരണം. ആർഭാടത്തോടും ധൂർത്തിനോടുമുള്ള എതിരിടലുകൾ ക്രിസ്തുവിനെ ഓർമ്മിപ്പിക്കുന്നു. വഴിയേയ്ക്കു കണ്ടവർ മാത്രമല്ല, ഒപ്പം നടന്നവരടക്കം ഇത്രയധികം കൃത്തിവരച്ച ഒരു ജീവിതമുണ്ടോ തമ്പുരാന്റേത് പോലെ. എന്നിട്ടും ഇത്രമേൽ നിസ്തോഭമായും പ്രസാദാത്മകമായും ആ ജീവിതം സൂക്ഷിച്ച്, വാഴ്ത്തി നൂറുകിനമുക്ക് നൽകിയവനെയാണ് നാം ക്രിസ്തുവെന്ന് വിളിക്കുക. അവന്റെ മുഖമന്വേഷിക്കുന്ന ഏതൊരു ഹൃദയത്തിന്റെയും ഉടമയെയും ഗുരുവെന്ന് വിളിക്കാം. തങ്ങൾ ജീവിച്ചിരുന്ന കാലം തെറ്റായി വായിച്ചവരിൽ ഇദ്ദേഹവും പെടുമെന്നുറപ്പുണ്ട്.

3 നവംബർ 2009

ദൂരെയാത്രകൾ പോകും മുമ്പേ, ‘ദൈവം നിന്നോട് കൂടെയിരിക്കട്ടെ’ എന്നാണ് അദ്ദേഹം ആശീർവദിക്കുക. ഭാഷണത്തിലെ കുലീനത നീ ശ്രദ്ധിച്ചുവോ? സ്ഥാനത്തിന് യോഗ്യമായ നിലയിൽ മാത്രമാണ് സംസാരിച്ചത് കേട്ടിട്ടുള്ളത്. അതിലെ സൂക്ഷ്മത അപാരമാണ്. പൊട്ടച്ചൊല്ലും കളിവാക്കും ചീത്തത്തരവുകൊണ്ട് പല വേഷങ്ങളും വേഷംകെട്ടലുകൾ മാത്രമാകുന്ന ഒരു കാലത്തോടാണ് ഇവർ കലഹിക്കുന്നത്. ഔദ്ധത്യം നിറഞ്ഞ നമ്മുടെ ഭാഷ മനുഷ്യർക്കെന്നല്ല, ദൈവത്തിന്പോലും സ്വീകാര്യമല്ല. കുറഞ്ഞപക്ഷം ബാബേൽ ഗോപുരകാലം മുതൽക്കെങ്കിലും!

22 മാർച്ച് 2009

ഏദനിൽ ഒരു തോട്ടം ഒരുക്കിയിട്ടാണ് തമ്പുരാൻ മനുഷ്യനെ സൃഷ്ടിക്കുക. സത്യത്തിൽ മനുഷ്യജീവിതത്തിന്റെ പശ്ചാത്തലം ഇങ്ങനെയാവണം എന്നൊരു നിഷ്കർഷയുള്ളത് പോലെ. തോട്ടം നിർമ്മിക്കുകയും പരിപാലിക്കുകയും ചെയ്യുക എത്രമേൽ ശ്രമകരമാണ്. കിളയും നനയും മാത്രം പോരല്ലോ, ക്ഷമയും ശ്രദ്ധയും നന്നായിട്ടുണ്ടാവണം. ദൈവരാജ്യപ്രവൃത്തികളെ ഒരു തോട്ടത്തിലെ അദ്ധ്വാനത്തോടുപമിക്കുന്നതും മറ്റൊന്നുകൊണ്ടാവില്ല. ആശ്രമത്തിൽ ഉദ്യാനപാലനം പ്രധാന സംഗതിയാണ്. ഒരിലവാടിയാൽ മുഖം വാടുന്ന മനുഷ്യർ ഇപ്പോഴും ഭൂമിയിലുണ്ടെടോ!

മഷിക്കൂട്ട്. കണ്ണുതെളിക്കാനെഴുതുന്ന മഷിക്കൂട്ട്. അത് ഗുരുവാണ്. ഈവാനിയോസ് തിരുമേനി എന്ന മഷിക്കൂട്ടിനെക്കുറിച്ച് പ്രിയ ശിഷ്യന്റെ കുറിപ്പുപുസ്തകം.



തൂണിയുടേത് പെണ്ണു കെട്ടരുതോ?

ലേഖനം



■ **ഡോ. എം. കുര്യൻ തോമസ്**

നസ്രാണികൾക്കു മാത്രമല്ല, കേരളത്തിലെ ഏതാണ്ട് എല്ലാ ജനവിഭാഗങ്ങൾക്കും വിവാഹം ഒരു ആഘോഷമാണ്. നമ്പൂതിരി, നസ്രാണി തുടങ്ങിയവർക്ക് വിവാഹം ഒരു വൈദിക കർമ്മമാണ്. മറ്റ് ചിലർക്ക് വെറും ഉടമ്പടി മാത്രവും, വേദചിലർക്ക് ആദർശ വിവാഹവും. ഇവയിൽ ഏതായാലും ഈ കാഴ്ചപ്പാടിനു മാറ്റമില്ല.

ഒരു വൈദിക കർമ്മം -സംസ്കാരം- ആയി വിവാഹത്തെ കണക്കാക്കുന്ന സമൂഹങ്ങൾ കെല്ലാം അവയുടെ വൈദിക ക്രിയാംശത്തോടൊപ്പം നിയതമായ ജാത്യാചാരങ്ങളുമുണ്ട്. അവയിൽ ഒന്നാണ് വിവാഹ വസ്ത്രം. നസ്രാണിയും ഈ ചട്ടക്കൂടിനുള്ളിൽ നിൽക്കുന്നവരാണ്.

എന്തായിരുന്നു നസ്രാണിയുടെ പരമ്പരാഗത വിവാഹ വസ്ത്രം. സ്വാഭാവികമായും നാട്ടുനടപ്പുള്ള പരമ്പരാഗത വേഷവിധാനം തന്നെയായിരിക്കും. അതിന് ജാതിപരമായ ചില്ലറ വിത്യാ

സങ്ങൾ കേരളീയ സമൂഹത്തിൽ ഉണ്ടായിരുന്നു. വിവാഹം ഒരു വൈദിക കർമ്മമായ ജാതികൾക്ക് ആ ജാതിയുടെ വൈദിക വസ്ത്രം വിവാഹാവസരത്തിൽ അത്യന്താപേക്ഷിതമാണ്. നമ്പൂതിരി വിവാഹത്തിന് വരൻ മുണ്ട് തുടുക്കണം. കാരണം നമ്പൂതിരിയുടെ വൈദിക വസ്ത്രം ആ തരത്തിലാണ്. എന്നാൽ നസ്രാണി അഖൈദികർക്ക് പ്രത്യേക വൈദിക വസ്ത്രങ്ങളൊന്നും നിഷ്കർഷിച്ചിട്ടില്ലാത്തതിനാൽ അവരുടെ സാധാരണ വസ്ത്രം - അതിന്റെ പൂർണ്ണ ചമയങ്ങളോടെ - തന്നെയാവണം അവരുടെ വിവാഹ വസ്ത്രവും.

1809-ലെ *കണ്ടനാടു പടിയോല* വധുവരന്മാരുടെ വിവാഹ ആഭരണങ്ങളിൽ ഏകീകരണം വരുത്തുമ്പോൾ അക്കാത്യത്തിൽ തെക്കും വടക്കും തമ്മിൽ വൈജാത്യങ്ങൾ നിലനിൽക്കുന്നതായി അംഗീകരിക്കുന്നുണ്ട്. എന്നാൽ വിവാഹ വസ്ത്രത്തെപ്പറ്റി *കണ്ടനാടു പടിയോല* നിശബ്ദത പാലിക്കുന്നതിന്റെ അർത്ഥം, അക്കാത്യത്തിൽ ഏകീകൃത സ്വഭാവം അന്ന് നിലനിന്നിരുന്നു എന്നാണ്. അതിനാൽ

പതിനെട്ടാം നൂറ്റാണ്ടിൽ നസ്രാണികൾ ഉപയോഗിച്ചിരുന്ന വസ്ത്രം തന്നെയായും 1809-ലെ അവരുടെ വിവാഹ വസ്ത്രം.

പതിനെട്ടാം നൂറ്റാണ്ടിൽ നസ്രാണി മാപ്പിളമാർക്ക് മുണ്ടും തലയിൽക്കെട്ടുമായിരുന്നു സാധാരണ വേഷമെന്ന് വിവിധ രേഖകളുണ്ട്. പുറത്തു സഞ്ചരിക്കുമ്പോൾ പൂടകയും ചട്ട അഥവാ പെൺകുപ്പായം എന്ന മേൽവസ്ത്രവും അതിനു പുറമെ *കവണി* എന്നു വിളിക്കുന്ന ഉത്തരീയവുമായിരുന്നു പെമ്പിളമാരുടെ വേഷം. മാമോദീസാ അവസരത്തിൽ പുരോഹിതൻ വാഴ്ത്തി ധരിപ്പിച്ചശേഷം അപ്പോൾത്തന്നെ ഊരിമാറ്റി വയ്ക്കുന്ന ദിജത്വ (= രണ്ടാം ജന്മം) ചിഹ്നമായ പുണ്ണൽ വീണ്ടും വിവാഹാവസരത്തിൽ മാപ്പിളമാരെ ധരിപ്പിക്കുന്ന പതിവ് പതിനെട്ടാം നൂറ്റാണ്ടിൽ ഉണ്ടായിരുന്നതായി രേഖകളുണ്ട്. യഥാർത്ഥത്തിൽ നമ്പൂതിരി മത പാരമ്പര്യത്തിൽ വൈദിക കർമ്മങ്ങളിൽ ധരിക്കേണ്ട *ഉത്തരീയ സ്ഥാനം* എന്ന അംഗവസ്ത്രത്തിന്റെ പ്രതിരൂപം മാത്രമാണ് നിത്യോപയോഗത്തിനുള്ള പുണ്ണൽ. നമ്പൂതിരിമാർ

വൈദിക കർമ്മങ്ങളിൽ ഈ പൂർണ്ണ അംഗവസ്ത്രം തന്നെയാണ് ധരിക്കുക. പ്രദേശിക പ്രയോഗത്തിൽ ഇതിനെ *മുണ്ടുത്തരീയം* എന്നു പറയും. കേരളത്തിന്റെ പവിത്രതാ സങ്കല്പത്തിൽ ബഹുമാന്യ സമക്ഷം ശിരസുമറയ്ക്കുക എന്നത് നിഷിദ്ധമായിരുന്നതിനാൽ നസ്രാണി വരന്മാർ തലേക്കെട്ട് ധരിച്ചിരുന്നില്ല.

പത്തൊമ്പതാം നൂറ്റാണ്ടിന്റെ അവസാനം *പരിഷ്ക്കാരപ്പാതി* നൽകുന്ന വിവരണപ്രകാരം അടിയുടുപ്പുമുണ്ട്, മേൽമുണ്ട്, തോൾമുണ്ട്, ലേസ് എന്നിവയായിരുന്നു മാപ്പിളയുടെ പഴയ *മാതിരി* വിവാഹ വസ്ത്രം. മുണ്ട്, ചട്ട, കവണി ഇവയായിരുന്നു പെമ്പിളമാർ വിവാഹാവസരത്തിൽ ഉപയോഗിച്ചിരുന്നത്. നസ്രാണികൾക്കുള്ള പ്രത്യേക പദവി അനുസരിച്ച് മറ്റുജാതിക്കാരിൽ നിന്നും വ്യത്യസ്തമായി രണ്ടുതുമ്പും ഞൊറിഞ്ഞാണ് മാപ്പിള മുണ്ടുടുക്കുന്നത്. ചുമന്ന ചുട്ടിയോടുകൂടിയ *സോമൻ* ആയിരുന്നു മേൽമുണ്ടെന്ന് ചില സൂചനകൾ കാണുന്നുണ്ട്. പെമ്പിളമാരാകട്ടെ പുറകിൽ വിശദീകരിക്കാൻ ഞൊറിഞ്ഞ അടുക്ക് ഇട്ടാണ് പുടക ഉടുത്തിരുന്നത്.

വിവാഹത്തിന് മാപ്പിള തോൾമുണ്ട് ധരിക്കുന്നത് നമ്പൂതിരി പാരമ്പര്യത്തിലെ *മുണ്ടുത്തരീയം* പോലെ ആയിരുന്നു. കൃത്യമായും യഹൂദക്കിനോമാർ ഉററാറാ ധരിക്കുന്ന ശൈലിയിൽ. പഴയ പുണ്യം സംസ്കാരത്തിന്റെ ശേഷിപ്പായ ഈ പാരമ്പര്യം ഇരുപതാം നൂറ്റാണ്ടിന്റെ രണ്ടാം പകുതിയിലും നിലനിന്നിരുന്നു. കസവു വസ്ത്രങ്ങൾ നസ്രാണി വിവാഹത്തിൽ കടന്നുവരാൻ തുടങ്ങിയത് പത്തൊമ്പതാം നൂറ്റാണ്ടിന്റെ അവസാന പാദത്തിലാണ് *പരിഷ്ക്കാരപ്പാതി* വ്യക്തമാക്കുന്നുണ്ട്. ലേസ് അഥവാ തുവലയും പത്തൊമ്പതാം നൂറ്റാണ്ടിന്റെ സംഭാവനയായെന്നും.

1876-ൽ കേരളത്തിലെത്തിയ അന്ത്യോഖ്യയുടെ പ. പത്രോസ് ത്രിതീയൻ പാത്രിയർക്കീസ് നസ്രാണിയെ കെട്ടിലും മട്ടിലും അറബിയാക്കാൻ ശ്രമിച്ചു. നസ്രാണികളുടെ വേഷഭൂഷാദികളേയും ഈ പ്രക്രിയയിൽ പാത്രിയർക്കീസ് വെറുതെ വിട്ടില്ല. ... *ഇനി മേലാൽ നമ്മുടെ ക്രമപ്രകാരം പുരുഷന്മാർക്ക് കാൽക്കുപ്പായവും ഉടുപ്പും തൊപ്പിയും സ്ത്രീകൾക്ക് മുഴുക്കുപ്പായവും മുടുപടവും കൂടാതെ നടപ്പാൻ അനുവാദമില്ല.* ... എന്നായിരുന്നു ഈ വിഷയത്തിൽ അദ്ദേഹത്തിന്റെ കല്പന. വിവാഹ വസ്ത്രത്തെപ്പറ്റി ... *പുരു*

ഷനു നല്ല കല്യണ വസ്ത്രവും കുരിശും മോതിരവും, അപ്രകാരം തന്നെ സ്ത്രീക്കും നല്ല കല്യണ വസ്ത്രവും കൊത്തയും മോതിരവും വിരിപ്പായും ആവശ്യമാകുന്നു. ... എന്ന് പത്രോസ് പാത്രിയർക്കീസ് പറയുമ്പോൾ, അറബിമട്ടിലുള്ള വസ്ത്രമാണ് അദ്ദേഹം ഉദ്ദേശിച്ചതെന്ന് വ്യക്തം. *പരിഷ്ക്കാരപ്പാതിയിലെ വരൻ ... പുതിയ മാതിരിയിലുള്ള കാൽചട്ടയും അങ്കുരക്കായും ഉടുപ്പും തലപ്പായും ... വധുവിന് ... നിലയകിയും ... എന്ന പുതിയ മാതിരിയിലുള്ള വിവാഹ വസ്ത്രത്തെപ്പറ്റിയുള്ള പരാമർശനം പാത്രിയർക്കീസിന്റെ നിർദ്ദേശമാണ്.* അപൂർവ്വം സ്ഥലങ്ങളിൽ മാത്രം നടപ്പിൽ വന്ന ഈ പരിഷ്ക്കാരം അൽപ്പകാലത്തിനുള്ളിൽ അപ്രത്യക്ഷമായി.

പക്ഷേ പാത്രിയർക്കീസിന്റെ ഈ നിർദ്ദേശം അപ്പോളെയ്ക്കും കേരളീയ സമൂഹത്തിൽ വേരുപിടിച്ചു തുടങ്ങിയ ഒരു പൊതു വസ്ത്രധാരണ ശൈലി വ്യതിയാനത്തിനു നസ്രാണി സമൂഹത്തിൽ വേഗതകൂട്ടി. ഷർട്ടോ ജമ്പ്യോ ഉപയോഗിച്ച് പുരുഷന്മാർ ദേഹം മറയ്ക്കുക എന്നതായിരുന്നു അത്. പാശ്ചാത്യ വിദ്യാഭ്യാസം ലഭിച്ചവരിലും യൂറോപ്യരുമായി സഹവസിച്ചവരിലുമാണ് ഇത്തരമിടിച്ചെങ്കിലും ക്രമേണ കേരളീയ സമൂഹം മുഴുവനും ഇതു പടർന്നു. ഏതാനും ദശകങ്ങൾക്കകം ശരീരത്തിന്റെ മേൽഭാഗം ഏതെങ്കിലും കുപ്പായത്താൽ ആശ്ചാദനം ചെയ്യേണ്ടത് സംസ്കാരത്തിന്റെ ഭാഗമായി.

എന്നാൽ ഗ്രാമീണ സമൂഹത്തിൽ ചരിക്കുന്ന മലയാളി പുരുഷന്മാർക്ക് മേൽക്കുപ്പായം ഒരു അനാവശ്യ ഘടകമായിരുന്നു. അദ്ധ്യാപകർ സർക്കാർ ഉദ്യോഗസ്ഥർ എന്നിവർ മാത്രമായിരുന്നു ഇതിനപവാദം. സ്വാഭാവികമായും നസ്രാണി വിവാഹങ്ങളിലേയ്ക്കും ഇതു സംക്രമിച്ചു. നസ്രാണി ഹൃദയഭൂമിയിൽ ജനിച്ചു വളർന്ന ഇ. വി. കൃഷ്ണപിള്ള 1934-ൽ ... *പിറ്റേന്നു കോതും വെട്ടി, പട്ടുടുപ്പിട്ട്, കുരിശും അണിഞ്ഞു, വിവാഹത്തിനു പള്ളിയിൽ പോകണമെന്നാണ് ...* എന്ന് എഴുതുമ്പോൾ അപ്പോഴേയ്ക്കും മേൽക്കുപ്പായം നസ്രാണി മണവാളന് ഒരു പതിവായി എന്നു കാണാം. പക്ഷേ അന്ന് ഈ പട്ടുകുപ്പായം അവന്റെ ജീവിതത്തിലെ ആദ്യത്തേതും മിക്കവാറും അവസാനത്തേതും മേൽവസ്ത്രമായിരിക്കും. മുണ്ട്, അംഗവസ്ത്രം ഇവ

അന്നും നിലനിന്നു.

കേരളീയ നാരിയുടെ വസ്ത്രധാരണരീതിയ്ക്കു മാറ്റം വരുന്നത് പിന്നീടാണ്. പുടകയുടെ സ്ഥാനത്ത് സാരി സ്ഥാനം പിടിച്ചു. പക്ഷേ പുരുഷന്മാരുടേതിൽനിന്നും തികച്ചും വ്യത്യസ്തമായി ഇക്കാര്യത്തിൽ നസ്രാണി പെമ്പിള ഏറ്റവും പിമ്പിലായിരുന്നു. നായന്മാരുടെ *പുടവകൊടി*യിൽ പുടവയുടെ സ്ഥാനം സാരി കൈയ്യടക്കിക്കാലങ്ങൾ കഴിഞ്ഞാണ് നസ്രാണി വിവാഹത്തിൽ കവണിയുടെ സ്ഥാനത്ത് സാരി മന്ത്രകോടിയായി മാറിയത്. ഇന്നും കേരളത്തിലെ എല്ലാ ജനവിഭാഗങ്ങളിലും മന്ത്രകോടി സ്ഥാനം സാരി നിലനിർത്തുകയാണ്.

1960-കളിൽ അതു പൂർവ്വം നസ്രാണി മണവാളന്മാർ മുണ്ടിനു പകരം പാന്റ്സ് തങ്ങളുടെ വിവാഹ വസ്ത്രമായി ഉപയോഗിച്ചിരുന്നു. ഇവരിൽ ബഹുഭൂരിപക്ഷവും നന്നേ ചെറുപ്പത്തിൽ വടക്കേ ഇന്ത്യയിൽ എത്തിപ്പെട്ടവരും തദ്ദേശാ മുണ്ടുടുത്തു ശീലമില്ലാത്തവരുമായിരുന്നു. 1970-കളിൽ നെക്ടൈയും അതുപൂർവ്വമായി സ്യൂട്ടുകളും വിവാഹാവസരത്തിൽ പ്രത്യക്ഷപ്പെട്ടു തുടങ്ങി. 1980-90-കളിൽ സ്യൂട്ട് - *ത്രിപീടും ടുപീടും* - കൂടുതൽ പ്രചരിച്ചു. വിദേശത്തു ജീവിക്കുന്നവരും സ്യൂട്ട് ധരിക്കുന്നവരുമായവരേക്കാൾ ജീവിതത്തിൽ ഒരിക്കലും ഇത് ധരിച്ചിട്ടില്ലാത്തവരും പിന്നീട് ധരിക്കേണ്ടതൊരു ആവശ്യമോ സാധ്യതയോ ഇല്ലാത്തവരുമായവരാണ് *വൺ ടൈം സെറ്റിൽമെന്റായി* വിവാഹാവസരത്തിൽ ഇത് ധരിച്ചത്.

2000-കളിൽ സ്യൂട്ടിനു പുറമേ ഷെർവാണി, ജോഡ്പൂരി മുതലായി മുണ്ടൊഴികെ ലോകത്തുള്ള സർവ്വ പുരുഷ വസ്ത്രങ്ങളും മാപ്പിള വരന്റെ ദേഹത്തു പ്രത്യക്ഷപ്പെട്ടു തുടങ്ങി. ഭാഗ്യത്തിനു തൊപ്പിയും ഹാറ്റും തലപ്പായും ടർബാനും ഇതുവരെ പള്ളി

ശേഷം 33-ാം പേജിൽ





ലേഖനം

ഫാ. ജോർജ്ജ് ജോസഫ്, പിടികയിൽ

മാമ്പഴക്കാലം മധുരക്കാലം...

കുട്ടികൾക്ക് ലഭിക്കേണ്ടത്. ഇതിൽ മാതാപിതാക്കൾ ശ്രദ്ധാലുക്കളായിരിക്കണം. കുട്ടികൾക്ക് പ്രയോജനപ്രദമായ രീതിയിൽ അവധിക്കാലം എങ്ങനെ പ്രയോജനപ്പെടുത്താം എന്ന് ചുവടെ ചേർക്കുന്നു.

1. അവധിക്കാലം വിനയോഗിക്കുവാൻ ശരിയായ ഒരു സമയ ക്രമീകരണം വേണം (EFFECTIVE TIME MANAGEMENT). ഇത് സമയം എങ്ങനെ ഭംഗിയായി വിനയോഗിക്കണം എന്ന് കുട്ടികൾക്ക് മാർഗ്ഗനിർദ്ദേശം നൽകുന്നു.

2. വീട്ടിലേയും മറ്റും ജോലികളിൽ ഭാഗവാക്കുകൾ ആവുക. പുനോട്ടം നന്നാക്കുക. ചെടികളേയും വളർത്തുമൃഗങ്ങളേയും പക്ഷികളേയും പരിചരിക്കുക. വാഹനങ്ങളും മറ്റും കഴുകുന്നതിൽ സഹായികളാകുക. പെൺകുട്ടികളും ഒപ്പം ആൺ കുട്ടികളും അടുക്കളയിലും മറ്റും അമ്മമാരെ സഹായിക്കുക. ഇവയെല്ലാം ആകാം.

3. ഒരു ഹോബി വളർത്തിയെടുക്കുക. സോഷ്യൽ നെറ്റ് വർക്കിംഗ് മീഡിയായുടെയും ഇന്റർനെറ്റ് മൊബൈൽ എന്നിവയുടെ കടന്നു കയറ്റം കൊണ്ട് കുട്ടികളിൽ ക്രിയാത്മക ശേഷികളും ഹോബികളോടുള്ള ആഭിമുഖ്യവും അത് വളർത്തുവാനുള്ള താത്പര്യവും കുറഞ്ഞു വരുന്നു. അവധിക്കാലം ഒരു ഹോബി കണ്ടെത്തുവാനും അത് ശരിയായി വളർത്താനും ഉള്ള സമയമാണ്. പുതിയ പുസ്തകങ്ങൾ വായിക്കുക. മഹദ് വചനങ്ങളും കഥകളുമൊക്കെ കുറിച്ചുകൊണ്ട് എഴുതി സൂക്ഷിക്കുക. സ്റ്റാമ്പുകൾ ശേഖരിക്കുക. അവയെക്കുറിച്ച് കൂടുതൽ മനസ്സിലാക്കുക. സംഗീതം, നൃത്തം, ചിത്രരചന തുടങ്ങിയ സർഗ്ഗ ശേഷികളിൽ കൂടുതൽ താൽപ്പര്യം കണ്ടെത്തുകയും അവ പഠിക്കാൻ ശ്രമിക്കുകയും ചെയ്യാം.

കരാട്ടെ, കൂർബ്ബ, യോഗ മുതലായവയിലും താൽപര്യം കണ്ടെത്തുവാനും അങ്ങനെ കായികക്ഷമത മെച്ചപ്പെടുത്താനും ഈ സമയങ്ങൾ ഉപയോഗപ്പെടുത്താം.

അടുത്തോ, ദൂരയോ ഉള്ള സ്ഥലങ്ങളിൽ ഒരു സാഹസിക യാത്രയോ, വിനോദയാത്രയോ സുഹൃത്തുക്കളോടൊപ്പമോ, കടുംബാംഗങ്ങളോടൊപ്പമോ പോകാം. ആ പ്രദേശത്തിന്റെ പ്രത്യേകതകൾ കണ്ടിട്ടുള്ള നല്ല കാഴ്ചകൾ, പരിചയപ്പെട്ട വ്യക്തികൾ, ചെടികൾ, വൃക്ഷങ്ങൾ, മൃഗങ്ങൾ, പക്ഷികൾ എന്നിവയും, ശ്രദ്ധിച്ച് കുറിച്ചുവയ്ക്കാം. അനേക ഇടങ്ങളിൽ ചുരുങ്ങിയ സമയം കൊണ്ട് പോകുന്നതിനെക്കാൾ അവടെ കൂടുതൽ സമയം ചിലവഴിക്കുകയും ചെയ്യാം. ഇതിലൊക്കെയും മുതിർന്നവരുടെ ശ്രദ്ധ ഉണ്ടായിരിക്കണം. അപകടങ്ങൾ സംഭവിക്കാതെ ശ്രദ്ധിക്കണം. യാത്രാ അനുഭവങ്ങൾ ചേർത്ത് ഒരു കുറിപ്പ് എഴുതി സ്കൂൾ ബോർഡിലോ, മാഗസിനിലോ പ്രസിദ്ധീകരിക്കുകയും ചെയ്യാം.

5. ഇതിനോടനുബന്ധിച്ച് സമാന മനസ്ക്കരായ കുട്ടികാരെ കണ്ടെത്തുകയും തുടർന്നും ഈ സൗഹൃദം പഠനകാര്യങ്ങൾക്കും മറ്റും പ്രയോജനപ്പെടുത്താം.

6. അവധിക്കാലത്ത് ഏറ്റവും പ്രധാനമായി ചെയ്യേണ്ടത് മറ്റൊരു പ്രവർത്തനം രോഗികളേയും അഗതികളേയും സന്ദർശിക്കുകയും അവരെ പരിചരിക്കാനുള്ള അവസരങ്ങൾ ഉപയോഗപ്പെടുത്തുകയും ചെയ്യുക എന്നതാണ്. ഇത് കുട്ടികളിൽ മറ്റുള്ളവരുടെ പ്രശ്നങ്ങളേയും പ്രയാസങ്ങളേയും മനസ്സിലാക്കാനുള്ള ശേഷി (empathetic understanding) വർദ്ധിപ്പിക്കും. കുറച്ചു ദിവസങ്ങളിൽ കുടുംബത്തോടൊപ്പം ഇങ്ങനെയുള്ള സ്ഥാപനങ്ങളിൽ സേവനം ചെയ്യുന്നതും പ്രവർത്തനങ്ങൾ മനസ്സിലാക്കുന്നതും നല്ലതാണ്.

വേനലവധിക്കാലം. ഇനിയും അവധിയുടെ ദിനങ്ങൾ. കുട്ടികളുടെ ഈ അവധിക്കാലം അവർ ഭംഗിയായി ഉപയോഗിക്കണം. സമയം വെറുതെ കളഞ്ഞാൽ മതിയോ. ബെൻ ഫ്രാങ്ക്ലിൻ പറയുന്നത് സമയം സമ്പാദ്യമാണെന്നാണ്. അവധിക്കാലം വെറുതെ അവധിയായി കളഞ്ഞാൽ പോരാ. അവധിക്കാലവും പ്രയോജനപ്രദമായി ഉപയോഗിക്കുവാൻ കുട്ടികൾക്ക് കഴിയണം.

കുട്ടികളുടെ സ്വഭാവ വളർച്ചയിലും വ്യക്തിത്വ വളർച്ചയിലും ആവശ്യമായ അനേക ഘടകങ്ങൾ ഈ വേനലവധിക്കാലത്ത് നേടിയെടുക്കുവാൻ കഴിയും. മാതാപിതാക്കൾ കുട്ടികളുടെ വ്യക്തിത്വ രൂപീകരണത്തിൽ ഈ ഘടകങ്ങൾ ശ്രദ്ധിക്കുകയും അവരെ അത്തരത്തിൽ രൂപപ്പെടുത്തുകയും ചെയ്യണം. അവധിക്കാലം ആഘോഷമാക്കിക്കൊണ്ടുതന്നെ വളർച്ചയിലെ എല്ലാ ഘടകങ്ങളും ഒരു പോലെ സമ്മേളിപ്പിക്കുവാൻ കഴിയും.

വളർച്ചയുടെ വിവിധ ഘട്ടങ്ങളിലുള്ള കുട്ടികൾക്ക് അവരവരുടേതായ ക്രിയാത്മകശേഷികൾ വ്യത്യസ്തമായ രീതിയിൽ വേണം രൂപപ്പെടുത്തുവാൻ. ഉദാഹരണമായി ബാല്യകാലത്തിലുള്ള കുട്ടികൾക്ക് ലഭിക്കേണ്ട ഘടകങ്ങളല്ല കൗമാരകാലഘട്ടത്തിലുള്ള

7. ആത്മീയ വർദ്ധനവിന് ഈ കാലഘട്ടം ഉപയോഗപ്പെടുത്താം. വേദപുസ്തകം ശരിയായി പഠിക്കാം. അദ്ധ്യായങ്ങളും, വാക്യങ്ങളും കാണാതെ പഠിക്കാം. പ്രാർത്ഥനകൾ പഠിക്കാം. ഇവയെല്ലാം ചെയ്യാവുന്ന കാര്യങ്ങളാണ്. മുതിർന്ന കുട്ടികൾ, ലഘു ശ്വസനക്രിയകൾ, പ്രാണായാമം, യോഗ, ധ്യാനം എന്നിവയിൽ പരിശീലനം നേടുന്നത്. കൂടുതൽ ഭംഗിയായി ശ്രദ്ധ കേന്ദ്രീകരിക്കുവാൻ അവരെ സഹായിക്കും.

8. മുതിർന്ന ക്ലാസ്സുകളിലെ കുട്ടികൾ ഭാവിയിൽ അവർ പഠിക്കേണ്ട കോഴ്സുകളെക്കുറിച്ച് മനസ്സിലാക്കുകയും മുതിർന്നവരുടെ സഹായത്തോടെ വ്യക്തമായ തീരുമാനങ്ങൾ എടുക്കുകയും ചെയ്യാം.

9. പാഠ്യാധികഷ്ഠിത (Curriculum) പ്രവർത്തനങ്ങളെക്കാൾ പാഠ്യേതര പ്രവർത്തനങ്ങൾക്ക് (Extra Curricular) ഈ കാലഘട്ടത്തിൽ കൂടുതൽ പ്രധാന്യം കൊടുക്കണം. ടെലിവിഷൻ കണ്ടു തീർക്കാനുള്ള സമയം മാത്രമല്ല ഇത്. നല്ല ആരോഗ്യകരമായ ഭക്ഷണ ശീലവും നല്ല ശരിയായ ഉറക്കവും വ്യായാമ രീതികളും മെച്ചപ്പെടുത്താനുള്ള സമയം കൂടിയാണ്. Kill your Television, Eat sleep and exercise.

10. മാതാപിതാക്കളുടെ ശ്രദ്ധ ഈ കാര്യങ്ങൾക്ക് ആവശ്യമാണ്. അവധിക്കാല ക്ലാസുകളോടൊപ്പം ഇക്കാര്യങ്ങൾക്കും മാതാ പിതാക്കൾ ഊന്നൽ നൽകണം. ശരിയായ സമയ ക്രമീകരണവും അവരുടെ നല്ല കഴിവുകളെ കണ്ടെത്തി അവയെ അംഗീകരിച്ച് പ്രത്സാഹിപ്പിക്കുകയും ചെയ്യുവാനുള്ള (Effective Time Management and positive Re-inforcement) നല്ല സമയങ്ങളായി നമ്മുടെ അവധിക്കാലങ്ങൾ തീരട്ടെ.

പുത്തൻകാവിൽ കൊച്ചു തിരുമേനി കാതോലിക്കേറ്റിന്റെ രത്നദീപം

പ. കാതോലിക്കാ ബാവാ കല്പിച്ചു നൽകിയ “കാതോലിക്കേറ്റിന്റെ രത്നദീപം” എന്ന ശ്രേഷ്ഠ ബഹുമാന നാമാർഹനായ പുത്തൻകാവു കൊച്ചു തിരുമേനിയുടെ സമ്പൂർണ്ണ സചിത്രജീവചരിത്രവും പുത്തൻകാവു സ്ഥാനനാമ മഹാസമ്മേളനത്തിന്റെ കളർ ചിത്രങ്ങളും റിപ്പോർട്ടും മാർ പീലക്സിനോസ് മെമ്മോറിയൽ ഫ്രണ്ട്സ് അസോസിയേഷന്റെ (മാർഫ) ചരിത്രവും ഉൾക്കൊള്ളുന്ന “പുത്തൻകാവിൽ കൊച്ചു തിരുമേനി: കാതോലിക്കേറ്റിന്റെ രത്നദീപം” 2013 ജൂൺ 9 നു പ്രസിദ്ധീകരിക്കുന്നു. (പേജ് 250 വില 150 രൂപാ പ്രീ-പബ്ലിക്കേഷൻ വില, 100 രൂപ മെയ് 31 വരെ) ഗ്രന്ഥകർത്താക്കൾ: കെ. വി. മാമ്മൻ, കോട്ടയ്ക്കൽ, അഡ്വ. ഡോ. പി. സി. മാത്യു പുലിക്കോട്ടിൽ.



The Saintly Shepherd of Malankara Church



പ. ബസ്സേലിയോസ് ഗീവർഗീസ് II (കുറിച്ചി ബാവാ) ഇംഗ്ലീഷിലുള്ള ജീവചരിത്രമായ “The Saintly Shepherd of Malankara Church”. ജൂൺ 16-ന് ഇറക്കുന്നു. വില 150 രൂപ (പ്രീ പബ്ലിക്കേഷൻ വില 100 രൂപ. മെയ് 31 വരെ).

പണം അടയ്ക്കേണ്ട മേൽവിലാസം :

കെ. വി. മാമ്മൻ, പി.ബി. 10, മാങ്ങാനം, കോട്ടയം
ഫോൺ: 0481-2578936

15-ാം ചരമ വാർഷികം
03-05-2013



Inserted by

Annamma Itty (wife)

V.I. George & Ciji George (Manipal)

V.I. Thomas & Bijili Thomas (Vazhoor)

V.I. Jolly & Johnson Joseph

(Mulanthuruthy)

വി.വി. ഇട്ടി (ഇട്ടിസാർ)

സെന്റ് ജോർജ് ബാങ്കേഴ്സ്, വാഴൂർ

പന്ത്രണ്ടാം ചരമ വാർഷികം
09 - 05 - 2013



Fr. T. G. Zacharia

രണ്ടാം ചരമ വാർഷികം
30 - 05 - 2013



T. G. Thomas

Chellattu, Kallissery

ഏറ്റവും പ്രിയപ്പെട്ട കൊച്ചുപ്പാപ്പന്റെയും, പപ്പയുടെയും മരിക്കാത്ത ഓർമ്മകളോടെ
മക്കൾ, മരുമക്കൾ, കൊച്ചുമക്കൾ, കൊച്ചുകൊച്ചുമക്കൾ.

ST. MARY'S EMBROIDERY

Palace Road, Changanacherry-686101, Kerala

Prop: SAJU CHACKO 0481-2425444,
Res. 2724224, 2727788
(Mob.) 9447136388



കാപ്പ, വിരികുട്ട്, ചിത്തോല, തിരശില,
മുതലായവ ഓർഡർ അനുസരിച്ചും റെഡി
മെയ്ഡും ലഭ്യമാണ്.

വിദേശ തുണിയിൽ തയ്ച്ച കാപ്പ എല്ലാ കളരിലും റെഡി
മെയ്ഡ് ലഭ്യമാണ്.


ഇന്ത്യയിൽ ഏതുഭാഗത്തും ഓർഡർ അനുസരിച്ച് ഞങ്ങൾ
സാധനങ്ങൾ എത്തിച്ചു തരുന്നു

ചരമ നിരക്കുകൾ	Back Page (Colour)	: 25,000
	Front Inside (Colour)	: 20,000
	Back Inside (Colour)	: 20,000
	Inner Page (Colour)	
	Full "	: 15,000
	Half "	: 8,000
	Quarter "	: 5,000
	Minimum (Col.) 9x4 c.m.	: 2,500
	Favours Block (Stamp)	: 1500
	Full page (B&W)	: 8000
	Half page (B&W)	: 5000
	Quarter page (B&W)	: 3000
	Matrimonial (Minimum)	: 1000
	Minimum (B&W) 9x4 c.m.	: 1250
	Favours Block (B&W) (Stamp)	: 750

ANNAMMA SIMON

**THAZHATHU HOSUE
PATHANAMTHITTA**

7th Death Anniversary
03- May 2013



"Safe in the arms of Lord Jesus Christ"

Inserted by
Sorrowing Family

യിൽ കയറിത്തുടങ്ങിയിട്ടില്ല. ആസന്ന ഭാവിയിൽ അതും പ്രതീക്ഷിക്കാം. എന്നാൽ ഇന്നും മുണ്ടും, ഷർട്ട് - ജുബ്ബാ ഇവയിലേതെങ്കിലും ഒന്നു മേൽകുപ്പയമായും, മുണ്ടുത്തരിയവും ധരിച്ച് പെണ്ണുകെട്ടാൻ പള്ളിയിലെത്തുന്ന ആഭിജാത്യമുള്ള നസ്രണികൾ അപൂർവമായെങ്കിലുമുണ്ട്. ഇവരിൽ പലരും കേരളത്തിനു പുറത്ത് ജനിച്ചുവളർന്നവരും, സ്ഥിരമായി മുണ്ടുടുക്കാത്തവരുമാണെന്നതാണ് ഏറ്റവും രസകരം.

ഇക്കാലത്ത് മലയാളി മങ്കയുടെ വസ്ത്ര സംസ്കാരവും പരിവർത്തന പാതയിലായിരുന്നു. സാരിയിൽനിന്ന് മലയാളി സ്ത്രീ ക്രമേണ കുടുതൽ സൗകര്യപ്രദമായ ചുരിദാരിലേയ്ക്കു സംക്രമിച്ചു. ഇന്ന് പകുതിയോ അതിലധികമോ കേരളനാരികൾ ചുരിദാർ സ്ഥിരമായി ഉപയോഗിക്കുന്നവരാണ്. എന്നാൽ പുടക സാരിക്ക് വഴിമാറിക്കൊടുത്തുപോലെ ചുരിദാറിനു പാത ലഭിച്ചിട്ടില്ല. കേരളീയ ജന്മമുള്ള ഒരു സമുദായവും വിവാഹ വസ്ത്രമായോ മന്ത്രകോടിയായോ ചുരിദാർ ഇന്നും ഉപയോഗിക്കുന്നില്ല.

ചുരിദാറിനെ അംഗീകരിക്കാത്ത നസ്രാണി പെമ്പിളമാർ സമീപ കാലത്ത് വികൃതമായ മറ്റൊരു വസ്ത്ര വിശേഷം വിവാഹവസ്ത്രമായി അവതരിപ്പിക്കുന്നുണ്ട്. അത് യൂറോപ്യരുടെ ബ്രൈഡൽ ഗൗൺ ആണ്. ഇന്ത്യൻ സംസ്കാരത്തിനോ അനേകം നൂറ്റാണ്ടുകളിൽ കേരളത്തിലെത്തിയ പാശ്ചാത്യ ഗ്രന്ഥകാരന്മാർ പ്രകീർത്തിച്ച നസ്രാണി പെമ്പിളയുടെ കുലീനതയ്ക്കോ ഒട്ടും ചേരത്തക്കതാണ് അർദ്ധനഗ്നത പ്രദർശിപ്പിക്കുന്ന ഈ ഇറക്കുമതി ചരക്ക് എന്നതിൽ രണ്ടുപക്ഷമില്ല. എന്നാൽ കൈയ്യടി കിട്ടാൻ എന്തിനേയും ഏതിനേയും വിവാഹ

ധൂർത്ത് എന്ന് അപലപിക്കുന്നവർ രണ്ടോമൂന്നോ മന്ത്രകോടി സാരിയുടെ വിലയുള്ള, പിന്നെന്തിനെയും തനിക്കോ മറ്റാർക്കെങ്കിലുമോ ഉപയോഗിക്കാനാവാത്ത ഈ ദേശീയ ധൂർത്തിനെപ്പറ്റി നിശബ്ദത പാലിക്കുന്നു എന്നതാണ് ഏറ്റവും രസകരമായ വസ്തുത. പൂർണ്ണമായും പാശ്ചാത്യ പാരമ്പര്യം പിൻതുടരുന്ന കേരളത്തിലെ മറ്റുചില ക്രൈസ്തവ സഭകളിൽ പെടുന്നവർ സാരി വിവാഹ വസ്ത്രമായി ഉപയോഗിക്കുമ്പോഴാണ് ദേശീയ നസ്രാണിയുടെ ഈ ആഭാസ പ്രകടനം എന്നതുകൂടി ഇതോടൊപ്പം കൂട്ടി ചിന്തിക്കണം. ബ്രൈഡൽ ഗൗൺ ഉപയോഗിക്കുമ്പോഴും മന്ത്രകോടിയാണിത് സാരി തന്നെയാണ് നൽകുന്നതെന്നതാണ് വിരോധാഭാസം.

കേരളത്തിലെ മറ്റൊരു ജാതിയ്ക്കും ഇത്തരമൊരു സാസ്ക്കാരിക അപചയം സംഭവിച്ചിട്ടില്ല എന്ന യാഥാർത്ഥ്യം ഗൗരവമായി പരിഗണിക്കണം. പുടക സാരിക്ക് വഴിമാറിയപ്പോൾ നമ്പൂതിരിക്കുപോലും മന്ത്രകോടി സാരിയാക്കി എന്നത് യാഥാർത്ഥ്യം. പക്ഷേ വൈദിക സംസ്കാരമായ വിവാഹത്തിന് നമ്പൂതിരി ഇന്നും തറ്റുടുക്കുന്നു. പട്ടർ പാളത്താറുടുക്കുന്നു. നായന്മാർ മുതൽ മറ്റു ജാതിക്കാർ മുണ്ടും ഷർട്ടുമായി വിവാഹ വേദിയിലെത്തുന്നു. വിവാഹം പൂർത്തമാർക്ക് മേൽവസ്ത്രം നിരോധിച്ചിട്ടുള്ള ക്ഷേത്രങ്ങളിലാണെങ്കിൽ അതും ഉപേക്ഷിക്കുന്നു. ഇവരിൽ പലരും നസ്രാണിയെപ്പോലെ കേരളത്തിനു പുറത്ത് ജനിച്ചുവളർന്ന, സ്ഥിരമായി മുണ്ടുടുക്കാത്തവരെന്നത് ഒരു പ്രതിബന്ധമായി അവർ കാണുന്നില്ല. അവരുടെ വയുക്കളും പരമ്പരാഗതമായ സാരിയോ ചേലയോ ഉടുത്തു വിവാഹവേദിയിലെത്തുന്നു. മലയാളികളല്ലാത്ത വയു

മാർപോലും മലയാളിമട്ടിൽ സാരിയുടത്താണ് കല്യാണത്തിനെത്തുക. നസ്രാണിമാത്രം അഖിലലോക വിവാഹ വസ്ത്ര പ്രദർശന ഉപകരണമായി മാറുന്നു. എന്തൊരു ദയനീയ സ്ഥിതി.

ഇവിടെ ഗൗരവമായി പരിഗണിക്കേണ്ട മറ്റൊരു വസ്തുത കൂടിയുണ്ട്. നവീകരണം, പരിഷ്ക്കാരം, അക്രൈസ്തവം മുതലായ കാരണങ്ങൾ പറഞ്ഞ് പലകാലത്തായി നസ്രാണി വിവാഹത്തിലെ ജാത്യാചാരങ്ങളിൽ ഭൂരിപക്ഷവും ഉപേക്ഷിച്ചു. ഇന്ന് ദേശീയ സംസ്കാരത്തിന്റെ പുനഃസ്ഥാപനമായി അവയെ മടക്കിക്കൊണ്ടുവരുവാൻ നസ്രാണികളിൽ ഭൂരിപക്ഷവും യത്നിക്കുന്ന കാലത്താണ് ഈ വസ്ത്രധാരണാഭാസം എന്നുകൂടി ചിന്തിക്കണം. വീഡിയോഗ്രാഫർമാരും കേറ്ററിംഗുകാരും നസ്രാണി പൈതൃകമെന്ന പേരിൽ അവതരിപ്പിച്ച് ഇന്നു നടപ്പിലാക്കുന്ന മിക്ക സാസ്കാരിക ലക്ഷണങ്ങൾക്കും നസ്രാണിയുടെ ജാത്യാചാരങ്ങളുമായി കടലും കടലാടിയും തമ്മിലുള്ള ബന്ധം പോലുമില്ലെന്ന് വേദോക്തവ്യം.

നസ്രാണി ഇന്നൊരു വിശ്വപൗരനാണ്. കേരളത്തിനു പുറത്ത് ഇന്ത്യയുടെ ഇതര ഭാഗങ്ങളിലും യൂറോപ്പിലും അമേരിക്കയിലും പിറന്ന മൂന്നാം തലമുറ നസ്രാണിയുടെ കാലമാണിത്. കേരളത്തിനു പുറത്ത് നടക്കുന്ന വിവാഹങ്ങളിൽ തദ്ദേശീയമായ വസ്ത്രങ്ങൾ ഉപയോഗിക്കുന്നതിൽ യാതൊരു തെറ്റുമില്ല. പക്ഷേ കേരളത്തിൽ വെച്ച് വിവാഹം നടത്തുമ്പോൾ നസ്രാണി സംസ്കാരത്തിനനുസൃതമായ വസ്ത്രം വേണമെന്ന് നിഷ്കർഷിക്കുന്നതിൽ എന്താണ് തെറ്റ്. അത് സാമാന്യവൽക്കരിച്ചാൽ വയുവും വരനും തുണി ഉടുത്ത് വിവാഹകുദാശയിൽ പങ്കെടുക്കുക എന്നതാണ്.

19th Death Anniversary
13-03-2013



P. O. ZACHARIAH
PUTHENPURACKAL
PIRAVANTHOOR, PATHANAPURAM

8th Death Anniversary
27-05-2013



KURIAN ZACHARIAH (THAMPY)
PUTHENPURACKAL
PIRAVANTHOOR, PATHANAPURAM



B R I D E W A N T E D

ഉന്നത ആദർശങ്ങളും ജീവിത മൂല്യങ്ങളും കാത്തു സൂക്ഷിക്കുന്ന ഓർത്തഡോക്സ് യുവാവ്. അനുയോജ്യമായ വധുവിനെ തേടുന്നു. സ്വകാര്യ ധനകാര്യ സ്ഥാപനത്തിൽ ജോലി, ബിരുദധാരികൾക്ക് മുൻഗണന. ഡിമാന്റുകളില്ല.

Contact No.
9605689689

B R I D G R O O M W A N T E D

Orthodox Parents invite proposal for their daughter 26/155, M.Tech, Asst. Prof. from parents of professionally qualified Boys, B.Tech, B.Tech. MBA, M.Tech, C.A. or Doctors.

9847883822
9446851838

B R I D W A N T E D

EX NRI Orthodox Parents (Ernakulam) Invite Proposals for Son 29/168, BTech, MBA (U.K.) working as project manager, kuwait from professionally qualified, god fearing, fair, good looking (Orthodox, Jacobite, Marthomite, CSI) Girls). Contact with details of photos.

soni.sp@gmail.com
04842400438/9497666129

B R I D W A N T E D

Orthodox parents invite proposal for their son (27/170 cm), fair, B.E. (Hons.), employed in Singapore (Executive Engineer, Land Transport Authority) from suitable and God fearing Christian girls.

Contact:
georgemathai@ymail.com
9447400208, 0471-2558494

വിശുദ്ധനാട്ടിലേക്ക് തിർത്ഥയാത്ര
ഇസ്രായേൽ ഗവണ്മെന്റിന്റെ 'ടൂറിസം അംബാസഡർ'
ബഹുമതി ലഭിച്ച ഫാ. ജോൺ ശങ്കരത്തിൽ നയിക്കുന്ന
ജറുശലേം യാത്ര

അഭിവന്ദ്യ തിരുമേനിമാരുടെ ആത്മീയ നേതൃത്വത്തിൽ യേശു ക്രിസ്തുവിന്റെ ജനന-മരണ സംഭവങ്ങൾക്ക് സാക്ഷ്യം വഹിച്ച ഇസ്രായേൽ, ഈജിപ്റ്റ്, ജോർദ്ദാൻ, പാലസ്തീൻ എന്നീ രാജ്യങ്ങളിലെ പുണ്യസ്ഥലങ്ങൾ സന്ദർശിക്കുന്നു.

- അഭി. തിരുമേനിമാർ, വൈദികർ, കന്യാസ്ത്രീകൾ എന്നിവർ യാത്രയ്ക്ക് ആത്മീയ നേതൃത്വം നൽകുന്നു.
- ബേദലഹേം പള്ളിയിൽ വി. കുർബ്ബാന.
- ഉന്നത നിലവാരമുള്ള ഹോട്ടലുകളിൽ താമസസൗകര്യവും, മികച്ച ഭക്ഷണവും.

ഏപ്രിൽ 10, മെയ് 15

അഭി. ഡോ. സബറിയാ മാർ തെയോഫിലോസ്, അഭി. മാത്യുസ് മാർ തേവോദോസിയോസ് എന്നീ പിതാക്കന്മാർ യാത്രയ്ക്ക് ആത്മീയ നേതൃത്വം നൽകുന്നു.

Contact:-
Fr. John Sankarathil, Kottayam
Aju Chundamannil, Vakayar, Konni
Ph: 9847478894, 0481-2582518, 9447123321
e-mail: sankarathilachen@gmail.com
web: www.biblicaldiscoverytours.com

ജൂൺ-8 ന് ഇറ്റലി, റോം, അസ്സിസി പാദുവ, ലൂർദ്ദ്, ടർക്കി എന്നിവിടങ്ങളിൽക്കൂടിയുള്ള യൂറോപ്പ് യാത്രയും പുറപ്പെടുന്നു

Breaking the Word

2013 മെയ് 19
പെന്തക്കോസ്തി പെരുന്നാൾ
(വി. യോഹ. 21:1-14)

പരിശുദ്ധാത്മാവേ വരേണമെ സകലത്തേയും പുതുതാക്കേണമെ അൻപതാം ദിവസം എന്നർത്ഥമുള്ള പെന്തക്കോസ്തിയിലൂടെ പരിശുദ്ധാത്മാവിന്റെ പുതുക്കത്തിലേക്ക് പരിശുദ്ധസഭ കടന്നുവരുന്നു. അപ്പോസ്തോല പ്രവർത്തികൾ രണ്ടാം അദ്ധ്യായം 1 മുതൽ 42 വരെയുള്ള ഭാഗങ്ങളിലാണ് പരിശുദ്ധാത്മാവിന്റെ ആവാസത്തെക്കുറിച്ച് പ്രതിപാദിച്ചിട്ടുള്ളത്. കായ്കനിപെരുന്നാൾ, Feast of the weeks എന്നൊക്കെ പേരു പറയുന്ന യഹൂദന്മാരുടെ പെന്തക്കോസ്തി പെരുന്നാൾ പെസഹായ്ക്കു ശേഷം 50 ദിവസം കഴിഞ്ഞാണ് ആഘോഷിച്ചിരുന്നത്. (ലേവ്യ. 23.16) പെസഹാദിവസം കാൽവരിയിലെ തന്റെ ബലി അർപ്പണത്തിലൂടെ പുതിയ പെസഹ സ്ഥാപിച്ച യേശു മശിഹായുടെ മരണം കഴിഞ്ഞ് 50-ാം ദിവസം നടന്ന പെന്തക്കോസ്തി പെരുന്നാളിൽ അവിടുന്ന് വാഗ്ദാനം ചെയ്ത പരിശുദ്ധാത്മാവ് സഭയിലേക്ക് ആവാസം ചെയ്തു. ഇന്നും പെന്തക്കോസ്തി പെരുന്നാൾ ശുശ്രൂഷയിലൂടെ പരിശുദ്ധാത്മാവിന്റെ പുതുക്കം നാം പ്രാപിക്കുന്നു.

പരിശുദ്ധാത്മാവ് പഴയ നിയമത്തിൽ

വി. ത്രിത്വത്തിൽ മൂന്നാമനായ പരിശുദ്ധാത്മാവ് സർവ്വസൃഷ്ടിയുടെയും ആരംഭത്തിൽ തന്നെ ഉണ്ടായിരുന്നു. ഉല്പത്തി 1. 1, 2 വാക്യങ്ങളിൽ ദൈവത്തിന്റെ ആത്മാവ് വെള്ളത്തിൽ മീതെ പരിവർത്തിച്ചുകൊണ്ടിരുന്നു എന്ന് രേഖപ്പെടുത്തിയിരിക്കുന്നു. പഴയ നിയമത്തിന്റെ പൊതുപശ്ചാത്തലത്തിൽ ചിന്തിക്കുമ്പോൾ എല്ലാവരിലും പരിശുദ്ധാത്മാവ് നിറഞ്ഞിരിക്കുന്നു എന്ന് പൊതുവായി പറയാമെങ്കിലും ചില പ്രത്യേക വ്യക്തികളിൽ കൂടുതലായി (Upper class people like kings, judges especially ruling people) പരിശുദ്ധാത്മാവ് നിറഞ്ഞിരിക്കുന്നു എന്ന ചിന്തയാണുള്ളത്. (സാ. യാ. 3.10, 6.34, 11.29, 13.25; സംഖ്യ 11.17, ആവ. 34.9, 1 ശമുവേൽ 10.6, യശയ്യാ 42.1, 61.1, 63.10, പുറപ്പാട് 31.3, 35.33, മീഖാ 3.8) ഈ വേദഭാഗങ്ങളിൽ കൂടി മനസ്സിലാക്കുവാൻ കഴിയുന്നത് ഒരു പ്രത്യേക ദൗത്യത്തിനായി വിളിച്ചു വേർതിരിക്കപ്പെട്ടവരിൽ പരിശുദ്ധാത്മാവ് നിറഞ്ഞിരിക്കുന്നു എന്നുള്ളതാണ്. എന്നാൽ യോവേൽ പ്രവചനത്തിൽ മേൽപറഞ്ഞ ആശയത്തിന് മാറ്റമുണ്ടാകുന്നു 'സകലജന്മത്തിനേയും എന്റെ ആത്മാവിനെ പകരും' (യോവേൽ 2.28-32). ഈ പ്രവചനം പെന്തക്കോസ്തി പെരുന്നാളിലെ പരിശുദ്ധാത്മാവിന്റെ ആവാസത്തെക്കുറിച്ചുള്ള മുൻസൂചനയാണ്. യഹൂദന്മാർക്ക് 37.13, 14 വാക്യങ്ങൾ



ഫാ. ജോജി കെ. ജോയി, അടൂർ

ളിൽ ദൈവാത്മാവ് മൃതന്മാരുടെ മേൽ ഇറങ്ങി അവർക്ക് ജീവൻ നൽകും എന്ന് പ്രവചിച്ചിരിക്കുന്നു. എന്നാൽ പരിശുദ്ധാത്മാവിനെ (ദൈവത്തിന്റെ ആത്മാവിനെ) നിങ്ങൾക്കു തരും എന്ന് വളരെ വ്യക്തമായി യെഹൂദ്യന്മാർക്ക് 36, 26, 27 വാക്യങ്ങളിൽ പ്രതിപാദിച്ചിരിക്കുന്നു. പുരുക്കത്തിൽ പരിശുദ്ധാത്മാവിന്റെ പ്രത്യക്ഷമായ ആവാസം പുതിയ നിയമത്തിലാണ് കാണുന്നത്.

പരിശുദ്ധാത്മാവ് പുതിയ നിയമത്തിൽ

പഴയ നിയമം പരിശുദ്ധാത്മാവ് ആരെന്ന് പ്രതിപാദിക്കുന്നു എങ്കിൽ പുതിയ നിയമം പരിശുദ്ധാത്മാവിന്റെ പ്രവർത്തനം (The Role of the Holy Spirit) എപ്രകാരമാണെന്ന് വ്യക്തമാക്കുന്നു. ലോകരക്ഷകനായ ക്രിസ്തുവിന്റെ അമ്മ മറിയ പരിശുദ്ധാത്മാവിനാൽ ഗർഭിണിയായി (വി. മത്തായി 1.18, വി. ലൂക്കോസ് 1.35) എന്നതിൽ ആരംഭിക്കുന്ന പുതിയ നിയമം, പരിശുദ്ധാത്മാവിന്റെ സമഗ്രമായ ഇടപെടലുകൾ, അനുഗ്രഹങ്ങൾ ഇവയെല്ലാം വെളിപ്പെടുത്തുന്നു. ദൈവപ്രസാദമുള്ളവർക്കുള്ള ദൈവികസമ്മാനമാണ് പരിശുദ്ധാത്മാവ്. പരിശുദ്ധാത്മാവ് എന്ന ദാനം തന്നിൽ വിശ്വസിക്കുന്നവർക്ക് നൽകും എന്ന് ഉത്സവത്തിന്റെ മഹാദിനമായ ഒടുക്കത്തെ നാളിൽ അവിടുന്ന് (യേശുക്രിസ്തു) പ്രഖ്യാപിച്ചു (വി. യോഹന്നാൻ 7. 37-39). അതിനുമുമ്പുതന്നെ അതിനിർഹരായവർക്ക് പരിശുദ്ധാത്മാവിനെ നൽകിയിരുന്നു. സ്ഥാനമോ, മാനമോ നോക്കിയല്ല ഒരൊറ്റ യോഗ്യത മാത്രം പൂർണ്ണമായ സമർപ്പണത്തോടെ ദൈവത്തിൽ വിശ്വസിക്കുക. ആരൊക്കെയാണ്

അപ്രകാരം പരിശുദ്ധാത്മാവിൽ നിറഞ്ഞ വർ. ഏലിസബേത്ത് (വി. ലൂക്കോസ് 1.41) സഖറിയാ പുരോഹിതൻ (വി. ലൂക്കോസ് 1.67) വ്യഭനായ ശീമോൻ (വി. ലൂക്കോസ് 2. 25-27). നിഷ്കപടമായ വിശ്വാസവും, സമർപ്പണവും കൈമുതലാക്കിയവർ പരിശുദ്ധാത്മാവിനാൽ നിറയും.

പുതിയ നിയമത്തിൽ പരിശുദ്ധാത്മാവിന്റെ പ്രത്യക്ഷമായ ആവിഷ്കാരം സുവക്തവ്യമായി കാണുന്നത് കർത്താവിന്റെ യോർദ്ദാൻതീരത്ത് സ്നാനസമയത്താണ്. (വി. മത്തായി 3.15, വി. മാർക്കോസ് 1.10, വി. ലൂക്കോസ് 3.22, വി. യോഹ. 1.32) പഴയനിയമത്തിലെ അവസാന പ്രവാചകനും പുതിയ നിയമത്തിലെ ആരംഭപ്രവാചകനുമായ യോഹന്നാൻ സ്നാനപ്രകാരം യേശുക്രിസ്തുവിനെക്കുറിച്ച് പ്രസംഗിച്ചിരുന്നതും അവിടുന്ന് പരിശുദ്ധാത്മാവിൽ സ്നാനം കഴിപ്പിക്കുന്നവൻ എന്നാണ്. (വി. മത്തായി 3. 11-12, വി. മാർക്കോസ് 1.8, വി. ലൂക്കോസ് 3.16)

ക്രിസ്തുവിന്റെ വാഗ്ദാനം

തന്റെ തിരുമേനിയുടെ പങ്കുപറ്റാൻ സൃഷ്ടിയെ നവ്യമാക്കി തീർത്ത ക്രിസ്തുവിന്റെ ഏറ്റവും വലിയ വാഗ്ദാനമാണ് പരിശുദ്ധാത്മാവ് എന്ന കാര്യസ്ഥനെ നമുക്കു നൽകും എന്നുള്ളത്. ഉത്സവത്തിന്റെ മഹാദിനത്തിൽ അവിടുന്ന് വാഗ്ദത്തം ചെയ്തതുപോലെ (വി. യോഹ. 7. 38-40) പരിശുദ്ധാത്മാവ് പരിശുദ്ധ സഭയിലേക്ക് ഇറങ്ങിവന്നു (അപ്പോ. പ്രവ. 2. 1-42) വി. യോഹന്നാന്റെ സുവിശേഷത്തിൽ രേഖപ്പെടുത്തിയിരിക്കുന്ന യേശുക്രിസ്തുവിന്റെ upper room discourse or fare well discourse ൽ പരിശുദ്ധാത്മാവ് ഏത് തരത്തിൽ സഭയിൽ പ്രവർത്തിക്കും എന്ന് പ്രതിപാദിക്കുന്നു. (The Ministry of Holy Spirit or the works of Holy Spirit in the church)

a. പിതാവിനോട് ചോദിച്ച് കാര്യസ്ഥനായി (Helper Parakletos in greek - The title also means comforter, counselor and Advocate) (ആശ്വാസപ്രദൻ, പക്ഷവാദം ചെയ്യുന്നവൻ (റോമർ 8.26) ഉൽബോധനം നൽകുന്നവൻ സങ്കീർത്തനം 73.24) പരിശുദ്ധാത്മാവിനെ നീങ്ങിക്കൂ തരും (യോഹ. 14. 16-17, 15. 26-27)

b. പാപം, നീതി, ന്യായവിധി എന്നിവയെക്കുറിച്ച് ലോകത്തിന് ബോധ്യം വരുത്തുന്നവനായി (വി. യോഹ. 16. 8-10) പരിശുദ്ധാത്മാവിന്റെ ഉത്തരവും പ്രവർത്തനവും എപ്രകാരമായിരിക്കുമെന്ന് ഈ ഭാഗങ്ങളിലൂടെ ക്രിസ്തു വ്യക്തമായി ദർശനം നൽകുന്നു. യേശുതമ്പുരാന്റെ വാഗ്ദാനപ്രകാരം പരിശുദ്ധാത്മാവ് നമ്മിൽ വസിക്കുന്നു. നമ്മളിലേക്കും, അനുഗ്രഹത്തിലേക്കും ദൈവബോധത്തിലേക്കും നമ്മെ നിരന്തരം നയിച്ചുകൊണ്ടിരിക്കുന്നു. പരിശുദ്ധാത്മാവിനെ തന്റെ അപ്പോസ്തോലന്മാർക്ക് ഊതികൊടുത്ത് (വി. യോഹ. 20.22) പൗരോഹിത്യം നൽകി പരിശുദ്ധ സഭയുടെ മേധാവികത്വമാക്കി നിയമിച്ചതിലൂടെ അപ്പോസ്തോലിക അധി

കാരം (Apostolic Authority) അവിടുന്ന് പരിശുദ്ധസഭയിൽ സ്ഥാപിച്ചു. ഇപ്രകാരം പരിശുദ്ധാത്മാ അഭിഷേകം പ്രാപിച്ചവർ നേതൃത്വം കൊടുത്ത സ്ഥലത്തേക്കാണ് ആദ്യ സഭയിൽ പരിശുദ്ധാത്മാവ് ഇറങ്ങി ആവസിച്ച്.

പെന്തക്കോസ്തിയിൽ പരിശുദ്ധാത്മാവ് നിറഞ്ഞ സഭ വി. മാർക്കോസ് കുദാശരീലൂടെ പരിശുദ്ധാത്മാവിന്റെ നൽകലും ലോകത്തിനു നൽകി. (അപ്പോ. 2.38, 10.47, 19.6)

അപ്പോസ്തോലന്മാരും, പിതാക്കന്മാരും പരിശുദ്ധാത്മാവിൽ നിറഞ്ഞ ദൈവവചനം പ്രസ്താവിച്ചും (അപ്പോ. 4.31, 10.44,45) ഏകഹൃദയത്തോടും ഏകമനസ്സോടും (അപ്പോ. 4. 32, 33) ശത്രുക്കളെ പോലും സ്നേഹിച്ചും (അപ്പോ. 7. 55-60) കൂട്ടുത്തരവാദിത്തത്തോടും (അപ്പോ. 15. 26-28) പരിശുദ്ധാത്മാവിൽ പട്ടം കൊടുത്തും (Ordination) (8.19, 9.17)

കർത്താവായ യേശുവിന്റെ നാം മഹിമപ്പെടുത്തി (19.17) പരിശുദ്ധസഭയെ വളർത്തി. പാപബോധം ഉള്ളവരായി (5.39) പരിശുദ്ധ സഭയുടെ അടിസ്ഥാനപ്രമാണങ്ങൾ പാലിച്ചും (8.20) ആദ്യസഭ ജീവിച്ചു. പരിശുദ്ധാത്മാവിൽ നിറഞ്ഞവരായി നല്ലവരും, വിശ്വസ്തരുമായി ജീവിച്ചു (11.24) വരായിരുന്നു ആദ്യസഭയിലെ അംഗങ്ങൾ.

വി. പൗലോസിന്റെ വീക്ഷണത്തിൽ
പരിശുദ്ധസഭ ക്രിസ്തുവിന്റെ ശരീരവും പരിശുദ്ധാത്മാവിൽ വസിക്കുന്ന സമൂഹമായും അദ്ദേഹം വിവക്ഷിക്കുന്നു. ആത്മാവിന്റെ വരങ്ങളും (1 കോരി. 12 മുതൽ 14 വരെയുള്ള അദ്ധ്യായങ്ങൾ) ആത്മാവിന്റെ ഫലവും (ഗലാത്യർ 5.22) വി. പൗലോസ് വളരെ വിശദമായി പ്രതിപാദിക്കുന്നുണ്ട്. ആത്മാവ് ഒന്നേയുള്ളൂ എന്നാൽ വ്യത്യസ്തങ്ങളായ ദൗത്യങ്ങളാണ് ആത്മാവ് നൽകുന്നത് (1 കോരി. 12.4). ആത്മാവിന്റെ വശങ്ങളെല്ലാം വ്യക്തിമഹിമകൾക്കല്ല പ്രത്യുത സഭയുടെ വിശുദ്ധീകരണത്തിനും, വളർച്ചയ്ക്കുമായി പൊതുവായി ഉപയോഗപ്പെടുത്തണം എന്നാണ് അദ്ദേഹത്തിന്റെ സന്ദേശം (1 കോരി. 12. 12,13).

ആത്മാവിന്റെ വരങ്ങളെക്കാൾ വി. പൗലോസ് പ്രാധാന്യം കൊടുക്കുന്നത് ആത്മാവിന്റെ ഫലത്തിനാണ്. ജഡത്തിന്റെ പ്രവൃത്തികൾക്കു വിരുദ്ധമായി (ഗലാ. 5.19-21) ആത്മാവിന്റെ ഫലം (ഗലാ. 5.22) ഉള്ളവരാകണം. (തിത്തോസ് 3. 6-7). പരിശുദ്ധാത്മാവിന്റെ നവീകരണം നാം പ്രാപിക്കുന്നത് വി. കുദാശകളിലൂടെയും പ്രത്യേകിച്ച് പെന്തക്കോസ്തി പെരുന്നാൾ ശൃംഗാരത്തിലൂടെയുമാണ്. പരിശുദ്ധാത്മാവ് പുതുക്കം ഉള്ളവരായി ജീവന്റെ കൂട്ടുവകാശികളായി തീരുവാൻ നമ്മെ സഹായിക്കുന്നു.

പെന്തക്കോസ്തിക്കുശേഷമുള്ള ദിവ

മെയ് 26
പെന്തക്കോസ്തിക്കു ശേഷം ഒന്നാം ഞായർ
വി. യോഹ. 6:26-35

സങ്ങളിൽ ധ്യാനിക്കാനുള്ള പ്രധാന സുവിശേഷ പ്രമേയം “ജീവന്റെ അപ്പം” എന്ന ആശയമാണ്. അതിന്റെ വിവിധ തലങ്ങളിലൂടെയുള്ള ഒരു ധ്യാനയാത്രയാണ് തുടർന്നുള്ള ഞായറാഴ്ചകളിലുള്ളത്.

നഗരതയുടെ ലോക അപ്പം : അനഗരതയുടെ സർഗ്ഗീയ അപ്പം

യോഹന്നാന്റെ സുവിശേഷത്തിലെ ഒരു പ്രത്യേകതയാണല്ലോ താരതമ്യപാഠം എന്നത്. കഴിഞ്ഞതിനെ സൂചിപ്പിക്കുകയും അതിലും ഉയർന്നു വരുവാനുള്ളതിനെ വിശദീകരിക്കുകയും ചെയ്ത്, അതുല്യമായ തിരഞ്ഞെടുക്കുവാൻ വായനക്കാരനെ പ്രേരിപ്പിക്കുന്ന ആശയഘടന തന്നെ ഇവിടെയും ഉപയോഗിക്കുന്നു. ക്രിസ്തുവിനെ അന്വേഷിക്കുന്നവർ അപ്പം തിന്നതിന്റെ സംതൃപ്തിയിൽ അവനെ അന്വേഷിക്കുന്നു എന്നു സൂചിപ്പിച്ചിട്ട്, അത് നഗരമായ നശിച്ചുപോകുന്ന ആഹാരമാണെന്നും, അനഗരതയിലേക്ക്, അതായത് നിത്യജീവകലശൽ നയിക്കുന്ന ആഹാരത്തിനായി പ്രവർത്തിക്കണം എന്നും വ്യക്തമാക്കുന്നു. എന്നാൽ അനഗരതയുടെ ആഹാരത്തിന്റെ ഉറവിടത്തെ കുറിച്ച് വ്യക്തമായ ദർശനം തന്നെ കർത്താവ് നൽകുന്നു. അതു മനുഷ്യപുത്രൻ നിങ്ങൾക്കു തരും (6.27). തീർച്ചയായും ശ്രോതാക്കൾക്കുണ്ടാവുന്ന സംശയമാണ് കൊത്തംമ്പാലരി പോലെയുള്ള മന്ന പിതാക്കന്മാർക്ക് മരുഭൂമിയിൽ വച്ച് ലഭിച്ച സംഭവം (പുറപ്പാട് 16. 14-17). യേശു ക്രിസ്തു ആ സംഭവത്തെ വിശദമാക്കുന്നത്, മോശയല്ല മറിച്ച് സർഗ്ഗസ്ഥനായ പിതാവാണ് മന്ന തന്നത് എന്നാണ്. എന്നാൽ കുറച്ചുകൂടി വ്യക്തമായി “എന്റെ പിതാവത്ര സർഗ്ഗത്തിൽ നിന്നുള്ള സാക്ഷാൽ അപ്പം നിങ്ങൾക്കു നൽകുന്നത്” എന്നു യേശുക്രിസ്തു പറയുമ്പോൾ “ജീവന്റെ അപ്പമായ ക്രിസ്തു” പിതാവാം ദൈവം ലോകത്തിനു കൊടുത്ത ഏറ്റവും വലിയ ദാനമായി നമുക്ക് അനുഭവവേദ്യമാകുന്നു. ‘ജീവന്റെ അപ്പമായ’ ക്രിസ്തു നമ്മുടെ ജീവനായി, ജീവന്റെ ഭാഗമായി മാറുന്നതാണ് വിശുദ്ധ കുർബ്ബാന നയിലെ അത്യുജ്ജ്വല അനുഭവം. ‘ഞാൻ ആകുന്നു’ എന്ന 7 പ്രസ്താവനകളിൽ പ്രഥമവും, അതുല്യവുമായതാണ് ‘ഞാൻ ജീവന്റെ അപ്പമാകുന്നു’ എന്നത്.

വിശ്വാസം : ജീവന്റെ അപ്പത്തിന്റെ സവീകരണ യോഗ്യത

ദൈവത്തിനു പ്രസാദമുള്ള പ്രവർത്തികൾ പ്രവർത്തിക്കുവാൻ എന്തുവേണം എന്ന ജനത്തിന്റെ ചോദ്യത്തിന് (6.28) “അവൻ അയച്ചവനിൽ നിങ്ങൾ വിശ്വസിക്കുന്നതത്രെ” (6.29) എന്നാണ് യേശുവിന്റെ ഉത്തരം. ക്രിസ്തുവിലുള്ളതും ക്രിസ്തുവിനോടുള്ളതുമായ അപണ്ഡല വിശ്വാസമാണ് ജീവന്റെ അപ്പമായി അവനെ സ്വീകരിക്കുവാനും ആ ജീവൻ നാമോരോരുത്തരിലും പോഷിപ്പിക്കുവാനുള്ള യോഗ്യത. വിശ്വാസമെന്നത് ചില പ്രത്യയ ശാസ്ത്ര

ങ്ങളിൽ നിന്നുറി വരുന്നതല്ല. (അതിനാലാണ് പ്രത്യയശാസ്ത്രങ്ങളുടെ മറ പിടിച്ച് വിശ്വാസത്തെ തകർക്കാൻ ശ്രമിച്ചവർ സ്വയം തകർന്നു തരിപ്പണമായത്.) പ്രത്യുത വ്യക്തിപരമായ ബോധ്യവും അനുഭവവുമാണ്. അറിവിൽ നിന്നും അനുഭവത്തിലേക്ക് ഒരാൾ നടത്തുന്ന തീർത്ഥയാത്രയാണ് വിശ്വാസം. അതിനാലാണ് 1 കോരി. 11. 23-27 വരെയുള്ള വേദഭാഗങ്ങളിൽ വി. കുർബ്ബാനയെക്കുറിച്ചുള്ള വിവരണങ്ങളും വി. കുർബ്ബാന അനുഭവത്തിന്റെ യോഗ്യതകളും പൗലോസ് ശ്ലീഹാ വിവരിച്ചിരിക്കുന്നത്. അറിവിന്റെ കേദാരമായ പൗലോസ് ശ്ലീഹാ ക്രിസ്തുവിനോടുള്ള വിശ്വാസത്തിൽ വളർന്നപ്പോഴാണ് 'ഇനി ഞാനല്ല ക്രിസ്തുവത്രെ എന്നിൽ ജീവിക്കുന്നത്' എന്ന് പ്രസ്താവിക്കുന്നതും, ജീവിതത്തിൽ അനുഭവിക്കുവാനും ഇടയായത്.

ചുരുക്കത്തിൽ നശ്വരമായ അപ്പത്തിലും, ചില അടയാളങ്ങളിലും മാത്രം ശ്രദ്ധ ഊന്നിയിരുന്ന ജനതയിൽ ഒരു പുതിയ മാർഗ്ഗം കാണിച്ചു കൊടുക്കുകയാണ് യേശുക്രിസ്തു ഇവിടെ. പുകഴ്ചവാനും, അഭിമാനിക്കുവാനും ഉണ്ടായിരുന്ന പലതും 'ജീർണ്ണിക്കുന്നതാണെന്നും, നശിക്കാത്തതും, നശിപ്പിക്കാത്തതുമായ ജീവനാണ് ക്രിസ്തു എന്നതും, അവിടുത്തെ വിശ്വാസത്തോടെ സ്വീകരിക്കുമ്പോൾ (സ്വീകരിക്കാനുള്ള പ്രത്യക്ഷ കർമ്മമായ വി. കുർബ്ബാനയിലൂടെ) അവനിൽ നാം ഒന്നായി മാറുകയാണെന്നും ഒരു നവ്യ ദർശനം ഇവിടെ പരിലഭ്യമാകുന്നു.

"അവനിൽ വിശ്വസിക്കുന്ന ഏവനും നിത്യജീവൻ ഉണ്ടാവണമെന്നുള്ളതാണ് എന്റെ പിതാവിന്റെ ഇഷ്ടം" (6.40) എന്നത് വ്യക്തമാക്കി, സ്വർഗ്ഗത്തിന്റെ വാതായനങ്ങൾ തുറന്നിട്ട് നിത്യജീവന്റെ അച്ചാരത്തിലേക്ക് അവർപ്പിൻ നമെ ക്ഷണിക്കുന്നു. വിശ്വാസത്തിന്റെ വഴിയെ ഗമിച്ച് നമുക്കും കരഗതമാക്കാം, നിത്യജീവൻ!

ജൂൺ 2 പെന്തിക്കോസ്തിക്കു ശേഷം രണ്ടാം ഞായർ വി. മത്ത. 10:5-13

ശുശ്രൂഷാ ദൗത്യവുമായി 12 അപ്പോസ്തോലന്മാരെയും അധികാരപ്പെടുത്തി അയക്കുന്ന വചനഭാഗമാണിത്. തന്റെ തന്നെ പ്രേക്ഷിതപ്രവർത്തനം ശിഷ്യന്മാരിലേക്ക് രൂപപ്പെടുത്തി കൊടുക്കുകയാണ് ഇവിടെ ക്രിസ്തു ചെയ്യുന്നത്. ദൈവരാജ്യ പ്രഘോഷണം തന്റെ പിൻഗാമികളിലൂടെ പ്രകാശിതമാക്കുകയാണ് യേശു. ഒരു പടനായകൻ തന്റെ പടയാളികളെ അയക്കുമ്പോൾ വരാനുള്ള കാര്യങ്ങളുടെ ലഘുവിവരണം കൊടുക്കുന്നതുപോലെയാണ് ക്രിസ്തുവിന്റെ വാക്കുകളും പ്രവർത്തിയും.

1. കാണാതെ പോയതിനെ അന്വേഷിക്കുക.

"ജാതികളുടെ അടുക്കൽ പോകാതെ

യും, ശമര്യപട്ടണങ്ങളിൽ കടക്കാതെയും" (10.5) എന്ന ക്രിസ്തു കല്പന ജാതികളെയും ശമര്യരും അസ്സർശനീയരും, കുട്ടുകുടായ്മ ഇല്ലാത്തവരോ എന്നതിലുപരി, ശിഷ്യന്മാരുടെ ദൗത്യത്തിന്റെ പ്രാമുഖ്യം നഷ്ടപ്പെടരുത് എന്നതാണ്. ഉള്ളിലുള്ള കാണാതെ പോയവരെ അന്വേഷിക്കുന്ന ഗുരുവും അതിനു തന്റെ ശിഷ്യന്മാരെ പ്രേരിപ്പിക്കുന്ന പ്രേരകനായും ക്രിസ്തു നിലകൊള്ളുന്നു. അതിനർത്ഥം മറ്റുള്ളവരെ പരിപാലിക്കരുത് എന്നല്ല. അതിനുള്ള ദൃഷ്ടാന്തമാണല്ലോ, തന്റെ മരണത്തിനും ഉത്ഥാനത്തിനും ശേഷം സകലജാതികളുടേയും അടുക്കലേക്ക് പോകുവാനുള്ള അധികാരം ശിഷ്യന്മാർക്കു നൽകുന്നത് (മത്തായി 28.19).

വിനയത്തിന്റെയും, മിതത്വത്തിന്റെയും ശരിയായ സുവിശേഷശൈലി

പ്രേക്ഷിത പ്രവർത്തനത്തിന്റെ രീതിയും ശൈലിയും ക്രിസ്തു കൃത്യമായി ക്രമീകരിച്ചു പറയുന്നത് ശ്രദ്ധേയമാണ്. ലളിതവും മിതവുമായ മുൻകരുതലുകൾ മാത്രമെ ആകാവൂ എന്നതാണ് 9 മുതൽ 11 വരെയുള്ള വാക്യങ്ങളിൽ വ്യക്തമാക്കുന്നത്, അല്ലാതെ അവയുടെ വാക്കർത്ഥത്തിലല്ല. ദൈവത്തിലുള്ള സമ്പൂർണ്ണമായ ആശ്രയത്തിൽ ഉറയ്ക്കണമെങ്കിൽ ലോകപ്രകാരമുള്ള ആവശ്യങ്ങളിൽ പരിമിതികരണം ഉണ്ടാകണം. 'Minimum need' ഇതാകണം ക്രിസ്തുശിഷ്യന്റെ പ്രവർത്തനശൈലി. 'There is enough for everyone need not for every ones greed' എന്ന മഹാത്മാഗാന്ധിയുടെ വാക്കുകളും കുടി കുട്ടിച്ചേർത്തു വായിക്കേണ്ടതാണ്.

ദേശത്തിലെ യോഗ്യൻ:

സുവിശേഷത്തിനും അനുയോജ്യൻ

11 മുതൽ എവിടെ പാർക്കണം എന്നതിനെ കുറിച്ചുള്ള ക്രിസ്തുവിന്റെ ആശയങ്ങൾ കോർത്തിണക്കിയിരിക്കുന്ന വേദഭാഗമാണ്. "യോഗ്യന്റെ ഭവനത്തിൽ പാർക്കണം" (മത്തായി 10. 10-11). മുൻപ് ദൈവശുശ്രൂഷകരെ പാർപ്പിക്കുക, സൗകര്യം ചെയ്തുകൊടുക്കുക എന്നത് ജീവിതസൗഭാഗ്യമായി കണ്ട ഒരു തലമുറ ഉണ്ടായിരുന്നു. അങ്ങനെയുള്ള ഭവനങ്ങളിൽ നിന്നും അടുത്ത തലമുറ ദൈവിക ശുശ്രൂഷയായി ഇറങ്ങി തിരിച്ചിരുന്നു എന്നതും പ്രസ്താവ്യമാണ്. ഇന്ന് അത്രത്തോളം ഉത്തരവാദിത്വബോധ്യം ഉണ്ടോ എന്നത് സംശയമാണ്. യോഗ്യന്മാർ കുറവായതുകൊണ്ടോ? യോഗ്യത മറ്റു പല രംഗങ്ങളിലേക്കും വഴി തിരിച്ചു വിട്ടതുകൊണ്ടോ അത്ര ഉറപ്പില്ല.

ശിഷ്യന്മാരുടെ സമാധാനവും, ആത്മീയനീക്കവും, സുവിശേഷത്തോടുള്ള അഭിലാഷവും അതിന്റെ മഹത്വവും ഗ്രഹിച്ചിട്ട് ആത്മീയ ദൗത്യത്തിലേക്ക് കടന്നുവരുന്നവരിൽ ക്രിസ്തുവിന്റെ സമാധാനം വസിക്കും എന്നതാണ് ഏറ്റവും വലിയ അനുഗ്രഹം.

ശിഷ്യന്മാരെപ്പോലെ അവരെ സ്വീക

രിക്കുന്നവരും പ്രേക്ഷിത പ്രവർത്തനത്തിൽ ഭാഗഭാക്കുകയാകുന്നവരാണെന്നുള്ള ക്രിസ്തു വാക്കുകളിൽ നമുക്കും സമർപ്പിക്കാം. യോഗ്യരായ ഭവനക്കാരായി മാറാൻ.

ജൂൺ 9 പെന്തിക്കോസ്തിക്കു ശേഷം മൂന്നാം ഞായർ വി. യോഹ. 6:35-45

ഗലീലകടൽ തീരത്ത് അഞ്ചപ്പവും, രണ്ട് മീനുകൊണ്ട് വലിയ പുരുഷാരത്തെ തൃപ്തിപ്പെടുത്തിയ മഹാസംഭവത്തിനു തുടർച്ചയായി കഫർന്നഹൂമിൽ യേശു ക്രിസ്തു നടത്തുന്ന സുദീർഘമായ പ്രതിപാദനത്തിൽ നിന്നുമാണ് ഇന്നത്തെ സുവിശേഷ ഭാഗം എടുത്തിരിക്കുന്നത്. യഹൂദന്മാരുടെ പെസഹാ ആസന്നമായ സമയത്ത് നടത്തുന്ന അത്ഭുതവും (6: 1-14) അതിനോടനുബന്ധിച്ചുള്ള സ്വർഗ്ഗത്തിൽ നിന്നുമുള്ള ജീവൻ നൽകുന്ന സർഗ്ഗനുള്ള അപ്പത്തെക്കുറിച്ചുമുള്ള വിവരണവും തക്കസമയത്തു നടത്തുന്ന തക്കതായ വിശദീകരണമാണ്. കാരണം പെസഹാ കാലയളവിൽ കഫർന്നഹൂമിലെ സുനഗോളിൽ തീർച്ചയായും വായിക്കുന്ന പഞ്ചഗ്രഹ ഭാഗമാണ് മന്നാക്കുറിപ്പുള്ളത് (പുറപ്പാട് 16, സംഖ്യാ 11) അതേ പശ്ചാത്തലത്തിൽ തന്നെ (യോഹ. 6:31) യേശു ജീവന്റെ അപ്പത്തെ കുറിച്ചും പ്രസ്താവിക്കുന്നു. അതിനാൽ വി. കുർബ്ബാനയുടെ ആന്തരിക പഠനത്തിലേക്കും, വിശദീകരണങ്ങളിലേക്കും ധ്യാനാത്മകമായി ഒരു യാത്ര നടത്താൻ സഹായകരമാണ് ഇന്നത്തെ ചിന്തകൾ.

1. നിത്യയാഗത്തിന്റെ സത്യനിയോഗം

"പിതാവും എനിക്കു തരുന്നതും ഒക്കെയും എന്റെ അടുക്കൽ വരും എന്റെ അടുക്കൽ വരുന്നവനെ ഞാൻ ഒരിക്കലും തള്ളിക്കളയുകയില്ല (6.37). സ്വയം കഴിവുകൊണ്ടോ, ആശ്ചര്യതകൊണ്ടോ പിടിച്ചെടുക്കാവുന്നതല്ല ക്രിസ്തുവുമായുള്ള പങ്കാളിത്വപരമായ ബന്ധം; പ്രത്യുത ദൈവത്തിന്റെ കാര്യസൃതിരേകത്താൽ നമ്മിൽ നിന്ദേയണ്ട ആത്മീയ അനുഭൂതിയാണത് (റോമർ 9.16). അതിനാലാണ് ദൈവദർശനത്തിന്റെ അത്യുജ്ജ്വല മേഖലയിലേക്ക് ഉയർത്തപ്പെടുമ്പോൾ വി. പിതാക്കന്മാരൊക്കെ ദൈവമെ നിന്റെ കരുണയ്ക്കു സ്തുതി എന്ന് പേർത്തും, പേർത്തും ജപിച്ചുകൊണ്ടിരുന്നത്. അപ്രകാരം പൂർണ്ണമായും ദൈവസഹായത്തിൽ ക്രിസ്തുവിനോട് ഒട്ടിപ്പിടിച്ചിരിക്കുവാൻ നമ്മിൽ നിന്നും സംജാതമാകേണ്ട 'ആത്മീയ പശയം' വിശ്വാസം (6.35, 36). അങ്ങനെ ദൈവത്താൽ നിയോഗിതനായി വിശ്വാസത്തിൽ ക്രിസ്തുവിനോട് ചേർക്കപ്പെട്ടവർക്ക് ലഭിക്കുന്നതോ "നിത്യജീവൻ" അവൻ എനിക്കു തന്നതിൽ ഒന്നും ഞാൻ കളയാതെ എല്ലാം ഒടുക്കത്തെ നാളിൽ

ഉയിർത്തെഴുന്നേല്പിക്കണം എന്നാകുന്നു എന്നെ അയച്ചവന്റെ ഇഷ്ടം. പുത്രനെ നോക്കിക്കൊണ്ട് അവനിൽ വിശ്വസിക്കുന്ന ഏവനും നിത്യജീവൻ പ്രാപിക്കണമെന്നാകുന്നു എന്റെ പിതാവിന്റെ ഇഷ്ടം. (6:39-40)

ക്രിസ്തുവുമായുള്ള ഇഴുകി ചേരലിൽ നമുക്കു ലഭിക്കുന്ന അത്യുജ്ജ്വല സമ്മാനമാണ് “നിത്യജീവൻ.”

2. വി. കുർബ്ബാന സത്യനിയോഗത്തിന്റെ അതുല്യമാർഗ്ഗം

ആ ക്രിസ്തു നമ്മെ നമ്മുടെ പരിമിതിയിൽ നിന്ന് വി. കുർബ്ബാന എന്ന കുദാശ വഴിയായി സകലരോടുമുള്ള കൂട്ടായ്മയിലേക്ക് പ്രവേശിപ്പിക്കുന്നവനും, സാത്താന്റെ അഥവാ അന്ധകാരശക്തിയുടെ കരാളഹസ്തത്തിൽ നിന്നും വിമോചിപ്പിക്കുന്നവനും, അവന്റെ തന്നെ പുനരുത്ഥാനത്തിന്റെ പങ്കാളിത്തത്തിലൂടെ ആത്യന്തികമായ പുനരുത്ഥാനത്തിലേയ്ക്കു നയിക്കുന്നവനുമാണ്. ചുരുക്കത്തിൽ വി. കുർബ്ബാനയെ ഉപേക്ഷിച്ചുകൊണ്ടോ, തമസ്കരിച്ചുകൊണ്ടോ ഒരു ക്രിസ്താനുഭവം ലഭ്യമാകുകയില്ല എന്ന നിതാനന്തസത്യം നമ്മിലേക്ക് ഉരുക്കി ഒഴിക്കുകയാണ് ഈ വേദഭാഗത്തിലൂടെ. ഇത് നൈതീകമായ പഠനത്തിലൂടെയും പ്രത്യയശാസ്ത്ര പഠനത്തിലൂടെയും രൂപീകരിക്കേണ്ട ഒന്നല്ല.

3. പിറുപിറുക്കൽ ആത്മീയ തിരോഗതിക്ക് കാരണം

സത്യത്തിൽ, ഉജ്ജ്വലകാന്തിയിൽ ശോഭിക്കുന്ന ഈ വേദഭാഗത്തിന് ഒട്ടും യോജിക്കാത്തതാണ് 6. 41-42 ഭാഗങ്ങൾ. യേശുവിന്റെ അസ്തിത്വത്തെ കുറിച്ചാണ് അവരുടെ പിറുപിറുക്കൽ. മാനുഷികതലത്തിലും, ബാഹ്യാവിഷ്കാരത്തിലും മാത്രം ക്രിസ്തുവിനെ അറിയാൻ ശ്രമിക്കുന്നവരുടെ പ്രതിനിധികളാണ് പിറുപിറുക്കുന്ന യഹൂദന്മാർ. തമ്മിൽ, തമ്മിൽ പറഞ്ഞും, ആലോചിച്ചും ദൈവികരഹസ്യങ്ങളെ മനസ്സിലാക്കാം എന്നും ചിന്തിക്കുന്നവരുടെ ഭാഗക്കാർ. ദൈവികവചനങ്ങൾ കേട്ടിട്ടും അതിന്റെ ആഴവും കാര്യവും ഉൾക്കൊള്ളാത്തവരും പിറുപിറുക്കും. അപ്പം ജീവിതത്തിന്റെ ആവശ്യം എന്നാൽ ജീവന്റെ അപ്പം ജീവന്റെ ആവശ്യം എന്നു തിരിച്ചറിയാത്തവരും പിറുപിറുക്കും.

BASIL SCHOOL, BARODA
TANDALJA ROAD, VADODARA-390020.
GUJARAT

WANTED PRINCIPAL

Basil School, Baroda, is a Govt recognized English Medium School, and has classes up to XII the standard (Science & General Stream). The School has maintained excellent academic achievements right from its inception in 1969. The school is presently on the lookout for an efficient administrator besides being an excellent teacher, to be designated as Principal. The Candidate is expected to be good Communicator of English Language and should have the ability to lead and motivate a team of highly qualified team of teachers and other administrative personnel. He should be a trained post graduate /Ph. D with at least 7-10 years of teaching experience in Secondary/ Higher Secondary Section of a Government recognized school. The candidate should be below 50 years of age. Other things being equal, preference will be given to Priests belonging to Orthodox Church. Salary shall be commensurate with experience and qualification.

Please apply to:

The Hon Secretary, Basil School,
Tandalja, Baroda - 390020
Gujarat.

Mob: 9825106081.

11th Death Anniversary, 3-05-2013



BABY CHACKUMOOTTIL

**KUNNAMTHANAM,
MALLAPPALLY**

Inserted by:

**A. VARGHESE, JESSY,
ANU, RITU
D-225 SARASWATI NAGAR
JODHPUR**

Mount Carmel E.M. Higher Secondary School

Mathilakom, East Kallada, Kollam-691502

0474-2585262, 2585062, 9496271862

Email: frtygeevarghese@gmail.com

ADMISSION CONTINUE

Seperate Hostel for Boys in Mount Carmel Asram and for Girls in Mount Carmel Convent, Chittumala, Kallada.

Manager

50-ാം ചരമ വാർഷികം
(01-05-2013)

ഫാ. കുറിയാക്കോസ് പണിക്കർ

**കൊച്ചു പുത്തൻ പുരയിൽ
മാനാട്, കൊല്ലം**



മരണം 01-05-1963

“ആചാര്യശാ മശിഹ കുദാശകളർപ്പിച്ച
ഈ ആചാര്യനേകു പുണ്യം-നാഥാ സ്തോത്രം”

Inserted by: Sorrowing Family



സംസ്കൃതം

ചില അവധിക്കാല

ചിന്തകൾ

വീണ്ടും ഒരവധിക്കാലം കൂടി വന്നെത്തിയിരിക്കുന്നു. കളിക്കാനും ചിരിക്കാനും അല്പം അലസമായിരിക്കാനുള്ള കാലം. അവധിക്കാലത്ത് നടത്താവുന്ന പഠനങ്ങളേക്കു റിച്ചും പരിശീലനങ്ങളേക്കു റിച്ചും പറയുന്ന കടലാസുകൾ പത്രങ്ങൾക്കൊപ്പം ദിവസേന വീടുകളിലെത്തുന്നു. പഠിക്കുവാൻ നിർബന്ധിക്കാതെ എന്നെ അൽപനേരം അലസനായിരിക്കാൻ അനുവദിക്കൂ എന്നൊരു കുഞ്ഞ് അവധി തുടങ്ങിയപ്പോൾ തന്റെ അമ്മയോട് നിഷ്കളങ്കമായി അഭ്യർത്ഥിച്ചു. വിശ്രമിക്കാനും ആ വിശ്രമവേളയിലെ ശാന്തതയിൽ നിന്നും, മൗനത്തിൽനിന്നും സർഗ്ഗാത്മകമായ കഴിവുകളുടെ പ്രത്യക്ഷപ്പെടലിനും പ്രകടനത്തിനുമായി ഒരു പക്ഷേ ആ കുഞ്ഞു മനസ്സ് വെമ്പൽ കൊണ്ടിരിക്കാം. ജീവിതത്തിന്റെ തിരക്കുകളിൽപ്പെട്ട് കുഞ്ഞുങ്ങളും ഞെരിഞ്ഞമരുന്ന ഇക്കാലത്ത് മൽസരത്തിന്റേയും അവസാനിക്കാത്ത ഓട്ടത്തിന്റേയും ഇടയിൽപ്പെട്ട് കുഞ്ഞുങ്ങളും അസ്വസ്ഥരാകുന്നു. ഈ ലോകം തിരിഞ്ഞു മറിഞ്ഞിരിക്കുന്നു എന്നും, കുടുംബജീവിതത്തിലെ സ്നേഹരാഹിത്യം കാരണം വേദനകൾ വർദ്ധിക്കുന്നു എന്നും കുഞ്ഞുങ്ങൾക്കു വേണ്ടിയും കുടുംബാംഗങ്ങൾക്കു വേണ്ടിയും ചിലവാക്കാൻ നമുക്കു സമയമില്ലാതായെന്നും അഗതികളുടെ അമ്മയായ മദർതെരേസ ഒരിക്കൽ അഭിപ്രായപ്പെട്ടു.

ഒരു വ്യക്തിയുടെ സമഗ്രമായ വളർച്ചയ്ക്കും നിലനിൽപ്പിനും ആഴത്തിലുള്ള, ഊഷ്മളമായ സൗഹൃദങ്ങളും വ്യക്തി ബന്ധങ്ങളും ആവശ്യമാണ്. എന്നാൽ പണത്തിനോ പദവിക്കോ പ്രതാപത്തിനോ ഒക്കെ വളരെ യേറെ വിലകൊടുക്കുന്ന ആധുനിക ജീവിത ശൈലിയിൽ ഇത്തരം ആത്മബന്ധങ്ങൾ വളർത്തിയെടുക്കാൻ മനുഷ്യർ ശ്രമിക്കുന്നില്ല.

തിരക്കുകൾ കുറയ്ക്കുന്നതും വിശ്രമിക്കുന്നതും മനുഷ്യനും പ്രകൃതിക്കും വേണ്ടതാണെന്ന് വിശുദ്ധ വേദപുസ്തകം പഠിപ്പിക്കുന്നു. ആറു ദിവസം സൃഷ്ടി കർമ്മം നടത്തിയശേഷം ഏഴാം ദിവസം വിശ്രമിക്കുന്ന സൃഷ്ടികർത്താവിനെപ്പറ്റി ഉൽപ്പത്തി പുസ്തകം പഠിപ്പിക്കുന്നു. ആറു ദിവസത്തെ അദ്ധ്വാനശേഷം ഏഴാം ദിവസം വിശ്രമിക്കുവാൻ മനുഷ്യനേയും മൃഗത്തേയും

ഡോ. സാനമ്മ വർഗീസ്

യഹൂദ നിയമം നിർബന്ധിക്കുന്നു. ഏഴു വർഷം കൂടുമ്പോൾ നിലം വെറുതെയിടാനും അടിമകളെ സ്വതന്ത്രരാക്കാനും, കടങ്ങൾ ഇളച്ചുകൊടുക്കാനും അനുശാസിക്കുന്നു. ഈ വിശ്രമം നവീകരണത്തിനും പുതുതായുള്ള സൃഷ്ടിക്കും സഹായിക്കും. മനുഷ്യ മനസ്സിന്റെ കാര്യത്തിൽ സർഗ്ഗാത്മകതയുടെ പൂവിടലിനും. കുഞ്ഞുങ്ങളുടെ വളർച്ചയുടെ കാലത്തും ഇതു വളരെ പ്രധാനപ്പെട്ട ഒന്നാണ്.

ഏറ്റവും പ്രിയപ്പെട്ട നമ്മുടെ കുട്ടികൾക്കുവേണ്ടി എങ്ങനെയാണ് നമ്മൾ പ്രത്യേകം കരുതേണ്ടത്? നമ്മുടെ കുട്ടികളുടെ നല്ല ഭാവിക്കുവേണ്ടിപണം സമ്പാദിക്കാനും നല്ല വിദ്യാഭ്യാസം നൽകാനും ഒക്കെ നാം ഇന്നു ശ്രമിക്കുന്നു. എന്നാൽ ആത്മീയമായി അവരെ വളർത്തുകയാണ് പ്രധാനമെന്ന് ആത്മീയ ഗുരുക്കൻമാർ പഠിപ്പിക്കുന്നു. മറ്റു കുമ്മാരി കുമാരൻമാരിൽ നിന്ന് അവർക്കുണ്ടാവേണ്ട വ്യത്യസ്തത അവർ പ്രാർത്ഥിക്കുന്ന കുഞ്ഞുങ്ങളായിരിക്കുക എന്നതായിരിക്കണം. പ്രാർത്ഥിക്കുമ്പോൾ തന്നെ അവർക്കു സംശയങ്ങളുണ്ടാകാം. അപ്പോഴും അവരുടെ വിശ്വാസം ഉറപ്പിക്കുന്ന രീതിയിൽ, കൂട്ടി ബഹുമാനത്തോടു കാണുന്ന ഒരു മുതിർന്ന ആൾ കാര്യങ്ങൾ പറഞ്ഞുകൊടുത്താൽ വലിയ സഹായമാകും. ഓർത്തഡോക്സ് വിശ്വാസത്തെപ്പറ്റി മാതാപിതാക്കൾ വായിച്ചറിഞ്ഞോ, പുരോഹിതരിൽനിന്ന് പഠിച്ചോ കുട്ടിക്ക് പറഞ്ഞുകൊടുക്കേണ്ടതാണ്. സൺഡേ സ്കൂളും, ഒ.വി.ബി. എസും ഇതിനു സഹായിക്കും. എന്തു കൊണ്ട് സത്യവിശ്വാസമെന്ന് ഓർത്തഡോക്സ് വിശ്വാസത്തെപ്പറ്റി നമ്മൾ പറയുന്നു എന്നു കൂട്ടി ചോദിക്കാം. കാലത്തിന്റെ ഒഴുക്കിൽപെട്ട് നശിച്ചുപോകാതെ നിലനിൽക്കുന്ന ഈ വിശ്വാസത്തെപ്പറ്റി പറഞ്ഞു കൊടുക്കുന്നത് ഭാവിയിലും ഇതിൽ ഉറച്ചുനിൽക്കാൻ കുട്ടിയെ സഹായിക്കും. സ്വന്തം വീട്ടിലും ഇടവകയിലുമൊക്കെ ക്രിസ്തീയ മൂല്യങ്ങളിൽ അടിയുറച്ചു ജീവിക്കുന്നവരുടെ കറകളുത്തെ സ്നേഹം ഒരു കവചം പോലെ കുഞ്ഞുങ്ങളെ പൊതിയുന്നുണ്ടെങ്കിൽ അവർക്ക് സുരക്ഷിതത്വം അനുഭവപ്പെടും. കുമ്പസാര പിതാവിനോടുള്ള നല്ല ബന്ധം സ്വന്തം കുറവുകളെക്കുറിച്ചും. ഉള്ളിൽ ഉടലെടുക്കുന്ന ചോദ്യങ്ങളെക്കുറിച്ചും തുറന്നു സംസാരിക്കാൻ അവസരം നൽകും. വളരുന്ന കുട്ടികൾ പല കാര്യങ്ങളും ശ്രദ്ധിച്ചു പഠിക്കുന്നത് ദൈവംദിന ജീവിതത്തിലെ ഇടപെടലുകളിൽ നിന്നാണ്. ചുറ്റുമുള്ള വരോടുമുള്ള പെരുമാറ്റം ആത്മീയതയിൽ ഊന്നിയതാണോ, ആവശ്യക്കാരിൽനിന്നും മുഖംതിരിയ്ക്കുന്നതാണോ, അവരെ സഹായിക്കുന്നതാണോ, സ്വന്തമായി കൂട്ടിവെയ്ക്കാനുള്ള തരയോണോ, അതോ പങ്കിടാനുള്ള മനസ്സാണോ, ദൈവിക കൃപയിൽ നിന്നും മാറ്റികളയുന്ന പാപത്തിൽ മുഴുകിയ ജീവിതമാണോ, അതോ ദൈവവുമായിട്ടുള്ള ബന്ധം ഉറപ്പിക്കുന്ന ഒന്നാണോ, ഇതെല്ലാം കുഞ്ഞുങ്ങൾ ശ്രദ്ധിക്കുന്ന കാര്യങ്ങളാണ്. കുഞ്ഞുങ്ങളുടെ ആത്മീയത അടുപ്പമുള്ളവരുടെ ചെറിയ ചെറിയ നന്മകളാൽ പരിപോഷിപ്പിക്കപ്പെടും.

ട്രാഷൻ ക്ലാസ്സുകൾക്കു വിടാനും കലാകായിക പരിശീലനങ്ങൾ നൽകാനും മാതാപിതാക്കൾ ഉൽസാഹിക്കുമ്പോൾ അവരുടെ ആത്മീയ വളർച്ചയ്ക്കും നമ്മൾക്ക് പരിശീലനം നൽകാം. ദൈവസന്നിധിയിൽ അൽപനേരം മൗനമായിരിക്കാനും ദൈവത്തിന്റെ സൃഷ്ടികളായ പൂക്കളേയും മരങ്ങളേയും പറവകളേയും കാണാനും അവയെപ്പറ്റി ചിന്തിച്ച് ആസ്വാദിച്ച് അൽപസമയം ധ്യാനനിരതരായിരിക്കാനും സ്നേഹനിർഭരമായ ഹൃദയത്തോടെ കുടുംബാംഗങ്ങളോടൊത്ത് സമയം ചിലവഴിക്കാനും പ്രാർത്ഥിക്കാനും നമ്മുടെ കുഞ്ഞുങ്ങൾക്ക് ഈ അവധിക്കാലത്തു കഴിയട്ടെ. അല്പം അലസരായിരിക്കാനും.

പരിശുദ്ധാത്മാവിൽ നിറഞ്ഞ യുവജന സമ്മേളനം



പാമ്പാക്കുട: കാലത്തിന്റെ വെല്ലുവിളികൾ തിരിച്ചറിഞ്ഞ് പ്രവർത്തിക്കുവാൻ യുവജനങ്ങൾ പരിശുദ്ധാത്മാവിൽ നിറയണമെന്ന് പ. ബസേലിയോസ് മാർത്തോമ്മാ പൗലോസ് ദിതീയൻ കാതോലിക്കാ ബാവ ആഹ്വാനം ചെയ്തു. ഓർത്തഡോക്സ് ക്രൈസ്തവ യുവജനപ്രസ്ഥാനം 77-മത് അന്തർദേശീയ സമ്മേളനം ഉദ്ഘാടനം ചെയ്തു പ്രസംഗിക്കുകയായിരുന്നു.

* * *

മലങ്കരസഭ ഏറെ യാതനകളിലും ഞെരുക്കങ്ങളിലും കൂടി വന്നവരാണ്. ഇന്നും പല പ്രശ്നങ്ങളെയും അഭിമുഖീകരിക്കുന്നു. നീതിയുടെയും സത്യത്തിന്റെയും മാർഗ്ഗത്തിൽ യുവജനങ്ങൾ വളരണം. അനീതിക്ക് ഒരിക്കലും സഭ കൂട്ടുനിൽക്കുകയില്ല. സഭ നേരിടുന്ന പീഡനം സഹന ശക്തികൊണ്ട് അതിജീവിക്കുവാൻ കഴിയണം.

ക്രിസ്തുവിന്റെ ക്രൂശാരോഹണത്തിലും ഉയിർപ്പിലും ഭയവിഹവലരായിരുന്ന ശിഷ്യഗണങ്ങൾ യേശുവിനെ നഷ്ടപ്പെട്ടു എന്ന നിലയിൽ സംഘർഷം അനുഭവിച്ചപ്പോൾ സത്യത്തിനു വേണ്ടി സംസാരിക്കുവാൻ ഉയരത്തിൽ നിന്നും ദൈവാത്മാവിനെ നിങ്ങൾക്ക് അയച്ചു തരും എന്നുള്ള പ്രത്യാശ അവർക്ക് ആശ്വാസം പകർന്നു. (അപ്പോ. 2:1-4). പെന്തിക്കോസ്തിയിൽ ഭാഷകളെ ഒന്നിപ്പിച്ചുകൊണ്ട് പരസ്പരം മനസിലാക്കുന്ന തലത്തിൽ ദൈവത്തിന്റെ ആത്മാവ് നിറയുകയാണ്. ദൈവാത്മാവിന്റെ വരവ് അതിശക്തമായിരുന്നു. ദൈവാത്മാവിനെ സ്വീകരിക്കുവാൻ അവർക്കു കഴിഞ്ഞു. പിന്നെ അവർക്ക് ഭയമുണ്ടാ

യില്ല. പീഡനങ്ങളുടെ ഇടയിലും മാനസിക സമാധാനം അനുഭവിക്കുവാൻ അവർക്ക് കഴിഞ്ഞു. ദൈവത്തിന്റെ ആത്മാവ് നമ്മിൽ വരുമ്പോൾ സമാധാനവും, സ്വസ്തതയും നിർഭയതയും നമ്മിൽ ഉണ്ടാകും. അതിനാൽ ദൈവത്തിന്റെ ആത്മാവിൽ ശക്തി പ്രാപിച്ച് യുവജനങ്ങൾ മുന്നേറണം. പരിശുദ്ധാത്മാവിന്റെ ഫലങ്ങൾ പുറപ്പെടുവിക്കുവാൻ കഴിയണം. നേരിന്റെ വഴിയിൽ സഞ്ചരിച്ച് സഭയുടെ കാര്യത്തിൽ പിൻമാറ്റം കൂടാതെ പ്രവർത്തിക്കുവാൻ സജ്ജരാകണം. സഭയുടെ പ്രതീക്ഷ യുവജനങ്ങളിലാണ്. അതിനാൽ സത്യത്തിനും നീതിക്കും ധർമ്മത്തിനും വേണ്ടി നിലനിൽക്കുന്ന വലിയ യുവജന പ്രസ്ഥാനമായി മാറണം. മനുഷ്യന്റെ ആർത്തി പ്രപഞ്ചത്തെ ചൂഷണം ചെയ്തു ജനവാസ യോഗ്യമില്ലാതാക്കിത്തീർത്തിരിക്കുന്നു. പ്രകൃതിയോടും സമൂഹത്തോടും ദൈവാത്മ പ്രേരിതമായി ഇടപെടുവാൻ കഴിയണം. ദൈവാത്മാവിന്റെ വാഹകരായി ജീവിക്കുവാൻ ഇടയാകണം. അതാണ് ശാശ്വത നന്മ.

പ. ബസേലിയോസ് മാർത്തോമ്മാ പൗലോസ് ദിതീയൻ കാതോലിക്കാ ബാവ

* * *

“വെടിപ്പുള്ള ഹൃദയം എന്നിൽ സൂഷ്മിച്ച് സ്ഥിരമായൊരാത്മാവിനെ എന്നിൽ പുതുതാക്കണമേ” (സങ്കീ. 51:12). വെടിപ്പുള്ള ഹൃദയവും സ്ഥിരമായ ആത്മാവും പരിശുദ്ധാത്മ പുതൂക്കത്തിന്റെ വലിയ അനുഭവമാണ്. കറയും മലിനതയും ഇല്ലാത്ത വീക്ഷണത്തിൽ എത്തുമ്പോഴാണ് വെടി

പ്പുള്ള ഹൃദയം ഉണ്ടാകുന്നത്. അപ്പോഴാണ് മറ്റുള്ളവരെ മനസിലാക്കുവാനും സ്നേഹിക്കുവാനും കഴിയുന്നത്. അതിന് പ്രത്യേക താല്പര്യവും ഉൾപ്രേരണയും ആവശ്യമാണ്. ശരിയായ ഉൾപ്രേരണയിൽ സത്യത്തിനും നീതിക്കും വേണ്ടിയാണോ എന്ന ചിന്ത ഉണ്ടാകും. നിഗൂഢമായ ലക്ഷ്യത്തിൽ പ്രവർത്തിക്കുന്നത് തെറ്റായ ഉൾപ്രേരണ (Evil Spirit) ആണ്. അതിനാൽ വെടിപ്പുള്ള ഹൃദയം നമ്മിൽ ഉണ്ടാകണം.

നമ്മുടെ ഹൃദയം ശുദ്ധമായിരിക്കണം. ക്രൈസ്തവ സാക്ഷ്യം ലോകത്തിനു വെളിച്ചമായിത്തീരുക എന്നതാണ്. അതിന് വിശുദ്ധവും വെടിപ്പും ഉള്ള ഹൃദയം ഉണ്ടാകണം. ‘പരിശുദ്ധാത്മാവേ ഞങ്ങളെ പുതുതാക്കണമേ’ എന്ന ചിന്താ വിഷയം അതിന് ഉതകുന്നതാണ്. നമ്മുടെ ഹൃദയം വെടിപ്പാക്കുക, പരിശുദ്ധാത്മാവിന്റെ ശക്തി നമ്മെ പുതൂക്കും.

- ഡോ. മാത്യൂസ് മാർ സേവേറിയോസ്

* * *

സഭ പരിശുദ്ധാത്മാവിനാൽ നയിക്കപ്പെടുന്ന സമൂഹമാണ്. പ്രതിസന്ധികളുടെ നടുവിൽ ലോകത്തിനു വേണ്ടി നിരന്തരമായി വാദിക്കുന്നു പരിശുദ്ധാത്മാവ്. സഭയെ വർത്തമാന കാലത്തു നിലനിർത്തുന്ന ദൈവസാന്നിധ്യമാണ് പരിശുദ്ധാത്മാവ്. വിശുദ്ധ മാമോദീസായിലൂടെ പരിശുദ്ധാത്മാവിന്റെ സാന്നിധ്യം ക്രമാനുഗതമായി വളരുന്നുവെങ്കിൽ ജീവിതത്തിൽ തളർച്ചയുണ്ടാകുകയില്ല. ചുറ്റുപാടുകളുമായുള്ള ബന്ധത്തിൽ, പ്രലോഭനങ്ങളിൽ, ധാർമ്മിക ജീവിതത്തിൽ ജീർണ്ണത സംഭവിക്കുന്നു. പരിശുദ്ധാത്മാവിന്റെ പ്രവർത്തനം പ്രതിരോധിക്കുന്നതുകൊണ്ടാണ് തളർച്ചയുണ്ടാകുന്നത്. പരിശുദ്ധാത്മ പ്രേരണയും സ്വാധീനവും പ്രവർത്തനവുമാണ് സഭയെ വളർത്തുന്നത്. തളർച്ചയിലും വളർച്ചയിലും മുന്നോട്ടു പോകുവാനുള്ള ശക്തി നൽകുന്നത് പരിശുദ്ധാത്മാവാണ്. പരിശുദ്ധാത്മാവിനെ സ്വീകരിക്കാനുള്ള തുറന്ന സമീപനം ഉണ്ടാകണം. വ്യക്തികളും സഭയും വർത്തമാന കാല ഉത്തരവാദിത്വം നിർവഹിക്കുവാൻ പരിശുദ്ധാത്മാവിൽ വളരണം. വർത്തമാനവൽക്കരണം സഭാ ജീവിത

ശേഷം 43-ാം പേജിൽ

വേഴത്തെപ്പോലെ കുനിയുക

റവ.ഡോ.കെ.എൽ മാത്യു വൈദ്യൻ
കോർഎപ്പിസ്കോപ്പാ



6

യെശ. 58:5 “തലയെ വേഴത്തെപ്പോലെ കുനിയിക്കുക. രട്ടും വെണ്ണീരും വിരിച്ചു കിടക്കുക...”

1. ആത്മതപനം എങ്ങനെ?

ദൈവത്തിനു പ്രസാദമുള്ള കാര്യങ്ങളെന്തെല്ലാം? മനുഷ്യൻ ആത്മതപനം ചെയ്യേണ്ടതെങ്ങനെ? ദൈവത്തിന് ഇഷ്ടമുള്ള നോമ്പ് എന്ത്? ശരിയായ ഉപവാസം എങ്ങനെ? ഈവക കാര്യങ്ങൾ പഠിപ്പിക്കുന്ന ഭാഗമാണ് യെശ. 58:4-7. ക്രൂരത കാട്ടരുത്. കലഹത്തിലാകരുത്. പ്രാർത്ഥന സ്വർഗ്ഗത്തിൽ കേൾക്കാൻ യോജ്യമാകണം. തല വേഴത്തെപ്പോലെ കുനിക്കണം. രട്ടും വെണ്ണീരും വിരിച്ച് അനുതാപത്തോടെ ജീവിക്കണം. ഇവ മാത്രമല്ല വേണ്ടത്. ഉപവാസം ആത്മാർത്ഥമാകണം. അന്യായ ബന്ധനങ്ങളെ അഴിക്കണം. പീഡിതരെ സ്വതന്ത്രരായി വിട്ടയക്കണം. അടിമത്വത്തെ തകർക്കണം. വിശക്കുന്നവന് നൽകണം. സാധുക്കളെ സംരക്ഷിക്കണം. വസ്ത്ര ദാരിദ്ര്യമുള്ളവരെ സഹായിക്കണം. ദൈവത്തോടും മനുഷ്യരോടും കടമ നിർവ്വഹിക്കണം. യെശയ്യാവിന്റെ ഉപദേശങ്ങൾ ഇങ്ങനെ തുടരുന്നു.

2. കുനിഞ്ഞു നമസ്ക്കരിക്കുക.

വേഴം (bulrush) ഞാങ്ങണ വർഗ്ഗത്തിൽപ്പെട്ട ഒരു ചെടിയാണ്. ഈജിപ്റ്റിലെ നൈൽ നദീതടത്തിലും യോർദ്ദാൻ നദീതടത്തിലെ ചതുപ്പുനിലങ്ങളിലും ധാരാളം വളരുന്ന ചെടിയാണിത്. കുനിഞ്ഞു കിടക്കുന്ന വേഴം,

തലപ്പുകൾ വളഞ്ഞ് വെള്ളത്തിൽ മുട്ടിക്കിടക്കും. സാഷ്ടാംഗ പ്രണാമം ചെയ്യുന്ന ചെടി. കുനിഞ്ഞു നമസ്ക്കരിക്കുന്ന ഭാവം.

ബൈബിളിൽ ആരാധനയിൽ നമസ്ക്കരിക്കുക എന്ന വാക്കാണ് കൂടുതൽ ഉപയോഗിച്ചിരിക്കുന്നത്. Proskunesis എന്ന് ഗ്രീക്ക് ഭാഷയിലും veneration എന്ന് ഇംഗ്ലീഷിലും segad എന്ന് ഹീബ്രു ഭാഷയിലും പദപ്രയോഗം. വളയുക, കുനിയുക, കുമ്പിടുക, നമസ്ക്കരിക്കുക എന്നൊക്കെയാണ് അർത്ഥം. ശരീരം കൂടി പങ്കെടുക്കുന്ന ആരാധനയാണ് നമസ്ക്കരിക്കുക എന്നത്. ‘സെഗെദ്’ ചെയ്യുന്ന സ്ഥലമാണ് മസ്ജിദ്. കുനിഞ്ഞ് ശരീരം വളഞ്ഞ് നമസ്ക്കരിക്കുന്ന സ്ഥലം. സെമിറ്റിക് ഭാഷകളിലെ (ഹീബ്രു, അറബിക്, സുറിയാനി, അറബിക്) പൊതുവായ ക്രിയാരൂപമാണ് ‘സെഗെദ്’.

ആരാധനാ രീതി എന്തായിരിക്കണമെന്ന ബൈബിൾ കാഴ്ചപ്പാട് വ്യക്തമാക്കുന്ന ചില ഉദാഹരണങ്ങൾ ശ്രദ്ധിക്കാം. ഉല്പ. 24:26. അപ്പോൾ ആ പുരുഷൻ കുനിഞ്ഞ് യഹോവയെ നമസ്ക്കരിച്ചു. വെളി. 7:11. സകല ദൂതന്മാരും സിംഹാസനത്തിന്റെയും മൂപ്പന്മാരുടെയും നാലു ജീവികളുടെയും ചുറ്റും നിന്ന് സിംഹാസനത്തിന്റെ മുമ്പിൽ കവിണ്ണു വീണു. (സ്വർഗ്ഗത്തിലെ ആരാധന നമസ്ക്കാരമാണ്). ഉല്പ. 24:48. ഞാൻ കുനിഞ്ഞ് യഹോവയെ നമസ്ക്കരിച്ചു. പുറ. 4:31. അപ്പോൾ ജനം കുമ്പിട്ടു നമസ്ക്കരിച്ചു. 2 ദിന.

29:29 യാഗം കഴിച്ചു തീർന്നപ്പോൾ രാജാവും കൂടെയുണ്ടായിരുന്ന എല്ലാവരും വണങ്ങി നമസ്ക്കരിച്ചു. ദാനി. 6:10. താൻ മുഖം ചെയ്തു വന്നതു പോലെ ദിവസം മൂന്നു പ്രാവശ്യം മുട്ടുകുത്തി തന്റെ ദൈവത്തിന്റെ സന്നിധിയിൽ പ്രാർത്ഥിച്ചു സ്തോത്രം ചെയ്തു. പുറ. 34:8. എന്നാറെ മോശ ബദ്ധപ്പെട്ടു സാഷ്ടാംഗം വീണു നമസ്ക്കരിച്ചു. സങ്കീ. 95:6 വരുവീൻ നാം വണങ്ങി നമസ്ക്കരിക്ക. നമ്മെ നിർമ്മിച്ച യഹോവയുടെ മുമ്പിൽ മുട്ടുകുത്തുക. വെളി. 4:10. 24 മൂപ്പന്മാരും സിംഹാസനത്തിൽ ഇരിക്കുന്നവന്റെ മുമ്പിൽ വീണു, എന്നന്നേക്കും ജീവിച്ചിരിക്കുന്നവനെ നമസ്ക്കരിച്ചു.

3. ആരാധനയുടെ സവിശേഷതകൾ

പ്രപഞ്ചവും ജീവജാലങ്ങളും മുഴുപ്പെടെ ഒരു വലിയ സമൂഹത്തിന്റെ ആരാധനയിൽ പങ്കു ചേരലാണ് യഥാർത്ഥ ആരാധന. ആരാധന ദൈവത്തെ സ്വാധീനിക്കലല്ല, ദൈവിക ജീവനിൽ ഭാഗഭാക്കാവുകയാണ് ദൈവകരങ്ങളിലമർന്ന് ഭാരമില്ലായ്മ അനുഭവിക്കലാണ് ആരാധന. ശരീരത്തെ വളച്ച്, വേഴത്തെപ്പോലെ കുനിഞ്ഞ് കുമ്പിട്ട് വണങ്ങി നമസ്ക്കരിക്കലാണ് ആരാധന. സങ്കീർത്തനങ്ങളിലെ രീതി പോലെ പല ഈണത്തിലും രാഗത്തിലും കീർത്തനങ്ങൾ ചൊല്ലി ദൈവത്തെ സ്തുതിക്കലാണ് ആരാധന. നന്മ പ്രവൃത്തികൾ കൊണ്ട് ശോഭിക്കലാണ് ആരാധന. മനുഷ്യ മനസ്സിന്റെ

ബോധ തലത്തിന്റെയും ഉപബോധതലത്തിന്റെയും അബോധ തലത്തിന്റെയും മറുപുറപ്പെടലാണ് ആരാധന.

തേജസ്സിമേൽ തേജസ്സ് പ്രാപിച്ച് മഹത്വത്തിൽ നിന്ന് മഹത്വത്തിലേക്കുള്ള വളർച്ചയാണ് ആരാധന. ദൈവസ്വഭാവത്തിലുള്ള നിരന്തര വളർച്ച അഥവാ ദൈവീകരണമാണ് ആരാധന. ആരാധനയ്ക്ക് പഞ്ചേന്ദ്രിയങ്ങൾ സഹായകമായിത്തീരുന്നു. നാം കാണുന്നു, കേൾക്കുന്നു, മണക്കുന്നു, രുചിക്കുന്നു, സ്പർശിക്കുന്നു. ക്രിസ്തുവിന്റെ വീണ്ടെടുപ്പു പദ്ധതിയിൽ മുർത്തവസ്തുക്കൾക്കും കർമ്മാനുഷ്ഠാനങ്ങൾക്കും സ്ഥാനമുള്ളതു പോലെ ആരാധനയിലും അവയ്ക്ക് സ്ഥാനമുണ്ട്. പ്രതീകങ്ങൾ, ചിത്രകല, ധ്യാനം, നിശ്ശബ്ദത, എന്നിവയും ആരാധനയിൽ പ്രസക്തമാണ്. വാങ്ങിപ്പോയവരുടെ സംസർഗ്ഗം ആരാധനയുടെ അവിഭാജ്യ ഘടകമാണ്.



നിഴൽ പോലെ എന്നും ശശി

പി.സി. ശശീന്ദ്രൻ എന്ന ശശി ഗീവർഗീസ് മാർ ഈവാനിയോസിന്റെ നിഴലുപോലെയായിരുന്നു. രണ്ടര പതിറ്റാണ്ടു കാലം അദ്ദേഹത്തിന്റെ സാരഥിയായിരുന്നു.

മേൽവിലാസം ചോദിച്ചാൽ പോലും ഞാലിയാകുഴി ദയറ അതിനപ്പുറം എനിക്കെന്തു വിലാസം എന്നേ ശശീന്ദ്രൻ പറയൂ. മെത്രാപ്പോലീത്തയുടെ സ്നേഹവാൽസല്യങ്ങൾ ഏറ്റവും അനുഭവിച്ചറിഞ്ഞ ആളാണു ശശീന്ദ്രൻ. ഗീവർഗീസ് മാർ ഈവാനിയോസ് അടുപ്പം ഉണ്ടായിരുന്നവർക്കെല്ലാം ശശിയും മെത്രാപ്പോലീത്തയും തമ്മിലുള്ള അടുപ്പമറിയാം. അദ്ദേഹത്തെ പരിചരിക്കാൻ സാധിച്ചതു ഭാഗ്യമായി കരുതുന്നുവെന്നു

ശശീന്ദ്രൻ പറഞ്ഞു.

അന്ത്യസമയത്തും ശശീന്ദ്രൻ ഒപ്പമുണ്ടായിരുന്നു. ഡയാലിസിനായി ആശുപത്രിയിൽ എത്തിച്ചപ്പോൾ മുറിയിൽ മെത്രാപ്പോലീത്ത തലകറങ്ങി വീണതായി ശശി പറഞ്ഞു. ഉടൻ തന്നെ എഴുന്നേറ്റ് എനിക്ക് എന്താ പറ്റിയതെന്നു ചോദിച്ചു. തുടർന്നു തല കറങ്ങുന്നുവെന്നു പറഞ്ഞതിനാൽ കട്ടിലിലേക്കു പിടിച്ചിരുത്തി.

ദേഷ്യം വന്നാൽ വഴക്കു പറയും. നമ്മുടെ മനസ്സ് വേദനിച്ചാലോ എന്നു കരുതി കുറച്ചു കഴിയുമ്പോൾ വാൽസല്യം പകരുമായിരുന്നുവെന്നും ശശീന്ദ്രൻ ഓർക്കുന്നു.

അഡ്മിഷൻ ആരംഭിച്ചു

തിരുവല്ല എം.ജി.എം. ഹയർസെക്കണ്ടറി സ്കൂൾ

ബോർഡിങ്ങ് ഹോമിൽ 1 മുതൽ 12 വരെയുള്ള ക്ലാസ്സുകളിലേക്ക് അഡ്മിഷൻ ആരംഭിച്ചിരിക്കുന്നു.

വിശദവിവരങ്ങൾക്ക് ബോർഡിങ്ങ് മാസ്റ്റർ:
9847061433, 04692602925

വൈദിക സംഘം അനുശോചിച്ചു

ചെങ്ങന്നൂർ:- അഖില മലങ്കര ഓർത്തഡോക്സ് വൈദിക സംഘം പ്രസിഡന്റ് ഗീവർഗീസ് മാർ ഈവാനിയോസ് മെത്രാപ്പോലീത്തായുടെ ദേഹവിയോഗത്തിൽ വൈദിക സംഘം ജനറൽ സെക്രട്ടറി ഫാ. തോമസ് അമ്മയിൽ അനുശോചിച്ചു. ആദ്ധ്യാത്മിക ജീവിതത്തിന് പുത്തൻ കാഴ്ചപ്പാടുകൾ പകർന്ന ഗുരുശ്രേഷ്ഠനായിരുന്നു ഗീവർഗീസ് മാർ ഈവാനിയോസ് തിരുമേനി. വൈദിക സംഘത്തിന്റെ ക്രിയാത്മകമായ വളർച്ചക്കും നേതൃത്വത്തിനും ഉത്തമ ദർശനം പകർന്ന അദ്ദേഹം വൈദികരേ സ്നേഹിച്ച പിതാവായിരുന്നു എന്ന് ഫാ. തോമസ് അമ്മയിൽ പറഞ്ഞു.

For Favours Received



P.A. Mathew & Family, Cochin

പുസ്തകശാല

നിർലേഖം

ഗീവർഗീസ് മാർ ഈവാനിയോസ്



ഗീവർഗീസ് മാർ ഈവാനിയോസിന്റെ ജീവിതവും ദർശനവും അടുത്തറിയുവാൻ സഹായിക്കുന്ന കൃതി. 38-ാം വയസ്സിൽ വന്ന ക്യാൻസർ രോഗത്തിൽ നിന്നും സൗഖ്യം നേടിയ ജീവിത കഥ 72 വയസ്സിൽ ഹൃദയമായി വിവരിച്ചിരുന്നു. അവതാരിക: ഫാ. ജോൺ തോമസ് കരിങ്ങാട്ടിൽ, സി.എസ്.എസ്. തിരുവല്ല, പേജ് 120, വില: 60.

മലങ്കരസഭയുടെ സമുന്നത സാരഥികൾ

കെ. വി. മാമ്മൻ-ഫാ. ജോസഫ് ചീരൻ



മലങ്കരസഭയുടെ ഇതരപര്യന്തമുള്ള ചരിത്രം സമഗ്രമായി അനാവരണം ചെയ്യുന്ന മനോഹര കൃതി. എറണാകുളത്ത് നടന്ന മഹാസമ്മേളനത്തെക്കുറിച്ച് സചിത്ര വിവരണം. മലങ്കരസഭയുടെ ആത്മാവിനെ തൊട്ടറിയുവാൻ സഹായിക്കുന്നു. കോട്ടയ്ക്കൽ പബ്ലിക്കേഷൻസ്, മാങ്ങാനം, കോട്ടയം, പേജ് 1064, വില: 700

ദർശനത്തിലെ സൗരഭ്യം


ഡോ. കെ. എൽ. മാത്യു വൈദ്യൻ കോർപ്പറേഷൻ



ദൈവശാസ്ത്രത്തിന്റെ അർത്ഥവും വ്യാപ്തിയും സമഗ്രമായി വിശകലനം ചെയ്യുന്നു. സാമൂഹികവും ധാർമ്മികവും സദാചാരവും പാരമ്പരിക പരമ്പരയായ ദർശനങ്ങളും പ്രയോഗങ്ങളും വേദശാസ്ത്ര ധാരയിൽ ചേർത്തു പിടിക്കുന്നു. അഞ്ച് ഭാഗങ്ങളിലായി 25 ലേഖനങ്ങളുടെ സമാഹാരം. ഹഗിയോസ് ബുക്സ്, മാവേലിക്കര, പേജ് 134, 90 രൂപ.

From Where The River Flows

Dr. Naomi J. Vettath



This book is an autobiographical work mainly focusing on the persons that greatly influenced her life and contributed much is shaping her mission and vocation. foreword. Fr. Dr. T.J. Joshua, Published by Praise El, Distribution: H&C Stores. Page 112, Rs. 150.



കൊട്ടാരക്കര ചെങ്ങമനാട് ബേർലഹോ ആശ്രമം സൂപ്പീരിയറായി തെരഞ്ഞെടുക്കപ്പെട്ട ഫാ. കെ. ഗീവർഗീസ്. കൊട്ടാരക്കര സെ. ഗ്രീഗോറിയോസ് ഹയർസെക്കണ്ടറി സ്കൂൾ സുറിയാനി വിഭാഗം അധ്യാപകനാണ്. ചെങ്കുളം സ്വദേശി.

ഭവോലയ കൂദാശ

കണ്ണൂർ: ബ്രഹ്മവാര ഭദ്രാസനത്തിലെ ചെറുപുഷ്പ പാക്കണിക്കാട് സെ. ജോർജ്ജ് പള്ളി കൂദാശ മെയ് 9, 10 തീയതികളിൽ നടത്തി.

ഭദ്രാസനാധിപൻ യാക്കോബ് മാർ ഏലിയാസ് മെത്രാപ്പോലീത്താ മുഖ്യ കാർമ്മികത്വം വഹിച്ചു. ഷാജൻ വർഗീസ് ഇടനാട് (വികാരി) സി.റ്റി. രാജു (സെക്രട്ടറി) ജോസഫ് കല്ലറയ്ക്കൽ (ട്രസ്റ്റി) എന്നിവർ കൂദാശയുടെ വിവിധ കമ്മിറ്റികൾക്ക് നേതൃത്വം നൽകി.



അഹമ്മദാബാദ് ഭദ്രാസനത്തിന്റെയും ഡൽഹിയിലെ മതാന്തര സമിതിയുടെയും ആഭിമുഖ്യത്തിൽ അഹമ്മദാബാദിൽ മതസൗഹാർദ്ദവും വികസനവും എന്ന വിഷയത്തിൽ നടന്ന മതാന്തര സമ്മേളനത്തിൽ അഡ്വ. മത്തായി മാമ്പള്ളിൽ ആമുഖ പ്രഭാഷണം നടത്തുന്നു. ആർച്ച് ബിഷപ്പ് എസ്. ഫർണാണ്ടസ്, ഡോ. എം.റ്റി. ചെറിയാൻ, ഡോ. എം. പി. മത്തായി, അഹമ്മദാബാദ് ഭദ്രാസനാധിപൻ ഡോ. ഗീവർഗീസ് മാർ യൂലിയോസ് മെത്രാപ്പോലീത്താ, സാമി ആദ്ധ്യാത്മാന്ദജി എന്നിവർ സമീപം.

പാമ്പാക്കൂട യുവജന സമ്മേളനം..

40-ാം പേജിൽ നിന്നും

ത്തിൽ സാധിക്കുന്നത് പരിശുദ്ധാത്മ സാന്നിധ്യത്തിലാണ്. അടിസ്ഥാന നിയോഗവും ബോധ്യവും നഷ്ടപ്പെടുത്താതെ പരിശുദ്ധാത്മാവിന്റെ വരവും പുതുക്കലും അനിവാര്യമാണ്. അത് ക്രിസ്തുവിനെ സ്വീകരിച്ച് ക്രിസ്തുവിനോടുകൂടി മരിക്കുവാനാണ്.

വളർച്ചയ്ക്കും പുതുജീവിതത്തിനും, നിർജ്ജീവമായ, മുറിച്ചു കളയുവാൻ കഴിയണം. തുറന്ന മനസ്സും, ചുറ്റുപാടുകളെ വീക്ഷിക്കുവാനുള്ള കരുത്തും പരിശുദ്ധാത്മാവിനെ സ്വീകരിക്കുവാനുള്ള വിധേയത്വവും ഉണ്ടാകണം. ഇവ സഭയ്ക്കും, വ്യക്തിയ്ക്കും, സമൂഹത്തിനും ഇടവകയ്ക്കും അനിവാര്യമാണ്.

സഭ ചാലകതമുള്ള ജൈവഘടനയായിത്തീരുവാൻ കഴിയണം. പൗരാണികത്വം മാത്രം പോരാ, അതിനായി ഒരു പുസ്തകത്തിന്റെ അന്വേഷണം ഉണ്ടാകണം. അന്വേഷണവും, ചർച്ചയും ധ്യാനവും ഉണ്ടാകണം.

- ഡോ. തോമസ് മാർ അത്താനാസിയോസ് (കണ്ടനാട്)

* * *

യുവജനപ്രസ്ഥാനം പ്രസിഡന്റ് യൂഹാനോൻ മാർ പോളി ഓർപ്പോസ് അദ്ധ്യക്ഷത വഹിച്ചു.

വിവിധ പഠനങ്ങൾ, ചർച്ചകൾ, സെമിനാറുകൾ, എന്നിവ ക്യാമ്പിന്റെ പ്രത്യേകതയായിരുന്നു. ഏപ്രിൽ 30-ന് ആരംഭിച്ച ക്യാമ്പ് മെയ് 3-ന് സമാപിച്ചു. 700-ൽപ്പരം പ്രതിനിധികൾ പങ്കെടുത്തു. പാമ്പാക്കൂട എം. ടി.എം. ഹയർ സെക്കണ്ടറി സ്കൂളിൽ നടന്ന രാജ്യാന്തര സമ്മേളനത്തിന് വൈദിക ട്രസ്റ്റി ഫാ. ജോൺസ് ഏബ്രഹാം കോനാട്ട്, ഭദ്രാസന സെക്രട്ടറി ഫാ. ജേക്കബ് കുര്യൻ, ജനറൽ കൺവീനർ ഫാ. തോമസ് ചകിരിയിൽ, ഫാ. പി. വൈ. ജസ്റ്റൻ, ഫാ. മാത്യു റ്റി ജോൺ, പ്രിന്യൂ റ്റി മാത്യൂസ് എന്നിവർ വിവിധ കമ്മിറ്റികൾക്ക് മുഖ്യ നേതൃത്വം നൽകി. ■

2013 മെയ് മലങ്കരസഭ 43



5th Death Anniversary
20-05-2013



K. K. MATHEW

(Rtd. Thahazildar)

Moothadathu Kondoor,
Kadamankulam

We shall Meetal heavenly
abode...

Wife : Sosamma Mathew & Family

**ST.GREGORIOUS EDUCATIONAL
CHARITABLE TRUST**



2, 2nd Floor, J.J.Complex,
Marathahalli, Bangalore – 560 037
Website : stgregoriouslyedu.com
E-mail : mail.gregsoft@gmail.com

ADMISSION STARTED FOR 2013 – 2014

14 years of experience to various colleges.

ALL PG COURSES

M.B.B.S

B.D.S

ENGINEERING ETC.,

ONLY NRI quota

Please contact : **AJEESH V PAUL**

Mobile : 09844010054 /

09448516637

Land line : 080-32416570



പാറക്കലീത്തോ


പെന്തിക്കോസ്തി ശുശ്രൂഷയിൽ ആവർത്തിച്ച് ഉപയോഗിക്കുന്ന പദമാണ് പാറക്കലീത്ത എന്നുള്ളത്. ഗ്രീക്കു ഭാഷയിൽ നിന്ന് കടം കൊണ്ടിട്ടുള്ള പദമാണിത്. ഗ്രീക്കിലെ 'പാരക്ലെയ്റ്റോസ്' എന്ന വാക്കിന്റെ സുറിയാനി രൂപമാണ് 'പാറക്കലീത്തോ' (Paraclete). ഇതിന് ആശ്വാസദായകൻ (the comforter) കാര്യസ്ഥൻ (an advocate) മദ്ധ്യസ്ഥൻ (intercessor) എന്നൊക്കെയാണ് അർത്ഥം. പ. ത്രിത്വത്തിന്റെ മൂന്നാമത്തെ ആളുവായ പ. റുഹായെ കുറിക്കുവാനായി ഉപയോഗിക്കുന്ന പദമാണിത്. വി. യോഹന്നാന്റെ സുവിശേഷത്തിൽ പരിശുദ്ധ റുഹായെപ്പറ്റിയുള്ള നമ്മുടെ കർത്താവിന്റെ പഠിപ്പിക്കലുകളിൽ (യോഹ. 14:16, 14:26, 15:26, 16:7) എല്ലാം സുറിയാനി ഭാഷയിൽ ഉപയോഗിച്ചിരിക്കുന്ന പദം പാറക്കലീത്തോ എന്നതു തന്നെയാണ്. 'കാര്യസ്ഥൻ' എന്നു മലയാളത്തിൽ പരിഭാഷപ്പെടുത്തിയിട്ടുണ്ടെങ്കിലും അതിലും ആഴമായ അർത്ഥമാണ് ഈ വാക്കിനുള്ളത്. പരിശുദ്ധാത്മാവിന്റെ പ്രവർത്തനത്തെ കുറിക്കുവാനും ഈ പദം ഉപയോഗിക്കുന്നുണ്ട്.

ഫാ. മാത്യു വർഗീസ്, അടൂർ

രണ്ടാം ചരമ വാർഷികം (19-03-2013)



M.T. PHILIP (ജോണി)
Rtd. S.P.
Mamprakuzhiyil, (Arronnill Family)
Ranni-Perunad



ഫാ. ഷാലു ലൂക്കോസ്, തിരുമംഗലം

സമൃദ്ധ്

ദർശനം

ക്രിസ്തുമതം ക്ഷുഭിതനുമായ ഒരു നാഗരികൻ തന്റെ തടിച്ച കാനിൽ ഗ്രാമപ്രദേശത്തെ ദുർഘടം പിടിച്ച വളവുകളിലെവിടെയോ വഴിതെറ്റി നിരാശനായി അലയുകയായിരുന്നു. വഴിയരികിലൊരു ഗേറ്റിന് മുമ്പിൽ ഒരു വൈക്കോൽ കഷണവും ചവച്ച് കൊണ്ട്. ഒരു മനുഷ്യനിരിക്കുന്നത് അയാളുടെ ശ്രദ്ധയിൽപ്പെട്ടു കാനിനുള്ളിൽ നിന്ന് തല പുറത്തേക്കിട്ടുകൊണ്ട് അയാൾ ഉറക്കെ ചോദിച്ചു. “ഹേയ് എന്റെ ചങ്ങാതി, ഈ വഴി എവിടേക്കാണ് പോകുന്നതെന്ന് നിങ്ങൾക്ക് പറഞ്ഞ് തരാൻ കഴിയുമോ?”

“ഇല്ല” എന്നായിരുന്നു മറുപടി

“ഇടത്തോട്ട് തിരിയുന്ന ആ വഴി എവിടേക്കാണ് പോകുന്നതെന്ന് നിങ്ങളെനിക്ക് പറഞ്ഞ് തരുമോ?”

“ഇല്ല” ഒരല്പം ക്ഷുഭിതനായ ആ നാഗരികൻ. പൊട്ടിത്തെറിച്ചു. “ശരി. എന്നാൽ വലത്തോട്ട് തിരിയുന്ന ആ വഴി എവിടേക്കാണ് പോകുന്നത്?”

“അറിഞ്ഞുകൂടാ” എന്നായിരുന്നു മറുപടി

“തീർച്ചയായും നിങ്ങളൊരു വിഡ്ഢിയായിരിക്കണം” ക്രുദ്ധനായ പട്ടണവാസി ആക്രോശിച്ചു.

“ആയിരിക്കാം” തണുപ്പനായ ആ മനുഷ്യൻ പറഞ്ഞു. പിന്നീട് അയാൾ ഒന്നുകൂടി വ്യക്തമാക്കി. “എന്നാൽ ചുരുങ്ങിയത് ഞാൻ എവിടെയാണെന്നെങ്കിലും എനിക്കറിയാം”

ഒരാളുടെ അറിവിന്റെ ആഴം അയാൾ എവിടെയാണെന്നറിയുക എന്നതാണ്. തന്റെ അറിവിന്റെ ഭാരത്തിൽ അഹന്തയോടെ ജീവിക്കരുത് എന്നുമുണ്ട്. എല്ലാറ്റിനും അറിവുണ്ടെന്ന് വച്ച് ജീവിക്കരുത് എന്നും. അറിവില്ലായ്മകളുടെ യാത്രയാണ് ആക്രോശങ്ങളായി മാറുക. പിടിച്ചടക്കലുകളായി ഭവിക്കുക. എല്ലാറ്റിന്റെയും തലപ്പത്ത് ഞാനായിരിക്കണം എന്ന് വിചാരിക്കുക. ദൈവം കഴിഞ്ഞാൽ...? പിന്നെ ഞാൻ... അതുമല്ല. ദൈവം ഒന്ന് മാറി നിൽക്കട്ടെ എന്ന് വരെ ചിന്തിക്കാൻ.... ആളുണ്ടായിരിക്കുന്നു.

ഒരു പുവ് വാടിയാൽ പുത്തോട്ടം തകർന്ന് വീഴും എന്ന് ചിന്തിക്കുന്ന പുവുകൾ പുത്തോട്ടത്തിന് അലങ്കാരമല്ല അഹങ്കാരമാണ് എത്ര ഇലപൊഴിയുംകാലങ്ങൾ കടന്നാണ് ഈ പുവ് വിരിഞ്ഞത് എന്നൊരു തിരിച്ചറിവ് വേണ്ടേ? ഒരു വണ്ടിന്റെ വരവെങ്കിലുമില്ലെങ്കിൽ പുവൊരു തകർന്ന സ്വപ്നക്കുടാവുകയല്ലേ...?

അവനവനെ അറിയുക ഒരു പരിവർത്തനമാണ്, ഒരു മാനസാന്തരമാണ്. ലോകമെല്ലാം അറിയുക എന്നത് അഹന്തയാണ് ഡംഭമാണ്. അവനവനെ അറിയുന്നവൻ ഒരു ശബ്ദം പോലും ആകുകയില്ല. ആഗ്രഹം പോലും ആവുകയില്ല. ഒരു സൃഷ്ടിക്കു പിന്നിൽ പോലും അഹന്തയുണ്ടാവുകയില്ല. എല്ലാം നിയോഗങ്ങളുടെ ഭാഗം മാത്രം.

“സംസാരിക്കുക എന്നാൽ ജാഗ്രത യോടെ കേൾക്കുവാൻ സന്നദ്ധരായവരോട് മാത്രം സംസാരിക്കുക. ശ്രദ്ധിക്കുന്നതിനായി സമർപ്പിക്കപ്പെട്ടവരോട് മാത്രം സംസാരിക്കുക. അല്ലാത്ത പക്ഷം നിങ്ങളുടെ നാവടക്കി വെക്കുക.” (ബുദ്ധൻ)

E-mail: fr.thirumangalam@gmail.com





രോഗത്തെ കീഴടക്കിയ യോഗി

പ്രാർത്ഥനകൊണ്ടു ജീവിതത്തെയും ആധ്യാത്മികത കണ്ടു രോഗത്തെയും കീഴടക്കി ഗീവർഗീസ് മാർ ഈവാനിയോസ്. ലളിതമായ ജീവിതത്തിലൂടെനീളം പുലർത്തിയത് അചഞ്ചലമായ പ്രാർത്ഥനാ സപര്യയാണ്. ഇതിനു മുന്നിൽ മാർക്ക രോഗം പോലും അദ്ദേഹത്തോടു തോറ്റു. 36 വർഷം മുമ്പ് ബാധിച്ച അർബുദം ഇടയ്ക്ക് ഗുരുതരാവസ്ഥയിലായി. ജീവൻ വെടിഞ്ഞെന്നു കരുതി സംസ്കാരത്തിന് കല്ലറ പോലും ഒരുക്കിയിരുന്നു.

എല്ലാ ദുരിതങ്ങളെയും അദ്ദേഹം പരാജയപ്പെടുത്തിയത് പ്രാർത്ഥന കൊണ്ടു മാത്രമായിരുന്നു. 37-ാം വയസ്സിൽ പഴയ സെമിനാരിയിൽ അധ്യാപകനായിരിക്കെയാണ് അർബുദം ബാധിച്ചത്. രോഗത്തെ പ്രാർത്ഥനകൊണ്ട് അംഗീകരിക്കുകയാണ് അദ്ദേഹം ചെയ്തത്. അഡയാരിലെ കാൻസർ ഇൻസ്റ്റിറ്റ്യൂട്ടിലായിരുന്നു ചികിത്സ.

ബോധക്ഷയം ഉണ്ടായി മരിച്ചെന്നു കരുതിയ അവസ്ഥയുണ്ടായി. വേദനയോടു മല്ലടിച്ചു ആശുപത്രി കിടക്കയിൽ കിടക്കുമ്പോൾ തന്റെയടുത്ത് വിശുദ്ധ മാർയുടെ സാന്നിധ്യവും ശബ്ദവും അനുഭവിച്ചതായി ഗീവർഗീസ് മാർ ഈവാനിയോസ് പിന്നീട് പറഞ്ഞു. ജീവിതത്തെ മാറ്റി മറിച്ചത് ഈ അനുഭവമാമെന്നും അദ്ദേഹം പറഞ്ഞിരുന്നു.

ആശുപത്രിയിലെ ചികിത്സ ചെലവിനു പലരും നൽകിയ പണം നിർധന രോഗികൾക്ക് അദ്ദേഹം നൽകി. കൈമുത്തായി ലബിച്ചിരുന്ന കവരുകൾ തുറന്നുപോലും നോക്കാതെ അശരണർക്ക് നൽകി. പരിശുദ്ധ പരുമല തിരുമേനിയുടെ മധ്യസ്ഥത തന്റെ രോഗശാന്തിക്കു കാരണമായെന്ന് മെത്രാപ്പോലീത്ത വിശ്വസിച്ചു. പരുമല തിരുമേനിയുടെ കബറിങ്കലെത്തി ആഴ്ചയിലൊരിക്കൽ കുർബാന ചൊല്ലുന്നത് നിഷ്ഠയാക്കിയിരുന്നു. ഏഴ് യാമങ്ങളിലെ പ്രാർത്ഥനകളും അദ്ദേഹം കൃത്യമായി നിർവഹിച്ചു.

വർഷങ്ങൾക്കു മുൻപു കൂട്ടിനെത്തിയ വൃക്ക രോഗത്തിനും അദ്ദേഹത്തെ തളർത്താനായില്ല.

ലളിതം മൗനം

നിഷ്ഠകൊണ്ട് ഒരു വശത്ത് സഭയെ നയിക്കുകയും കാര്യവും കൊണ്ട് സഹ ജീവികൾക്ക് സ്നേഹം പകരുകയും ചെയ്ത ഇടയ ശ്രേഷ്ഠനായിരുന്നു ഗീവർഗീസ് മാർ ഈവാനിയോസ്. പള്ളികളിൽ പെരുനാളിനോടനുബന്ധിച്ചുള്ള ആർഭാടങ്ങളെ അദ്ദേഹം എതിർത്തു. ദേവാലയങ്ങളുടെ സമ്പത്ത് പെരുനാളുകൾക്കും പൊതുആഘോഷങ്ങളിലും ദുർവ്യയം ചെയ്യുന്നത് അദ്ദേഹം വിലക്കി. മഹാസമ്മേളനങ്ങളിൽ നിന്ന് മാറിനിന്നു.

പൗരസ്ത്യ ഓർത്തഡോക്സ് സഭയുടെ ആധ്യാത്മികതയെപ്പറ്റി അദ്ദേഹം എപ്പോഴും ചിന്തിച്ചിരുന്നു. ഔദാര്യം നിറഞ്ഞ മനസ്സായിരുന്നു അദ്ദേഹത്തിന്റേത്. ലളിതവും ആർഭാടമില്ലാത്തതുമായ മുറിയിലായിലാണ് അദ്ദേഹം താമസിച്ചത്.

ദീർഘനേരം പ്രാർത്ഥനയിലും മൗനത്തിലും കഴിയും. പ്രാർത്ഥനകളിൽ അമിത ശബ്ദം അനുവദിച്ചിരുന്നില്ല. മൃദുവായ സ്വരവും ആവേശതയും പ്രാർത്ഥനാ ശൈലിയിൽ തീർന്നു.

MOC CHURCH, OCYM-DOHA

വിദ്യാഭ്യാസ - ധന സഹായത്തിനുള്ള

അപേക്ഷകൾ ക്ഷണിക്കുന്നു

നിർദ്ധനരും, പടനത്തിനു സമർത്ഥരുമായ തെരഞ്ഞെടുക്കുന്ന ഓർത്തഡോക്സ് വിദ്യാർത്ഥി-വിദ്യാർത്ഥിനികൾക്ക് പത്താം ക്ലാസിനു ശേഷമുള്ള വിദ്യാഭ്യാസത്തിനോ, പ്രൊഫഷണൽ കോഴ്സിനു പോകുന്നതിനോ ധനസഹായം നൽകുന്നു.

നിബന്ധനകൾ:-

- അപേക്ഷകർ പത്താം ക്ലാസ് അവസാനപ്പരീക്ഷയ്ക്ക് കുറഞ്ഞത് 60 ശതമാനവും, മറ്റ് ഹയർ കോഴ്സുകൾക്കു 50 ശതമാനവും മാർക്ക് ലഭിച്ചവരായിരിക്കണം.
- ഇടവക വികാരി അറ്റസ്റ്റു ചെയ്ത മാർക്കുലിസ്റ്റും, കോഴ്സ് സർട്ടിഫിക്കറ്റും അപേക്ഷയോടൊപ്പം ഉണ്ടായിരിക്കണം.
- അപേക്ഷയോടൊപ്പം ഇടവകയുടെ ലെറ്റർഹെഡിൽ, വികാരിയുടെ സീലോടു കൂടിയ ശുപാർശക്കത്തും ഉണ്ടായിരിക്കണം.
- വികാരിയുടെ ശുപാർശക്കത്തിൽ അപേക്ഷകന്റെ, കുടുംബ പശ്ചാത്തലം, ചുറ്റുപാടുകൾ, ആദ്ധ്യാത്മിക സംഘടനകളിലെ പ്രവർത്തനങ്ങൾ, മറ്റു നേട്ടങ്ങൾ എന്നിവ വിശദമാക്കുന്നത് ഉചിതമായിരിക്കും.
- അപേക്ഷയോടൊപ്പം സമർപ്പിക്കേണ്ടതായ രേഖകൾ കൂടാതെ, അപേക്ഷകന്റെ വരുമാനം, ആശ്രിതരുടെ വിവരണങ്ങൾ എന്നിവയും ഇടവക വികാരി വ്യക്തമായി പഠിച്ച് ശുപാർശ ചെയ്യണമെന്ന് താൽപ്പര്യപ്പെടുന്നു.
- അപേക്ഷകന് മറ്റെന്തെങ്കിലും സഹായം ലഭിക്കുന്നുണ്ടെങ്കിൽ അതും വ്യക്തമാക്കിയിരിക്കണം.
- അപേക്ഷകൻ സണ്ടേസ്കൂളിൽ പഠിച്ചവരോ, പഠിക്കുന്നവരോ ആയിരിക്കണം.
- അപേക്ഷകന്റെയും/സാക്ഷ്യപ്പെടുത്തിയ വികാരി അച്ചന്റെയും പൂർണ്ണമായ മേൽവിലാസവും/ഫോൺ നമ്പർ സഹിതം സമർപ്പിക്കേണ്ടതാകുന്നു.
- അപേക്ഷകർ Envelope-ന് മുകളിൽ OCYM-DOHA, CEC എന്ന reference code നിർബന്ധമായും എഴുതിയിരിക്കണം.
- അപേക്ഷകൾ ജൂൺ 30-ാം തീയതിക്കു മുമ്പ് ലഭിക്കത്തക്കവിധം താഴെപ്പറയുന്ന വിലാസത്തിൽ അയയ്ക്കുവാൻ അഭ്യർത്ഥിക്കുന്നു.

Very Rev. Augen Ramban
Manager, Parumala Seminary
Parumala P.O., Mannar-Pin 689626
Pathanamthitta Dist., Kerala

മികച്ച ഡോക്ടർക്കുള്ള അവാർഡ്



ആരോഗ്യ സേവന രംഗത്ത് മികച്ച പ്രവർത്തനത്തിനുള്ള തിരുവനന്തപുരം ജില്ലയിലെ മികച്ച ഡോക്ടർക്കുള്ള ഈ വർഷത്തെ അവാർഡു നേടിയ ഡോ. ജോൺ വർഗീസ് ഇടയിലെ വീട്ടിൽ കുടുംബാംഗമാണ്. കന്യാകുളങ്ങര കമ്മ്യൂണിറ്റി ഹെൽത്ത് സെന്ററിൽ മെഡിക്കൽ ഓഫീസറായി സേവനം ചെയ്യുന്നു. ഇദ്ദേഹം തിരുവനന്തപുരം ഭദ്രാസനത്തിലെ നാലാഞ്ചിറ സെ. മേരീസ് ഓർത്തഡോക്സ് ഇടവകാംഗമാണ്.

12-ാം ചരമവാർഷികം, 2013 മെയ് 9

ജനനം :
06.04.1930




മരണം:
09.05.2001

ഫാ. റ്റി. ജി. സഖറിയ
(മാനേജർ മലങ്കരസഭ)

“ആചാര്യശാ മശിഹാ കുദാ-ശങ്കളർപ്പിച്ച-
ഈ ആചാര്യനേകുക പുണ്യം, - നാഥാ! സ്തോത്രം”

First Death Anniversary
25-5-13



Rev. Fr. V. J. Joseph
Vadaseriyath,
vayalathala

കാതോലിക്കേറ്റ് രത്ന ദീപം



ചങ്ങന്നൂർ:

പുത്തൻകാവിൽ ഗീവർഗീസ് മാർ പീലക്സിനോസ് ഇനി കാതോലിക്കേറ്റ് രത്നദീപം. പുത്തൻകാവ് സെന്റ് മേരീസ് കത്തീഡ്രലിൽ വശുദ്ധ കുർബാനയ്ക്കു ശേഷം പരിശുദ്ധ ബസേലിയോസ് മാർത്തോമ്മാ പൗലോസ് ദിതീയൻ കാതോലിക്കാ

ബാവ ബഹുമാന നാമ പ്രഖ്യാപനം നടത്തി. സഭയുടെ എല്ലാ തലങ്ങളിലും നിറഞ്ഞു നിന്ന വ്യക്തിത്വമായിരുന്നു പുത്തൻകാവിൽ ഗീവർഗീസ് മാർ പീലക്സിനോ സിന്റേത് എന്നു തുടർന്നു നടന്ന സമ്മേളനം ഉദ്ഘാടനം ചെയ്തു കാതോലിക്കാ ബാവ പഠഞ്ഞു. സഭയുടെ സ്വാതന്ത്ര്യത്തിന്റെ പൊരുളറിഞ്ഞ്, സാധാരണക്കാർക്കു പോലും മനസ്സിലാക്കുന്ന തരത്തിൽ അതു പകർന്നു നൽകിയിരുന്നു അദ്ദേഹം. ചെങ്ങന്നൂർ ഭദ്രാസനാധിപൻ തോമസ് മാർ അത്താനാസിയോസ് അധ്യക്ഷത വഹിച്ചു.

ജൂനിയർ ഐനാംസ്

2013 ലെ വാർഷിക പഞ്ചദിന കോൺഫ്രൻസുകൾ പര്യവസാനിച്ചു. കോട്ടയം, തിരുവനന്തപുരം, പുതുപ്പാടി മാവേലിക്കര എന്നിവിടങ്ങളിലായി നടന്ന കോൺഫ്രൻസുകളിൽ ഇരുന്നൂറുവരോളം കുട്ടികൾ പങ്കെടുത്തു. ഡോ. യുഹാനോൻ മാർ ക്രിസോസ്റ്റമോസ്, ഡോ. യുഹാനോൻ മാർ തേവോദോറോസ്, പ്രൊഫ. ഡി. മാത്യു, പ്രൊഫ. കെ. സി. മാണി, പ്രൊഫ. പി. കെ. കുര്യൻ, തോമസ് പോൾ എന്നിവർ മുഖ്യ നേതൃത്വം നൽകി.

പെണ്മയുടെ നന്മ

കോട്ടയം: സ്ത്രീത്വം അപമാനിക്കപ്പെടുന്നത് കുടുംബ ബന്ധങ്ങളിലെ തകർച്ചയാണെന്ന് പ. ബസ്സേലിയോസ് മാർത്തോമ്മാ പൗലോസ് ദിതീയൻ കാതോലിക്കാ ബാവ പ്രസ്താവിച്ചു.

മലങ്കര ഓർത്തഡോക്സ് സഭ മാനവ ശക്തികരണ വിഭാഗത്തിന്റെ ആഭിമുഖ്യത്തിൽ ദേവലോകം കാതോലിക്കേറ്റ് അരമനയിൽ നടന്ന പെണ്മയുടെ നന്മ എന്ന സെമിനാർ ഉദ്ഘാടനം ചെയ്ത് പ്രസംഗിക്കുക ആയിരുന്നു പ. ബാവ.

പ്രസിഡന്റ് ഡോ. തോമസ് മാർ അത്താനാസിയോസ് മെത്രാപ്പോലീത്താ അധ്യക്ഷത വഹിച്ചു. ഫാ. ഡോ. കെ. എം. ജോർജ് മുഖ്യ പ്രബന്ധം അവതരിപ്പിച്ചു. ഫാ. പി.എ. ഫിലിപ്പ്, ഫാ. കെ. പി. മർക്കോസ്, സിസ്റ്റർ ദീന, ഡോ. ലീലാമ്മ ജോർജ്ജ്, അഡ്വ. ജെയ്സി കരിങ്ങാട്ടിൽ, മെർലിൻ മേരി മാത്യു തുടങ്ങിയവർ പ്രസംഗിച്ചു.

ഒക്ടോബർ മുതൽ ഡിസംബർ വരെ സഭയിൽ പെണ്മയുടെ നന്മ എന്ന വിഷയം അടിസ്ഥാനമാക്കി ബോധന പരിപാടികൾ ആവിഷ്കരിക്കും.



ഓർത്ത ഡോക്സ് സഭ), പൗലോസ് യാസിഗി (അന്ത്യേകുൻ ഗ്രീക്ക് ഓർത്ത ഡോക്സ് സഭ) എന്നിവർക്കും വേണ്ടി പരിശുദ്ധ കാരോലിക്കാ ബാവായുടെ ആഹ്വാനപ്രകാരം മലങ്കര സഭയിലെ ദേവാലയങ്ങളിൽ പ്രത്യേക

St. Paul's Ashram & Balagram, Velloor, Kottayam-
686003, Kottayam, Kerala, Ph: 9544838788

ആവശ്യമുണ്ട്

ഫോൺ: +91 9492146728, +91 9446775759

സിറിയയിലെ സുപ്രധാനവും പുരാതനവുമായ കൈസ്തവ കേന്ദ്രമാണ് ആലപ്പോ (ഹാലാബ്). കണ്ടോട് മർത്തമറിയം പള്ളിയിൽ കബറടങ്ങിയിരിക്കുന്ന മാർ ബസേലിയോസ് ശുക്രളാ മഠിയാനാ ഈ സ്ഥലക്കാരനാണ്.

സുബ്ബേഷ്വരൻ മത്സര പരീക്ഷയിൽ 7-ാം ക്ലാസ്സിൽ ഒന്നാം റാങ്ക് കരസ്ഥമാക്കിയ റോഷിൻ മേരി ഉമ്മൻ. കട്ടപ്പന സെ. ജോർജ്ജ് ഇടവകയിൽ കീച്ചേരിൽ കെ. എം. ഉമ്മന്റെ മകളാണ്.

സൺഡേസ്കൂൾ വേദ പ്രവീൺ ഡിപ്ലോമ

കോട്ടയം:- പുതുക്കിയ കരിക്കുലം അനുസരിച്ചുള്ള സൺഡേസ്കൂൾ 12-ാം ക്ലാസ്സ് സർട്ടിഫിക്കറ്റ് കോഴ്സിന്റെ പേരാണ്-സൺഡേസ്കൂൾ വേദപ്രവീൺ ഡിപ്ലോമ കോഴ്സ്. എന്നത് ഈ പരീക്ഷ എഴുതുന്ന വിദ്യാർത്ഥികൾ, കരിക്കുലത്തിന്റെ ഭാഗമായി ചെയ്തു തീർക്കേണ്ട ചില പടികൾ ചുവടെ ചേർക്കുന്നു. പ്രൈവറ്റായി പരീക്ഷ എഴുതുന്നവർക്കും ഇവ ബാധകമായതുകൊണ്ട് എല്ലാ സഭാംഗങ്ങളും ഇവ അറിഞ്ഞിരിക്കേണ്ടതുണ്ട്.

1. 2014 ഡിസംബറിൽ പരീക്ഷ എഴുതുവാനുള്ള കുട്ടികളുടെ പേരുകൾ അടങ്ങിയ ഒരു രജിസ്റ്റർ ഈ വർഷം തന്നെ ഹെഡ്മാസ്റ്റർ തയ്യാറാക്കണം.
2. 11-ാം ക്ലാസ്സിൽ പഠിക്കുമ്പോൾ തന്നെ ആ കുട്ടിയുടെ പ്രോജക്ട് ഒരു അദ്ധ്യാപകന്റെ/അദ്ധ്യാപികയുടെ മേൽനോട്ടത്തിൽ ചെയ്തു തീർക്കണം. പ്രോജക്ട് പൂർത്തിയാക്കി വിവരം ഹെഡ്മാസ്റ്റർ രജിസ്റ്ററിൽ രേഖപ്പെടുത്തണം.
3. ഈ കുട്ടികൾ, ഭദ്രാസന ഡയറക്ടർ ക്രമീകരിക്കുന്ന ഒരു ഏകദിന ഓറിയന്റേഷൻ കോഴ്സിൽ പങ്കെടുത്തിരിക്കണം.
4. റഗുലർ സൺഡേസ്കൂൾ അദ്ധ്യാപകരല്ലാത്ത എല്ലാ പരീക്ഷാർത്ഥികളും ഏതെങ്കിലും സൺഡേസ്കൂൾ ക്ലാസിൽ 5 മണിക്കൂർ പഠിപ്പിക്കണം.
5. ഓറിയന്റേഷൻ കോഴ്സിൽ പങ്കെടുത്ത സ്ഥലവും, തീയതിയും മാതൃകാ ക്ലാസ് എടുത്തതിന്റെ വിവരങ്ങളും ഹെഡ്മാസ്റ്റർ എഴുതി സൂക്ഷിക്കണം.
6. പ്രോജക്ട് യഥാസമയം തീർക്കുകയും, ഓറിയന്റേഷൻ കോഴ്സിൽ പങ്കെടുക്കുകയും, 5 മണിക്കൂർ പഠിപ്പിക്കുകയും ചെയ്ത കുട്ടികളുടെ പേരുകൾ മാത്രമാണ് ഹെഡ്മാസ്റ്റർ 12-ാം ക്ലാസ്സ് പരീക്ഷയ്ക്കായി കേന്ദ്രത്തിൽ രജിസ്റ്റർ ചെയ്യേണ്ടത്.
7. എന്നാൽ ഈ വർഷം 12-ാം ക്ലാസിൽ പ്രൈവറ്റായി രജിസ്റ്റർ ചെയ്യാൻ ആഗ്രഹിക്കുന്ന വിദ്യാർത്ഥികൾ മേൽ പറഞ്ഞ നിബന്ധനകൾ എല്ലാം ഈ വർഷം തന്നെ പൂർത്തിയാക്കുന്നു എങ്കിൽ ഹെഡ്മാസ്റ്റർമാർ ആ പേരുകൾ പരീക്ഷയ്ക്കായി രജിസ്റ്റർ ചെയ്യാവുന്നതാണ്.
8. 10-ാം ക്ലാസ്സ് പാസായ കുട്ടികൾക്കാണ് 12-ാം ക്ലാസ് പരീക്ഷ എഴുതുവാനുള്ള അർഹത. എന്നാൽ 5 വർഷം സൺഡേസ്കൂൾ അദ്ധ്യാപന പരിചയമുള്ളവർക്ക് ഈ കാര്യത്തിൽ ഇളവ് അനുവദിക്കാവുന്നതാണ്.



‘ബെസ്റ്റ് മിനിസ്റ്റർ’ അവാർഡ് നേടിയ ആഭ്യന്തര മന്ത്രി തിരുവഞ്ചൂർ രാധാകൃഷ്ണൻ കോട്ടയം പൗരാവലി നൽകിയ സ്വീകരണ സമ്മേളനം ഉദ്ഘാടനം ചെയ്യുവാനെത്തിയ പ. കാതോലിക്കാ ബാവായെ മന്ത്രി സ്വീകരിക്കുന്നു.



ചെങ്ങന്നൂർ ഭദ്രാസനാധിപൻ തോമസ് മാർ അത്താനാസിയോസ് മെത്രാപ്പോലീത്തായുടെ 75-ാം ജന്മദിന ആഘോഷത്തിൽ പങ്കെടുക്കാൻ എത്തിയ കേരള മുഖ്യമന്ത്രി ശ്രീ. ഉമ്മൻ ചാണ്ടിയെ ചെങ്ങന്നൂർ ബഥേൽ അരമനയിൽ സ്നേഹപൂർവ്വം സ്വീകരിച്ചപ്പോൾ.

പൗരോഹിത്യ ജൂബിലി ഫാ. തോമസ് മാത്യു, എള്ളുവിളയിൽ

പടിഞ്ഞാറേതെരുവ് പി. ഒ.
കൊട്ടാരക്കര



അടൂർ-കടമ്പനാട് ഭദ്രാസന സെക്രട്ടറി

വികാരി, സെ. ജോർജ് ഓർത്തഡോക്സ് ചർച്ച് കലത്തൂർ
പൗരോഹിത്യ സ്വീകരണം 31-05-1988

ആശംസകൾ

Mariamamma George & Family, Leelamma Mathew & Family; Jacob Mathew & Family; Babu Mathew & Family; Alexander Mathew & Family; Mariamma Skariah & Family; John Mathew & Family

അന്ത്യനാൾ വഴി

കോട്ടയം ഭദ്രാസനത്തെ സമാനതകളില്ലാതെ 27 വർഷം നയിച്ച ഗീവർഗീസ് മാർ ഈവാനിയോസ് തിരുമേനി ജനഹൃദയങ്ങളിൽ വിശുദ്ധിയും പ്രവാചകശബ്ദവും നിറച്ചു. കാലം ചെയ്യുന്നതിനു രണ്ടുനാൾ മുമ്പ് സൗത്ത് പാമ്പാടി സെന്റ് തോമസ് വലിയപള്ളിയിൽ ഒരു

ശവസംസ്കാര ശുശ്രൂഷയിൽ പങ്കെടുത്തു. ആ ജീവിതത്തിൽ നടത്തിയ അവസാന ശുശ്രൂഷയാണിത്. പതിവിലും സന്തോഷവാനായ തിരുമേനി നടത്തിയ പ്രസംഗം ‘മരണാനന്തര ജീവിതവും പൗരസ്ത്യ സഭയുടെ ശവസംസ്കാര ശുശ്രൂഷയുടെ പ്രാധാന്യം’ത്തെപ്പറ്റിയുമാ

യിരുന്നു. ഓഫീസ് മുറിയിലേക്ക് കയറുവാൻ ബുദ്ധിമുട്ടായതിനാൽ പള്ളിയുടെ ഒരുവശത്തിലൂടെ കടന്നു കഴിഞ്ഞു. ശാരീരിക ബുദ്ധിമുട്ട് ഉണ്ടായിരുന്നിട്ടും ശ്രദ്ധയിൽപ്പെട്ട ഇടവകയിലെ രണ്ടു ഭവനങ്ങൾ സന്ദർശിച്ച് രോഗികൾക്കായി പ്രാർത്ഥിച്ചു.

ഫാ. ജേക്കബ് മാത്യു ചന്ദ്രത്തിൽ

ദൈവത്തേക്കാൾ വലിയ സാറിന്മാർ

കാലത്ത് പത്ത് മണി.

സുമുഖ ഭാവവും ആവൃദ്ധ വേഷവും ധരിച്ച ദമ്പതികൾ വാതിലിൽ മുട്ടി. 'അതിഥി ദേവോ' ഭവ എന്ന വിചാരത്തോടെ വീട്ടുടയവൻ വാതിൽ തുറന്നു. വീടുതെറ്റി കയറി വഴി ചോദിക്കുന്ന ഒരു തന്മയത്വം ദമ്പതികളുടെ ശരീര ഭാഷയിലുണ്ടായിരുന്നു. വിശ്വസ്ത വിനീത വേഷങ്ങളുടെ ചെപ്പ് തുറന്ന് അവർ അകത്തു കയറിയിരുന്നു സ്വയം പരിചയപ്പെടുത്തി. ലത്തീൻ കത്തോലിക്കരാണ്, പെൻഷനേഴ്സാണ്, സുവിശേഷ പ്രവർത്തകരാണ്. സർവ്വോപരി ഉലഹനാൻ സാറിന്റെ പ്രിയപ്പെട്ടവരുമാണ്.

ഔൺ ഹാളിൽ നടക്കുന്ന എം. വൈ. ഉലഹനാൻ സാറിന്റെ കൺവൻഷനിൽ ക്ഷണിക്കാൻ വന്നവരാണ്. അഞ്ച് മിനിറ്റ് വർത്തമാനത്തിനിടയിൽ 50 വട്ടം ഉലഹനാൻ സാറിനെക്കുറിച്ച് പരാമർശമുണ്ടായി. 'നയം' മൂലമോ 'അഭിനയം' മൂലമോ നസ്രേത്തിലെ തച്ചന്റെ പേരു പറഞ്ഞതേയില്ല. ഒരു ചെങ്കിട്ടത്തടിച്ചാൽ മറ്റേതുകൂടി കാണിച്ചുകൊടുക്കണമെന്ന പ്രമാണം ഉൾക്കൊണ്ട് പാവം വീട്ടുകാരായ സുറിയാനി ക്രിസ്ത്യാനി ദമ്പതികൾ മറാവ്യാധി പിടിപെട്ട ഇയ്യോബിനെപ്പോലെ ആരെ പഴിക്കണമെന്നറിയാതെ മൗനം ദീക്ഷിക്കുകയാണ്.

യുവജനപ്രസ്ഥാനത്തിന്റെ നേതൃനിരയിലുള്ളതും അല്പം സാമൂഹ്യ ബോധത്തോടെ ചിന്തിക്കുന്നവനുമായ മകൻ ഇതൊക്കെ കേട്ട് വായന നിർത്തി അകത്തു നിന്നും പുറത്തേക്കിറങ്ങി ദമ്പതിമാരെ അഭിവാദനം ചെയ്തു... വളരെ ലളിതമായ ചില ചോദ്യങ്ങളുയർന്നു.

നിങ്ങൾ ഇത്രയും നേരം വർത്തമാനം പറഞ്ഞതിനിടയിൽ അൻപതു വട്ടം ഉലഹനാൻ സാറിനെ പുകഴ്ത്തി. യഥാർത്ഥത്തിൽ നിങ്ങൾ ആരെയാണ് പൊതു സമൂഹത്തിൽ അവതരിപ്പിക്കുന്നത്. കർത്താവ് രക്ഷിക്കപ്പെട്ടവരെ ദിനപ്രതി സഭയോടു ചേർത്തു എന്നു വായിച്ചിട്ടില്ലേ? ഇതിപ്പോൾ ഏതെങ്കിലും മൊരു സഭയിൽ പിളർപ്പുണ്ടാക്കുന്ന സമീപനമല്ലേ?

ഔൺ മുതൽ ഈ ഗ്രാമം വരെയുള്ള എല്ലാ കവലകളിലും ഫ്ളക്സ് ബാനറുകളും വലിയ ബോർഡുകളും സ്ഥാപിച്ചിരിക്കുന്നു. പ്രിന്റിംഗ് ടെക് നോളജിയിൽ 4 പാസ് എന്ന സാങ്കേതിക

കത്വം ഉപയോഗിച്ചുള്ള ഇതിന്റെ മുതൽ മുടക്ക് സാധാരണ ബാനറിനെക്കാൾ എത്രയെന്നെന്ന് നിങ്ങൾക്ക് അറിയാമോ?

ചില ചാനലിൽ ദിനവും അര മണിക്കൂർ നേരം കടമെടുക്കുന്നതിന്റെ ഭീമമായ തുക... സുവിശേഷ ഘോഷണത്തിന്റെ സാധ്യതകൾക്കപ്പുറം ഉണ്ടാക്കുന്ന സെലിബ്രിറ്റി പരിവേഷം... ഇതൊക്കെ എന്തിനാണ്?

വേദിയിൽ സൃഷ്ടിക്കുന്ന ശബ്ദ വിഭജനങ്ങൾ, 3D കാഴ്ചകൾ, ഏറ്റവും വികസിതമായ അനുബന്ധ ഉപകരണങ്ങൾ... ആളിനെ ഇളക്കുന്ന പ്രയോഗങ്ങൾ.

ദമ്പതികൾ തടിപ്പിയ സംഭവം വളളി പുള്ളി വിസർഗ്ഗം വിടാതെ ഞങ്ങൾ ശാസനമടക്കി കേട്ടുകൊണ്ടിരുന്നു.

യുവരക്തത്തിന്റെ ധാർമ്മിക രോഷത്തിന്റെ ബാക്കി 'പണ്'ത്തിന്റേതായിരുന്നു. കുറിക്കാൻ കൊള്ളാത്തതിനാലും സുവിശേഷത്തിന്റെ മറവിൽ 'മാമോൻ' സേവകർ സ്വരൂപമുള്ള 'അനുഗ്രഹ മാതി'യുടെയും ദുർഗ്ഗന്ധം വമിക്കുന്ന ചില കഥകൾ കൂടി ടിയാൻ പുറപ്പെടുവിച്ചുവത്രെ. കമ്മറ്റിയില്ലാത്ത പൊതുയോഗമില്ലാത്ത ചോദ്യമില്ലാത്ത ഉത്തരമില്ലാത്ത കണക്കു സൂക്ഷിക്കേണ്ടാത്ത ഉലഹനാൻ സാർ...

ഇത്രയും കേട്ടു കഴിഞ്ഞപ്പോൾ അത്രയുമൊക്കെ കടുപ്പിച്ചു പറയേണ്ടിയിരുന്നുവോ എന്നൊരു സന്ദേഹം ഞങ്ങൾ പുറപ്പെടുവിച്ചു.

പറയണം അച്ചാ പണ്ടൊക്കെ മുഖവും രൂപവുമില്ലാത്ത ചിലരെക്കെ സ്റ്റേജിൽ കയറി ആടിപ്പാടിയിരുന്നു... ഇന്നു കാലം മാറി ഏറ്റവും നല്ല പ്രൊഫഷണലുകളെ, മോഡലുകളെ ദിവസ വേതനത്തിനു വെച്ചാണ് ഇക്കൂട്ടരെക്കെ സ്റ്റേജ് പെർഫോമൻസ് നടത്തുന്നത് വ്യക്തമായ തെളിവുകൾ തരാം. അവരുടെ യുവത്വം തിങ്ങുന്ന വസ്ത്രങ്ങളും, ചുവടുവെയ്പ്പുകളും സദാസമിത് സൃഷ്ടിക്കുന്നത് ആനന്ദോൽസവമാണെന്ന് അറിയാമോ...

ഓരോ... ഞങ്ങൾ ചുളിപ്പോയി ഇവരെയൊക്കെ ആദ്യമേ കണ്ട് സംസാരിച്ച കാര്യങ്ങൾ പറഞ്ഞ് കൊടുക്കണമായിരുന്നു. .. കൂട്ടത്തിൽ ഒരു സാർ പറഞ്ഞു.

ആരു പറഞ്ഞു സമീപിച്ചില്ലെന്ന്, വികാരി അച്ചൻ വിക്ഷുബ്ധനായി. ഇതൊക്കെ തുടങ്ങിയ കാലത്തു പറ

ഞ്ഞതാണ് സഭയിൽ വരിക. സഭയ്ക്കുള്ളിൽ നിൽക്കുക.

സുവിശേഷം പ്രസംഗിച്ചുകൊള്ളുക. അതിർവരമ്പുകൾ ലംഘിച്ചു പോകരുതെന്നു മാത്രം. .. നേതൃത്വവും ഏറ്റെടുത്തുകൊള്ളുക.

പിന്നെന്തുപറ്റി.

മണ്ടൻ! സഭയ്ക്കുള്ളിൽ നിന്നാൽ കണക്ക് പറയേണ്ടി വരില്ലേ? ഇതിപ്പോൾ അതിനെക്കാൾ വലിയ കണക്കു പറയേണ്ടി വരും. കർത്താവിനോട്...

ഗുണിതം:

സഭ ക്രമീകരിച്ചിരിക്കുന്ന ചില കുറ്റശകളുണ്ട്. അത് വരുന്നവർക്കെല്ലാം തോന്നിയ രീതിയിൽ ചെയ്യുവാൻ സാധിക്കുകയില്ല. യേശു ക്രിസ്തു പറഞ്ഞത് ഞാൻ വരുമ്പോളും ഇത് ചെയ്യുവീൻ എന്നാണ്. ഞാൻ ചെയ്തതുപോലെ ചെയ്യുവാനല്ല... ഒരാൾ ഒറ്റയ്ക്കൊരു തീരുമാനപ്രകാരം ആളെക്കൂട്ടി വിശുദ്ധ കർമ്മങ്ങൾ നടത്തുന്നത് തെറ്റാണ്. അത് ആ സാറിന്റെ താൽപര്യപ്രകാരമാണ് ചെയ്യുന്നത്. കോൺഗ്രിഗേഷൻ തീരുമാനിക്കണം ആർ കൂർബ്ബാന ചെല്ലണമെന്ന് അതില്ലാതെ സാർ ദൈവമാവുകയാണ്. സാർ, പ്രാർത്ഥിക്കുമ്പോൾ സാറിന്റെ ആശയമാണ് പറയുന്നത് അത് കോൺഗ്രിഗേഷന്റെ പ്രാർത്ഥനയല്ല. പുസ്തകത്തിലെ പ്രാർത്ഥന നമ്മൾ എല്ലാവരും കൂടി ഉണ്ടാക്കിയതാണ്. അത് എന്റെ പ്രാർത്ഥനയല്ല, നമ്മുടെ പ്രാർത്ഥനയാണ്.

- ക്രിസോസ്റ്റം വലിയ മെത്രാപ്പോലീത്താ (ന്യൂ വിഷൻ മാസിക)

- ഫാ. മുകളിൽ





CCET

2ND OLDEST COLLEGE IN BHILAI &
3RD OLDEST COLLEGE IN CHHATTISGARH

If You Aim High We Provide The Means



Founder Of This Institution
Late Lamented
H.G. Dr. Stephanos Mar Theodosius

COURSES OFFERED

B.E		M.Tech	
BRANCH	CURRENT SEATS		
Civil Engineering	60 Seats	CAD/CAM Robotics	18 Seats
Computer Science Engineering	120 Seats	Nano Technology	18 Seats
Electronics & Tele. Engineering	120 Seats		
Mechanical Engineering	120 Seats		
Electrical Engineering	120 Seats		
Information Technology	60 Seats		



H.G. Dr. Joseph Mar Dionysius
Chairman CCET

SALIENT FEATURES

- In Campus Hostel for Boys & Girls.
- Scholarship worth Rs. 5 Lac/ Year.
- ATM (SBI) Book Bank Scheme.
- Multi GYM for Boys & Girls
- Wi Fi Campus
- Language Laboratory

Community Quota

Students having 50% in PCM & having minimum 10% marks in JEE Main (earlier AIEEE) / CGPET are only eligible for direct admission under Community Quota.

ADMISSION OPEN
Without Any DONATION

ACHIEVEMENT 2012-13

100% Placement of eligible candidates by 29 Companies

For Admission

Fill the online application Form at college website and submit. Take a print out and send the same along with all the relevant documents to the college address alongwith DD of Rs. 1550/- in favor of 'Christian College of Engineering & Technology' payable at Bhilai.

OR

Application form and Prospectus can be obtained from the college office or at Kerala (Fr Jose K Varghese, Thiruvalla, Ph.No. 08592006025, 04692634326) on payment of Rs. 1500/- and by post, send Rs.1550/- as DD in favor of 'Christian College of Engineering & Technology' payable at Bhilai.

The application form should be filled and sent with all supporting documents, attested by a GAZETTED Officer and return it to the college Office on or before 15th May, 2013.

Counseling will be held on 12th of June, 2013.



Admission Cell
09826141686
09981991419
09981991417



CHRISTIAN COLLEGE OF ENGINEERING & TECHNOLOGY

(Under the aegis of St. Thomas Malankara Orthodox Church Mission, Bhilai)

(Approved by AICTE, Accredited by NBA & Affiliated to CSVTU, Bhilai)

Kailash Nagar, Near Industrial Estate, Bhilai, Distt: Durg, C.G., Pin-490026, Phone No.: 0788 - 2286662, 2286663, 2286664,

Fax No. : 0788 - 2285266, E-mail : ccet@ccetbhilai.ac.in.

Visit Us : www.ccetbhilai.ac.in





FATHER MATHEWS COLLEGE OF NURSING

5/1, HMT Main Road, Near HMT Stadium, Jalahalli, Bangalore- 560 013



Very Rev. V.I. MATHEWS
Cor-Episcopa
Chairman
Mob: 09342489889

Admission Started For 2013-2014 Batch

B.Sc. Nursing

(Girls Only)

Approved by INC & KNC, Govt. of Karnataka &
Rajiv Gandhi University of Health Sciences

Dr. Renji Isaac Mathews
Managing Trustee
Mobile: 09341229030

No Donation
Bank Loan
Facility Available

Features:

► Excellent coaching by well trained teachers ► Best result in the University - 2005-09 Batch (4th year) 100% Pass, 2006-10 Batch (3rd year) 100% Pass, 2007 -11 Batch (2nd year) 97% Pass
► 2006-10 Batch (4th Year) 100% Pass, 2007 - 11 Batch (4th Year) 96% Pass ► Hostel in the same campus ► Kerala Food ► Safety and security guaranteed ► Multi speciality parent hospital - Father Mathews Shiridi Sai Hospital -150 bedded with ICU, dialysis etc., ► Campus interview & placement service available

www.fathermathewscollegeofnursing.com